


مکنوزِ دُرِ لعل

(حصہ اول)

کلام فقیر در محمد (دوم) ٹیسباٹی



مرتبہ: فقیر احسان علی ٹیسباٹی

FROM

FAGEER SAIF HESBANI
CUSTODIAN OF DARGAH
KHAUSH KHAIR MUHAMMAD
FAGEER HESBANI.

SAIF HESBANI

21 MARCH 18.

مکنوز در لعل

(حصہ اول)

کلام فقیر در محمد (دوم) ہیسباٹی

مرتب

فقیر احسان علی ہیسباٹی

مددگار:

قبلا مسرت عباس شاہ عرف شاہہ کریم

چپائیندر

صوفی خوش خیر محمد ہیسباٹی اکید می

کروندی تعلقو فیض گنج ضلع خیرپور میرس

سڀئي حق ۽ واسطا محفوظ

ڪتاب جو نالو: مڪنوز در لعل (حصه اول)

ڇاپو پهريون: ڊسمبر ۲۰۰۰ع

تعداد: هڪ هزار

اشاعتي نگران: فقير رحمن علي هيسباڻي

ڪمپيوٽر لي آؤٽ: نياز حسين گبول

ڇپائيندڙ: صوفي خوش خير محمد هيسباڻي اڪيڊمي

ڪروندبي تعلقو فيض گنج ضلع خيرپور ميرس

اهتمام: فقير احسان علي هيسباڻي

ايس اينڊ ٽي ڊپارٽمينٽ، پورٽ قاسم اٿارٽي ڪراچي ۴۸

ڇپيندڙ: ازا ڪميونيڪيشنز ڪراچي. فون: ۷۷۳۷۲۹۰

ملڻ جو هنڌ:

درگاه خوش خير محمد فقير صوفي

پوسٽ آفيس ڪروندبي، تعلقو فيض گنج، خيرپور ميرس سنڌ.

انقساب


هي ڪتاب

مان پنهنجي والد بزرگوار هيسباڻي قوم جي سردار،
موجوده سجاده نشين درگاه خوش خير محمد فقير صوفي،

فقير درمحمد (دوم) جي فرزند

فقير خير محمد (سوم)

جي نذر ڪريان ٿو.



قبلا شهنشاہ فقیر در محمد (دوم) ہیسباٹی

چپائيندڙ جا تاثرات

عرصي دراز کا اندر ۾ اها آس هئي ته مهراڻ جي ماڻھيءَ جي عظيم صوفي شاعر فقير درمحمد (دوم) هيسباڻي جو ڪلام ڪتابي صورت ۾ منظر عام تي آڻڻ نهايت ضروري آهي، ليڪن هر ڳالهه جي اظهار ٿيڻ جو وقت مالڪ شهنشاهه جي طرفان مقرر هوندو آهي. آخرڪار اهو ڏينهن به اچي ويو جو هن عظيم صوفي بزرگ جو ڪلام ڪتابي صورت ۾ اڄ اوهان جي هٿن ۾ موجود آهي. پڙهندڙن جي سڌ لاءِ عرض آهي ته هي ڪتاب صرف سنڌي ڪلامن تي مشتمل (حصه اول) آهي. ۽ آءُ انهيءَ ڪوشش ۾ آهيان ته تمام جلد سرائڪي ڪلامن تي مشتمل (حصه دوم) چپرائي منظر عام تي آڻجي انشاءِ الله تعاليٰ العليٰ العظيم.

ڪلامن جي ترتيب سنڌي الف-ب- جي حساب سان ڏنل آهي.

آءُ شڪر گذار آهيان تمام انهن دوستن، طالبن ۽ عقيدتمندن جو جن هن ڪتاب کي چپرائي منظر عام تي آڻڻ ۾ منهنجو ساٿ ڏنو ۽ تعاون ڪيو.

آءُ خاص طرح سان شڪر گذار آهيان مرحوم استاد محمد عرس عرف نبي بخش قاضي (ٽالپر وڏا) جو جن پنهنجي سخت محنت ڪوشش ۽ جدوجهد سان پنهنجي مرشد شهنشاهه ۽ راقم جي ڏاڏا سائين جن جو ڪلام سهيڙڻ ۾ خاص ڪردار ادا ڪيو مولا علي پاڪ کيس جنت الفردوس ۾ جاءِ عطا فرمائي ۽ پوئڻن کي صبر و جميل عطا فرمائي آمين ثم آمين.

فقير احسان علي هيسباڻي

مرتب

سيف جو گهر

ڪراچي، ۱۲ - ڊسمبر ۲۰۰۰ع


بسم الله الرحمن الرحيم

مهاڳ

سُپتِ سنڌو جي سدا سهاڳڻ ڌرتيءَ تي اهل دل واکاڻيل
 سدا حيات صوفي شاعرن جي صف ۾ جيڪي شاعر اچن ٿا
 انهن ۾ صوفي خوش خير محمد فقير هيسباڻيءَ جي اولاد مان
 درويش دل صوفي درمحمد فقير (دوم) درلعل به وڏي واکاڻ
 لائق آهي. پنهنجي دؤر جو قلندري صفت رکندڙ ڪامل قلندر
 هو. سندس علم حلم ۽ سخاوت جو ڪوبه ثاني نٿو ملي.
 ذڪرِ فڪر جي محويت جي عالم ۾ مستي ۽ سالڪيت جي
 موجن سان دم قدم ملائي حد کان لاهندڙ ثابت
 قدم صوفي، درمحمد درلعل جهڙا متقي پرهيزگار پانڌيٽڙا هن
 جوءِ ۾ ڪي ورلي ملندا. سندس ڪلام روح جي راحت ۽
 قلب جي تراوت آهي. سنڌ جي صوفي ڌارا ۾ جن صوفي
 شاعرن جو ڪلام اهم ليکي سگهجي ٿو، هي ڪلام انهيءَ
 ۾ هڪ اضافو آهي.
 اسان کي اميد آهي ته پڙهندڙن وٽ هي ڪتاب بيحد
 مقبوليت ماڻيندو.

فقير احسان علي هيسباڻي

مرتب



قبلہ شہنشاہ فقیر خیر محمد (سومر)

موجودہ سجادہ نشین درگاہ صوفی خوش خیر محمد فقیر ہیسبائی

فقير در محمد (دوم) جي حياتيءَ جو احوال

جنم:

فقير سائين جن پنهنجي آباڻي ڳوٺ درگاه خوش خير محمد فقير هيسباڻي تعلقو فيضگنج ضلع خيرپور ميرس ۾ تقريباً ۱۸۸۷ع ڌاري پيدا ٿيا ۽ پاڻ ۾ چار ڀائر هئا جن مان فقير صاحب جن سڀني ڀائرن کان وڏا هئا.

ننڍپڻ ۽ تعليم:

فقير در محمد سائين جن اڃا ننڍا ئي هيا ته سندن والد خير محمد فقير دوم پنهنجي آباڻي ڳوٺ تڳرن مان سندن جدي امجدي استادن مان قاضي نور محمد کي گهرائي، فقير صاحب جن کي عربي ۽ فارسي تعليم ڏيارڻ لاءِ سندن حوالي ڪيو. ڪجهه عرصي بعد فقير صاحب جن کي ڳوٺ ٽالپر وڏا، تعلقه ڪوٽڙجي ضلع خيرپور ۾ استاد روشن علي قاضي صاحب جن وٽ وڌيڪ عربي فارسي پڙهڻ لاءِ موڪليو ويو. فقير در محمد سائين جن جي والد بزرگوار جو دلي شوق اهو هيو ته سندن فرزند عربي ۽ فارسي تعليم حاصل ڪن مگر سندن چاچا امداد علي هيسباڻي جو خيال هو ته سندن فرزند فتح علي فقير

عرف ظفر علي فقير کي انگريزي تعليم ڏياري وڃي انهيءَ اسرار تي فتح علي فقير ۽ سائين درمحمد فقير جن کي انگريزي تعليم ڏيارڻ لاءِ خيرپور ناهه اسڪول ۾ استاد امام بخش خان وٽ موڪليو ويو، جيڪو سچل سرمست درازن واري جو طالب هو. فقير سائين جن علم پڙهڻ جا بيحد هوشيار هئا، پري پري جا عالم فاضل پروفيسر اچي سندن پڙهائي ٻڌندا هئا خيرپور ناهه اسڪول ۾ به درجا انگريزي پڙهڻ کانپوءِ اوچتو ئي هڪ ڏينهن سندن والد بزرگوار خير محمد فقير جن گهوڙي تي سوار ٿي خيرپور پهتا پاڻ فرمايائون ته ٻچا اوهان اها ڏئون ٻڌئون (انگريزي واري ٻولي پڙهڻ ڇڏيو، هاڻي توهان پنهنجي درگاه تي واپس هلو ڇو ته مون کي به هاڻي هن دنيا فاني مان ڪوچ ڪري بقا جي ملڪ روانو ٿيڻو آهي، تنهنڪري موناڪان بعد اوهان جو اتي هجڻ ضروري آهي، اهڙي طرح سائين جن پنهنجي ظاهري تعليم جي انهيءَ حد تائين تحصيل ڪري درگاه خوش خيرمحمد فقير تعلقه فيضگنج تي پهتا.

والد صاحب جي وفات:

خيرپور جي واپسيءَ کان ٻن ٽن ڏينهن بعد خيرمحمد فقير صاحب جن کي بخار ٿي پيو، عزيزن چيو ته دوا وٺي ٿا اچون پاڻ فرمايائون ته دوا جي ضرورت ناهي ڇو ته چند گهرين بعد اسان جي دارالبقا روانگي آهي. منهنجي دل چوي ٿي ته اوهان سڀ هتيئي مون وٽ هجو ته بهتر. چند منٽن گذرڻ بعد فقير سائين جن چادر پائي پنهنجا هٿ پير سنواري سڌا ڪري سمهي پيا ۽ سندن دم پرواز ڪري ويو. ان وقت فقير درمحمد سائين جن جي عمر ته ننڍي هئي پر سندن پيا ٿي پائر ملنگ علي فقير، عبدالله فقير ۽ حب علي فقير اڃا به گهڻا ننڍا هئا. يعني خير محمد فقير جن جي ڪٽنب مان ڪوبه وڏو ڪونه هو.

ننڍا ٻارئي هئا.

طلب وٺڻ:

فقير درمحمد سائين جن اڃا ننڍي عمر جا ئي هئا ته محمود فقير لغاري، جيڪو خيرمحمد سائين جن جو طالب هو، در محمد سائين جن کي سائين صفي الله نوشهره وارن وٽ وٺي آيا ۽ کائن طلب حاصل ڪئي. ننڍپڻ ۽ ظاهري زماني جي حالتن سبب، مرشد پاڪ جي ٻڌايل سبق کي مڪمل ياد نه ڪري سگهيا. بهرحال مرشد پاڪ جو امر هو ان نيٺ اثر ڪيو. پاڻ زماني جي ڳالهين کي ڇڏي ذات الهي جي عشق ڏانهن متوجہ ٿيا. نوشهره درگاه تي پهتا. نوشهره جي گادي نشين نول گهوٽ جي حڪم مطابق ”موهن جو مڪان“ لاڙڪاڻي پهتا، جتي سائين صفي الله جا پوٽه بنده علي سائين رهندا هئا. پاڻ بنده علي سائين جن کي نول گهوٽ سان ڪيل حال احوال ٻڌايائون. بنده علي سائين جن ساڳيو اسم جيڪو صفي الله سائين جن ٻڌايو هو. ساڳيو ئي هلائڻ جو حڪم ڏنو ۽ اهڙي طرح فقير سائين پنهنجي مرشد جي مهربانيءَ سان ذاتي ذڪر ۾ محويت حاصل ڪري حدلا حد جي منزل ماڻي بحر محمديءَ جو درلعل بڻيو.

مرشدن جي خدمت:

پنهنجي مرشد بنده علي سائين جن جي وصال کانپوءِ انهن جي ٻن شهزادن ۱- دامن علي سائين ۽ اعجاز علي سائين جن کي درگاه خوش خير محمد فقير يعني پنهنجي ڳوٺ وٺي آيا ۽ انهن جي مستقل رهائش جو بندوبست به پاڻ وٽ ڪيائون ۽ انهن جي خدمت پنهنجي زندگيءَ جو مقصد بنايو. پاڻ پيدل مٽي کڻي ٻن ميلن جي مفاصلي فقير علي نواز جي ڳوٺ مان پاڻي پري مرشدن جي خدمت ۾ پيش ڪندا هئا. انهن جي اولاد مان مسرت عباس شاه عرف شاه ڪريم ۽ اعجاز علي

سائين اڃ به درگاه خوش خير محمد فقير صوفي تي رهندڙ آهن ۽ دعائن سان درگاه وارن کي شادوآباد ۽ فيضياب ڪندڙ آهن. ۽ اڳتي لاءِ به انهن مالڪن کي ڀارت آهي، آمين. ثم آمين.

اهم شخصيتن سان ملاقات:

فقير سائين جن جي ملاقات عين الهي محبت جي مستيءَ جي عالم ۾ هز هائينس مير علي مراد خان موجوده سان ٿي. مير علي ڏنو خان ٽالپر ڪوٽ ڏجي. عبدالستار سائين جهوڪ ڏٿي، عبيدالله دراني صاحب پشاور، ڊاڪٽر تنوير عباسي. ڊاڪٽر محمد ابراهيم جويو صاحب، درگاه جهوڪ شريف جو گادي نشين سائين وارث شاه، سيد رحمن شاه ڳوٺ آرائين ضلع سکر، فقير غلام سرور پٺاڻ ڳوٺ آرائين. ڪريم ڏنو مڱهار، بيگ محمد فقير چچڙو، مطلوب شاه شهيدن جو تلهو لڳ ڪوٽ مير محمد، محبت علي شاه، مهدي شاه، شاه پور جهانيا، قطب علي فقير تجل شريف، مراد علي فقير شر، فقير عبدالحق فاروقي درگاه درازا، موجوده سخي قبول محمد، ثناء الله فقير چانڊيو. فقير امير علي هيسباڻي نوابشاه.

فقير سائين جن جا صحبتي:

علي محمد فقير ٽالپر، قاضي غلام حسين عرف بابا بئل، يار محمد قاضي، معشوق علي ڪوکر، غلام محمد قاضي، نظر علي فقير قل، غلام محمد ”عرشي“ سومرو پريا وارو، لعل محمد شاه (پوڳڙي) زوار عرض محمد سهاڳ (همراز)، نروار علي فقير خاصخيلي.

هم عصر صوفي شاعر فقير درويش ۽ صحبتي:

هز هائينس مير علي نواز خان، مخدوم طالب الموليٰ، سيد پيرل شاه ۽ علي شاه سهڪجي انور علي شاه گهوٽڪي،

ولایت شاہ، ہبناہ سچل فقیر کوری پیر گوٹ، فولاد علی
 فقیر شر، صوفی علی محمد فقیر تالپر، نصیر علی فقیر جلالائی،
 علی گل فقیر جلالائی، مینگھو فقیر شر، بیل فقیر شر منگھو
 فقیر شر، آچر فقیر عرف نظام فقیر ساکاٹھی، فتح علی فقیر
 عرف ظفر علی فقیر ہیسباٹھی، فقیر علی نواز ہیسباٹھی، سچل
 فقیر لاڑک کاهی، عنایت علی فقیر نوناری عبیداللہ درانی
 صاحب پشاور، رئیس خدا بخش خان جسکاٹھی، آخوند
 صاحب غلام الرسول خیرپوری، نظر علی فقیر قل، فقیر لعل
 بخش خاصخیلی تالپر وڈا، فقیر محمد خاصخیلی تالپر وڈا،
 فقیر غلام حسین کوری پیر گوٹ، محمد علی شاہ مگر جی
 وارا، موجودہ محمد علی شاہ عرف شہنشاہ کنگری وارا،
 غمدل فقیر رتودیرو وارا، میر محمد فقیر تالپر، مطلوب شاہ
 دوست محمد فقیر تالپر، غلام حیدر فقیر تالپر، امید علی فقیر
 تالپر، غلام محمد فقیر تالپر، الہ بخش فقیر تالپر، سائین
 عبدالستار سوم جھوک شریف زوار غلام قاسم خان
 جسکاٹھی بشیر احمد ڈھراج محبت دیرو جتوئی، پیارو
 ساکاٹھی، فقیر محمد ساکاٹھی نزد تالپر وڈا، محمد علی عرف
 گدا حسین قاضی تالپر وڈا، محترم استاد عطا محمد حامی
 صاحب، عدل فقیر گوٹ انب فقیر مگٹھار۔

فقیر سائین جا معروف طالب:

فقیر محمد خاصخیلی گوٹ جسکاٹھی، زوار محمد
 ہاشم خاصخیلی محرابپوری، استاد رسول بخش شیخ
 محرابپوری، پلھوان فقیر چانڈیو، صادق فقیر چانڈیو، بالو فقیر
 چانڈیو ساکن خیرپور ناٹن شاہ، رئیس پنہل خان
 جسکاٹھی، محمد بچل فقیر جسکاٹھی، واحد بخش
 خاصخیلی، نروار علی فقیر خاصخیلی ساکن جسکاٹھی،
 کیوڑو فقیر کوکر فیضگنج، قاضی غلام حسین (عرف بابا

بنل) ساڪن ٽالپر وڏا، يار محمد فقير قاضي، غلام محمد فقير قاضي، محمد عرس عرف نبي بخش قاضي، زوار عرض محمد سهاڳ، فقير امير حسين ٽالپر، مير خان فقير ٽالپر، مدد علي ٽالپر، رمز علي ڦل، سهراب علي فقير، قلندر بخش فقير خاصخيلي، اله بخش فقير ٿانوري، فقير احمد علي پريا روڊ، نياز محمد سومرو محبت ديرو، مهتاب علي نزد محبت ديرو، نشان علي فقير گاڏهي مهوال فقير ساڪاڻي نزد ٽالپر وڏا، سعيد خان ساڪاڻي نزد محرابپور، گفتار علي فقير خاصخيلي، زوار قادر بخش خاصخيلي، گل حسن خاصخيلي، زوار علي بخش خاصخيلي، رانجهن فقير خاصخيلي، غلام محمد فقير خاصخيلي، نياز حسين عرف جمن خاصخيلي، يار محمد فقير خاصخيلي، پريل فقير پانپڻ ڳوٺ چيٽ پانپڻ، مومن فقير شر بلوچ نزد سيال آباد، صادق فقير چانڊيو، گولاڙچي (بدين) عنايت فقير چانڊيو، محمد ابراهيم محرابپور، استاد جان محمد چاچڙ محرابپور، منظور علي ٿانوري نزد محبت ديرو، قاضي عبدالنقي (ٽالپر وڏا)، جائي جمال هيسباڻي فقير.

فقير سائين جي شخصيت:

فقير سائين جن قداور جسم وارا ۽ رعبدار مگر سهڻي شڪل شاهت جا مالڪ هئا. ڪوبه ماڻهو سندن اکين ۾ اڪيون وجهي ڏسي نه سگهندو هو. سندن رعب تاب کان ڏسندڙ جون اڪيون يڪدم جهڪي وينديون هيون. سندن اڪيون وڏيون، ذڪر فڪر بندگي ۾ اوجاڳن ۽ معنوي محويت جي مستيءَ سبب هميشه گهريون گلابي رهنديون هيون. سندن گول چهره مبارڪ نوراني نور سان هر دم ڀرپور رهندو هو. سندن ڏاڙهي مبارڪ گهاٽي سفيد ۽ شهر وڏا هوندا هئا.

پوشاڪ ۾ سفيد رنگ جي شلوار ۽ سفيد ويڪرو پهريائڻ پائڻ پسند ڪندا هئا. مٿي تي اڪثر گيڙو دستار ٻڌندا هئا.

جنهن کي هيٺ طرو به ڇڏيندا هئا. گيڙو قسم جو يا سفيد رنگ جو وڏو رومال يا دوشالو ساڻ ضرور کڻندا هئا. پنڌ يا سواريءَ تي سفر ڪرڻ وقت چيلهه سان قمر بند ٻڌندا هئا، پيرن ۾ بخمل جي جتي يا ڳاڙهو سليپر بوٽ پائيندا هئا. اڪثر سائي رنگ جي چادر ويڙهيندا هئا. ڪڏهن دستار جي بجاءِ گيڙو ٽوپ به پائيندا هئا جيڪو سندن ڪنن مٿا به آيل هوندو هو. هر دم، دم اسم سان رهندا هئا. تسبيح جام پڙهندا هئا. نماز جا پابند هئا، هميشه باوضو رهندا هئا. هٿ ۾ فقراهي ڏنڊو يا سنهين عصا رکندا هئا. ”محبوب پاڪ“ سندن تڪيه ڪلام هوندو هو. هر هڪ ملڻ واري سان بيحد محبت نياز نورٽ ۽ احترام سان ملندا هئا پوءِ ملڻ وارو چاهي ننڍو ٻار هجي يا وڏو، پڙهيل هجي يا اڻ پڙهيل هجي، واقف هجي يا غير واقف، پنهنجن مرشدن جو بيحد احترام ڪندا هئا، پاڻ طالب تمام گهٽ ڪندا هئا. تمام گهڻي اسرار تي جيڪڏهن طالب ڪندا به هئا ته کين چوندا هئا بابا اوهان بنده علي سائين جن جا طالب آهيو. فقير سائين جن بي انت سخي مرد حلیم ۽ بردبار هئا. ليڪن پنهنجي ذاتي عشق ۾ بيحد بهادر، مست ۽ مستحڪم هئا، پاڻ کي مولا علي پاڪ ۽ قلندر لعل شهباز جي سپاهين جا سپاهي سڏائيندا هئا ۽ سندن طالبن جا طالب سڏائيندا هئا.

فقير سائين جن جي بوقعه پوشي:

اربع ڏينهن، ۱۴ - جمادي الاول ۱۳۹۷ هجري بمطابق ۴ - مئي ۱۹۷۷ع. فقير سائين جن تقريباً ۹۰ ورهيه جي ڄمار ۾ هن فاني دنيا مان لاڏاڻو ڪيو.

اوچتو ئي فقير سائين جن کي چنگهه ۾ درد پيدا ٿيو. سور ايترو ته هيو جو ڄڻ ته آسمان ٽٽل آهي پر پوءِ به هڪ دم به ذڪر الهي کان غافل نه ٿيا. عشق جي محويت جي عالم ۾

فقير سائين در محمد (دوم) هيسباتي جو خانداني سلسلو هيٺ ڏجي ٿو.

حاجي خوش محمد فقير صوفي (اول)

ملنگ بادشاهه مست در محمد فقير اول

فقير خير محمد (دوم)

فقير حُب علي

فقير در محمد (دوم)

فقير ملنگ علي

فقير عبدالله

فقير گلشن علي

فقير خير محمد (سوم)

فقير لعل خان

فقير نياز علي

فقير نهال خان

فقير فقير

فقير فقير

فقير فقير

فقير فقير

فرحان رضوان

راشد علي

فياض علي

بلاول خان

فقير رونق علي

فقير منصف علي

فقير درس علي

فقير احسان علي

فقير انصاف علي

فقير

فقير

فقير

فقير

فقير

فقير

فقير

فقير

فقير

فقير

فقير

فقير

فقير

حيدر علي

عجيب حسين

ممشوق حسين

پرويز حسين

عاشق حسين

ذاڪر حسين

حبيب الرحمن

رحمن علي

رحمن علي

سيف الرحمن

آصف علي

عارف علي

عارف علي

جڏهن ڊاڪٽرن سندن چنگه ڪٽي ڇڏي تاهم به کين ان ڳالهه جي ڪا به خبر نه رهي. هڪ ڏينهن پاڻ پنهنجن طالبن کي چيائون ته جڏهن چوڏهين تاريخ ٿئي ته ٻڌائجو، طالبن کان ته ڳالهه وسري وئي هڪ رات اچانڪ پاڻ فرمايائون ته محبوب پاڪ اڄ چوڏهين تاريخ آهي ۽ اسان جي دارلبقا روانگي ٿيندي، جڏهن طالبن کي ياد آيو ته برابر ان رات چوڏهين تاريخ هئي پاڻ هي جهان ڇڏي ملڪ بقا ڏانهن روانا ٿيا.

فقير سائين جن جو اولاد:

فقير سائين جن کي هڪ فرزند آهي جنهنجو نالو فقير خير محمد (سوم) آهي ۽ جيڪي موجوده سجاده نشين ۽ هيسباڻي قوم جا سردار آهن فقير خير محمد (سوم) به پنهنجي والد بزرگوار فقير درمحمد دوئم (درلعل) وانگر شعر و شاعري به ڪئي آهي موجوده سجاده نشين فقير خير محمد سوم کي پنج فرزند آهن. ۱- فقير درس علي، ۲- فقير احسان علي، ۳- فقير انصاف علي، ۴- فقير منصف علي، ۵- فقير رونق علي. جن جو پڻ شعر و شاعري سان تمام گهڻو لڳاءُ آهي. فقير درس علي کي به پنج فرزند آهن. ۱- فقير ذاڪر حسين، ۲- فقير عاشق حسين، ۳- فقير معشوق حسين، ۴- فقير پرويز حسين، ۵- فقير عجيب حسين.

فقير احسان علي کي ٽي فرزند آهن. ۱- فقير رحمان علي، ۲- فقير حبيب الرحمن، ۳- فقير سيف الرحمن. فقير انصاف علي کي ٻه فرزند آهن، ۱- فقير عارف علي، ۲- فقير اصف علي.

موجوده سجاده نشين فقير خير محمد سوم جي شاعري جون چند سٽون پڙهندڙن جي خدمت ۾ پيش ڪجن ٿيون، جن شاعري ۾ پنهنجو تخلص ”هيسباڻي“ چيو آهي،

مطلع: آيا عجيب اسان جي اڳڻ احسان ٿيا،
پسي حسن حبيب هرئي حيران ٿيا،

۱- دل گهريو دلدار اڳڻ اڃ آيو آ،
محبت ۾ مشتاق مرئي مستان ٿيا،

۲- سرس ڪري سينگار صنم آيو صورت جو،
ڪاتب قلم قضا جا ڇڏي قربان ٿيا،

۳- ساقيءَ سڪ سان سڏي سوائي سرڪي ڏني
پلڪ اندر پُر پياسن جا پُٺمان ٿيا،

۴- هيسباڻي صد بار صدق تنهن ساجن تان،
عاشق جنهنجا عرش و برين انسان ٿيا.

هم عصر شاعرن جو فقير جي شاعري تي اثر:

فقير سائين جن گهڻو ڪري بيدل سائين ۽ سچل سائين
جن جي شاعري پڙهندا ۽ ٻڌندا هئا. تنهن کان پوءِ بيدل فقير،
خوش خير محمد فقير، چتو فقير سانگي، پهلوان فقير ۽ عثمان
سانگي جي گهڻي شاعري راڳ ويراڳ جي صورت ۾ ٻڌندا هئا،
تنهن هوندي بيدل گهڻو ٻڌندا هئا. فقير سائين جن ڪڏهن
ڪڏهن پنهنجي سموري فقرا ۾ شعر جي ڪا ”طرح“ ڏيندا هئا
جنهن تي سڀ فقير شعر ڪلام ٺاهيندا هئا. ظفر علي فقير
کان هڪ مليل طرح هئي:

”عشق جي ميدان ۾ لتڪيل سريون ڌڙ ڌار ڏس.“
انهيءَ طرح تي درمحمد سائين جن جي شعر جو مطلع آهي:
ٿيا مري جيئرا وري، ساڳي سري سردار ڏس،
فقير ظفر علي:

عيد ڪن عاشق ڏسي، محبوب مل ميدان ۾،
فقير درمحمد:

منهن ميثاقي چو چپيو، گذريون صديون ارمان ۾،
 ظفر علي فقير:
 فيضگنج خوش خير محمد جي فقر اظهر ڪيو،
 درمحمد فقير:
 الفقر فخري امر صادر سيد سرور ڪيو.

فقير سائين جي شاعري:

فقير سائين جن جي شاعري گهڻو ٿو سنڌي، سرائڪي ۽
 فارسي ٻولين ۾ حمد، نعت، مدح، منقبت، دوهڙن، رباعين ۽
 ڪلامن تي مشتمل آهي. فقير سائين جن جي ڪلام ۾ الهي
 عشق، پنجن پاڪن جو عشق ۽ پنهنجي مرشد پاڪ جي محبت
 حد کان وڌيڪ ڀريل آهي. ان کان علاوه محبوب حقيقيءَ جي
 حسن جي تعريف، ناصحانه نقطن ۽ تمثيل سان سندن ڪلام
 ڀرپور آهي. شعر ۾ فارسي ٻوليءَ جا لفظ تمام گهڻا استعمال
 ٿيل آهن. سندن شعر بحر وزن قافيه رديف سان سهڻو سينگاريل
 آهي. فقير سائين جن جو ڪلام پُر معنيٰ ۽ ايترو اونهو چيل
 آهي جو عام سطحي ذهن رکندڙ کي گهٽ سمجهه ۾ ايندو.
 سندس شعر صوفيانه فلسفي ۾ سهڻي نموني رڳيل آهي ۽ ان ۾
 قرآني آيتون پڻ حوالي طور ڏنل آهن فقير سائين جن جو شعر
 اڪثر سڀني صنفن جو مجموعو آهي ۽ گهڻا شعر ذوقافيه آهن.
 سندن ڪجهه شعر اهڙا آهن جن جي پڙهڻ سان چپ چپن سان
 نه ملن ۽ ڪجهه اهڙا شعر آهن جيڪي بغير نقط جي آهن ۽
 ڪي ڪلام سوال جواب ۾ پڻ آهن. فقير سائين ڪلامن ۾
 پنهنجو تخلص، درمحمد، دردان، درلعل، درناز ۽ ڏر استعمال
 ڪيو آهي. مطلب ته سائين جن جو ڪلام تشيلن، تجنيسن،
 تشبيهن جو ڀنڊار آهي. جيڪو به هن شاعري جو دل جي
 حضور سان مطالعو ڪندو، ته انشاءَ الله سير سلوڪيت جي اعليٰ
 عرفان کي پهچندو. آمين ثم آمين.

شعر - فقير معشوق علي ڪوڪر جو چيل

فقير در محمد در لعل جي وصال جي موقعي تي جن فقيرن وصال
نام پڙهيا اهي هن ريت آهن:

وصال نامه:

مطلع: اڄ اسان جي اڱڻ تان در لعل محمد ويا لڏي،
گڏ گذاري راتريون، وڃڻا پرين ويلي وڏي.

۱- ڪل ته وڃ جي ڪانه پيئي سنڀريا سفر ساجن ستت،
من اندر ماتم ڏئي، چوري چپر ويرا چڏي.

۲- مونجه ڏئي من ۾ ويا، موٽي ملڻ تن جو محال،
شل وصل واڳان ورائي، من منهن اوڏا اڏي.

۳- ڪير ڏئي خاصي خبر، ويندڙ پرين ورندا ڪڏهن،
هڪ گهڙي سو سال ڄڻ، گذريا غمن ۾ ويا گڏي.

۴- ديس کان پرديس ٿي، وينا وڻي وارث وجهي،
ماڳ تي موٽي ملن، شل طلبگارن جي تڏي.

۵- من موهيندڙ ڳالهه مرشد جي مٺي معشوق علي،
سا ورونهن وسري نٿي، جا ڪئي سخي سائل سڏي.

صوفي علي محمد فقير ٽالپر جو ڇيل

وصال نامو

مطلع: سائين درمحمد وٽين دلدار پري،
اکڙيون روز روئن ڳالهيون ياد ڪري،

۱- توکي روز ازل کان هو عشق حقي،
لڳي مرض انهيءَ کي ڪانه ڦڪي،
ڏسي نبض تنهنجي ويا حڪيم ڏکي،
اندر آتش جو پيو آراهه پري.

۲- آئين سانگ ڪرڻ، پرديسي پڪي،
ڳجهي رمز واري منا مام رکي،
ماڻهي موج منصوري سردار سخي،
هٿئون حيدر جي پيٽي جام پري.

۳- پنهنجا واعدا ڪين وساريا تو،
هر فوج فقر سان پاريا تو،
ڏاڍا بيرنگي رنگ ڏيکاريا تو،
ڪيئي پنڌڙا پشاور ذوق ذري.

۴- ڇڏي وطن پرين پرديس وڃڻ،
زاريون زور ڪيم نه ڪا منٿ مڃڻ،
شهر ٽالپرن مان پيرو پڃڻ،
دل ڳڻتين ۾ ٿي روز ڳري.

۵- تنهنجي صورت ڏٺي سهڻا سال ٿيا،
هيٺا حيرت ۾ منهنجا حال ٿيا،
لهي لڙڪ اکين مان لال ٿيا،
وري ڪڏهن وصال جو واءُ وري.

۶- چوڏهين جمادي الاول اربعه رات چوان،
ٿيو ملڪ بقا تي روح روان،
سانڊيم سور تنهنجا سڀ سيني سنوان.
لکيو قلم قضا جو ڪين ٿري.

۷- دلڙي روز سچڻ توکي ساري ٿي،
علي محمد ڪين وساري ٿي،
تنهنجي محب جدائي ماري ٿي،
نه ٿي توريءَ ساعت ساهه سري.

شعر نمبر ۱

مطلع: اڄ ٿي ڏيئي جي لاٽ مان ويو پيڙ گهر جي ڇت منجهان،
پروان جان قربان ڪل انسان ٿيا عبرت منجهان.

۱- شهباز جي پرواز کان ممتاز اعجاز علي،
خلق الادم ساڳي صورت مالڪ مليو مورت منجهان.

۲- عاشق حسن آهو چشم ابرو اشاره سان ڪٺا،
دل محو ٿي هڪ درد ۾ حيران دم حيرت منجهان.

۳- خود خيال سان هم خيال ٿي خمار ۾ خوشدل مليو،
ناظر هرڙي منظور ٿيا مخمور جي محبت منجهان.

۴- هڪ موج اندر اوج ٿيو فوج حسن ۾ حيدري،
دردان جهلي دامن علي بزمِ بره برکت منجهان.

شعر نمبر ۲

مطلع: اڄ عيد ڪن عاشق ڏسي معشوق مل کولي نقاب،
عشق و حسن همدم رهن دوئيءَ جا ڊهن هر جا حجاب.

۱- ابروءَ ڪمان بنسل ڪيا ڪٿڙا نيٺن جي نوڪ ناب،
مانجهي مري جيرا ٿيا جلوه حسن ڪٿڙا ڪباب.

۲- آندا زلف زندان ۾ شوق حسن شائق شتاب،
دم محو ٿيا ديدن اندر آيو نه جسماني عذاب.

۳- حاصل ٿيو حج حسن جو وسري ويا جرم و ثواب،
از خود عاشق کي اوچتو خود خيال پياريو عشق آب.

۴- بيخود خوديءَ ۾ خود محو وصل وهجر جو ويو حساب،
خمار دل مخمور ڪيو بن پنگ چرس عمل و شراب.

۵- هر لهر اندر موج ماڻي بحر سان ٿيو هڪ حباب،
مطلوب طالب ۾ مليو سودو سرن جو پيڙو ساب.

۶- طالب مولا بر تخت دل برحق سڃاتو بو تراب،
فرمان جي اعتبار سان لشڪر فقر ٿيو فيض ياب.

۷- 'دُر محمد' سان ملي خوشدل رهيو ماڻي خطاب،
بنده علي اعجاز سان ٿيو نينهن جو ناظم نواب.

کلام نمبر ۳

مطلع: اچ خیال دڻو هڪ خواب میان، تعبیر ڪندا تارڪ سالڪ.

۱۔ ويجهي وارث دڻو دڻوڙون، سوال سندو نه جواب میان.

۲۔ خواب مهتاب جو تاب پسايو، جاڳيو شوق شتاب میان.

۳۔ دود دکايو دردن دل ۾، اکين آندو آب میان.

۴۔ حسن شهباز شڪار بڻايو، هر هڪ عشق عقاب میان.

۵۔ 'دُر محمد' مڙهيل من ۾، دڻو خیال خطاب میان.

ڪلام نمبر ۴

مطلع: اچين وڃين ٿو مڇيءَ جان، تون آب کي چو نا لکين،
ذائقه کان بيخبر ٿئين، چاش پيو توڙي چڪين.

۱- وفي انفسڪم مام ڄاڻج، خود پيهي آيو پڪين،
فاذڪروني رمز پرجهي، پئج بهڳڻ سان ٻڪين.

۲- بره جون بويون نه ورتئي، پيو عطر و عنبر مڪين،
ڪر فنا لا سان جسم کي، ڏس اسم دل جي اکئين.

۳- آتش خليلي باغ باقي، چو ڌرين ڪوڙئين ڏڪين،
غير ساڙي عشق ناراً ۾ وهارج ور ڪڪين.

۴- مولا علي سان عشق رک، هر راز جي ڪل جي رکين،
بنده علي کان 'در محمد' هي سبق سکيا لکين.

آمين ثم آمين.

ڪلام نمبر ۵

مناجات درگاه شهنشاه لعل شهباز قلندر پاڪ

مطلع: اچي ڄامي حسيني ٿي، قلندر لعل لاثاني،
نباھيو نينھن نازڪ خود، نسنگ ڪريو نگهباني.

۱- پسايو پاڪ رخ پنھنجو، ڪيو مالڪ مھرباني،
ملي دائر دلي درس، ٿي يڪ نظر نوراني.

۲- امالڪ عشق ناراً ۾، جلايو مرض جسماني،
رھن روشن قلب طالب پسن پيا راز روحاني.

۳- ملي مورت بہ ھر صورت، سڃاڻي سکر سلطاني،
محو موجودگيءَ ۾ دم، مچائن شغل شاهاني.

۴- ھجي آباد ھرھڪ دل، وسايو برہ باراني،
ماڻھن موجان فقر فوجان، ملھائي مام من راني.

۵- دليون در لعل ۾ رمل، رھي دل مست مستاني،
رلايو خود رضا رھبر، ھلايو راھ رنداني.

آمين ثم آمين.

کلام نمبر ۶

مطلع: احوال دل صورت سلیو، دم خیال مورت ۾ ملیو،
محبت مُلک معنی ملیو، همحال مورت ۾ ملیو.

۱- بيمثل عشق مثال ٿيو، معشوق ساڻ وصال ٿيو،
عاشق فراقی فال ٿيو، احوال مورت ۾ ملیو.

۲- بيحال خیال بحال گم، ممکن نهال محال گم،
ماضي قبل درحال گم، هر حال مورت ۾ ملیو.

۳- گفتار در دیدار گم، رفتار در دلدار گم،
بي سراندر سردار گم، اقبال مورت ۾ ملیو.

۴- عاقل کڏهن دیوان رهيو، اخگر کڏهن پروان رهيو،
خندان کڏهن گریان رهيو، رومال مورت ۾ ملیو.

۵- دلدار ڪر دي دلجوئي، محبوب میثاقي توئي،
در بحر وحدت گم دوئي، در لعل مورت ۾ ملیو.

کلام نمبر ۷

مطلع:

احد خود احمد سڌائي سر عيان ڪيو منجه عرب،
طالب و مطلوب جو مطلب سیکاريو منجه طلب.

۱۔

و ابتغو صادر وسیله من عرف مصدر منجهان،
مقصدِ باطن سچاپڻ، لاءِ ظاهر ٿيو سبب.

۲۔

محمدي صورت جي معنيٰ، سان مليو مرشد علي،
حبِ علي روشن ڪيو، حیدارِ قنبر جو قلب.

۳۔

قلب مومن عرش الله، منجه ملهيو معراج دل،
دوئي اندر درسِ وحدت ٻاهر ڏسيو امرِ ادب.

۴۔

’دُر محمد‘ دمبدم دل عشق ۾ معشوق سان،
سرِ صفي الله ساڳي آ عاشقِ جنهن جو لقب.

کلام نمبر ۸

مطلع:

احد احمد صورت ساڳي علي الله رب آهي،
سيچاڻڻ محض معنيٰ لئي، جدا نالو لقب آهي.

۱-

علي الله هر هڪ جو هندو مسلم مومن ڪافر،
رسائي رزق هر ٽئين کي، جتان جنهن جي طلب آهي.

۲-

صورت انسان ۾ آهن، سڀئي مخلوق جون جنسان،
نرالن نسبتن اندر، نرالو ٿيو نسب آهي.

۳-

صورت محمد صحيح سمجهي، علي الله ثابت ڪيو.
طلب مطلوب ۾ طالب، سيچاڻڻ جو سبب آهي.

۴-

بنا حب پاڪ پڄتن جي، روهي رتبہ نہ حاصل ٿئي،
سڱ در در محمد جو، مليو منصب عجب آهي.

شعر نمبر ۹

در مڪان موهن لاڙڪاڻه

مطلع: اديب عشق کان پيو سک، تنهن کان پوءِ عاقل ٿيڻ،
اگر العقل نوراً في القلب، سمجهين ته قابل ٿيڻ.

۱- علي حيدر جي بيعت ڪر، بقا باالله بڻج بي سر،
اڪين الله ڏس اظهر، ملنگ تون منهن مقابل ٿيڻ.

۲- امرمن عرف جو ڄاڻج، عقيدو پاڻ تي آڻج،
موجان معنيٰ منجهڻي ماڻج، سمنڊ صورت سڃاڻل ٿيڻ.

۳- محو مرشد به هر طالب، غازي همگام با غالب،
اڏيا عرشين ڪيري قالب، ائين ڪر تان ته ڪامل ٿيڻ.

۴- مليا دم اسم ذاتيءَ ۾، جليا جيئن پتنگ جهاتيءَ ۾،
مماڻي گم حياتيءَ ۾، موتو ڏي جان تون مائل ٿيڻ.

۵- عجب اعجاز جون عينان، عشاقن لاءِ آئينان،
نباهن ناز سان نينان، نگاهن ۾ نوازيل ٿيڻ.

۶- صورت مورت ٿيا هڪ ٻيئي، ملهايون هڪ حدان ٿيئي،
فراقي دوئي پڌر پيئي، وصل وحدت ۾ واصل ٿيڻ.

۷- ملهيا معراج جسماني، ڪلي پيا راز روحاني،
شائق هر شب قدرداني، شهنشه ساڻ شامل ٿيڻ.

- ۸- پيوند منصور پارن ۾، وڻيل هج وره وارن ۾،
عاشق العشق ناراً ۾، تون باغائي بنايل ٿئين.
- ۹- دنيا عقيبي کي تو ڇڏيو، طالب موليٰ تو سان گڏيو.
ديدن ۾ دل محل اڏيو، حسن محفل ۾ داخل ٿئين.
- ۱۰- موهن ميلا مچائين ٿو، رندانہ رنگ رچائين ٿو.
نسنگ صوفي نچائين ٿو، شغل هرهڪ ۾ شاغل ٿئين.
- ۱۱- دُرل دامن علي اندر، سڃاتو صفي الله سرور،
پياريو جنهن قدح ڪوثر، سخي ساقيءَ جو سائل ٿئين.
- آمين ثم آمين.

کلام نمبر ۱۰

مطلع: ازل تنهنجو ابد تنهنجو، تنهنجو انجام تنهنجو آغاز.

۱- تنهنجي فهم سان توکي ڄاڻم، دم قدم سان اسم ڄاڻم،
رنگ و بيرنگ تون رنگساز.

۲- دل ويراڳي وحدت واڳي، علي قلندر صورت ساڳي،
ملڪ معنيٰ جو بي انداز.

۳- عشق عاشق معشوق هڪوئي، عرش فرش تي ساجن سوئي،
ناز ماڻهو دل دلساز.

۴- کنت کنڙا مخفي کليو، عشق سڃاتو حسن جو حليو،
محبت ڪيو ظاهر ممتاز.

۵- ڏٺو 'در محمد' آ جا ڪون، دل ماڻهي موجودگي تاڪون،
حسن هادي همدم همراز.

کلام نمبر ۱۱

مطلع: از خود آغاز ملیو، انجام عشق ۱۱
معراج دل ملهائیو، الهام عشق ۱۱

۱- چشمان سچّ پسیون، ژیون روح جون رسیون،
وارث دلیون و سایون، احکام عشق ۱۱

۲- لشکر حسن کمر بند، کیا نامور نظر بند.
تیا قتل عام هر چند، پیا دام عشق ۱۱

۳- بزمِ عشاق باقی، معشوق سان ملاقی،
درس ملایو ساقی، پر جام عشق ۱۱

۴- آقا عرض اگهایو. لازم ملازم لایو.
ملزوم فیض پایو، الزام عشق ۱۱

۵- دامن علی سان دل بند، پیوند 'در محمد'
بخشش بحال بیحد، انعام عشق ۱۱

شعر نمبر ۱۲

- مطلع: اسرار ٿيو يار جو اظهار صحن ۾،
 ٿيا حرفدا حسين تان صد بار صحن ۾.
- ۱- انوار احديت جو جهلڪار صحن ۾،
 پروان عبديت جو پڙڪار صحن ۾.
- ۲- قربان عشق حسن تان حصيدار صحن ۾،
 من عرف مرد بنيو حقدار صحن ۾.
- ۳- هر محل مان هڪ مهل مليو يار صحن ۾،
 گفتار سان رفتار ۾ ديدار صحن ۾.
- ۴- کلي غنچ دهن بنيو گلزار صحن ۾،
 زلف مار ڏنگيا بلبل ٿيا مار صحن ۾.
- ۵- ڌڪ بيني دونالي جو دڌڪار صحن ۾،
 شهداءِ شائقن جو ڦٽڪار صحن ۾.
- ۶- جزوات ڪيو ڪُل مان سينگار صحن ۾،
 هر هڪ ماڻهو علحده معيار صحن ۾.
- ۷- بازار بره جو هر واپار صحن ۾،
 نشو نينهڻ ماڻن ناظم نروار صحن ۾.
- ۸- هر هار لهي جيت پايو هار صحن ۾،
 اعجاز سان همراز در درڪار صحن ۾.

کلام نمبر ۱۳

مطلع: اسان انت نه پنهجو پايون ٿا، خود خيال روح ريجهايون ٿا.

۱- شائق حسن شاه مردان آهيون، مليل مثل شمع پروان آهيون،
ڪڏهن صورت عشق عيان آهيون، ڪڏهن مورت مخفي ملايون ٿا.

۲- مجبوري خود مختياريءَ ۾، اختياري بي اختياريءَ ۾،
اعتبار اسب هسواريءَ ۾، حڪم حيدر هيٺ هلايون ٿا.

۳- سر گهر گهوريا سي گام ڪڍي، مٽو مري جياسي هام هڻي،
وصل وحدت ۾ وريام بڻي، دل فراق دوئيءَ سان لايون ٿا.

۴- مطلوب طالب ٿي طلب ٿاڻيون، اسرار عدم اظهار آڻيون.
خود وجود اندر موجود ماڻيون، مقصود معراج ملهائون ٿا.

۵- هر صورت سان روحي رمز رلي، دل لعل محمد منجه ملي،
ڪڏهن 'دُر محمد' ڪڏهن دامن علي، ڪڏهن صفي الله سڏايون ٿا.

آمين ثم آمين

ڪلام نمبر ۱۴

مطلع: اسان تي عين شفقت ٿي، سخي سردار سرور کان،
رسي وئي روشني دل ۾، مٺي ماهِ منور کان.

۱- قرون مخمور مستانه، جاڳي پيا شوق شاهانه،
پياريا يار پئمانه، لبالب حوض ڪوثر کان.

۲- وظائف جي نه درڪاري، لطائف نينهن نرواري،
دلي اذڪار ٿيا جاري، گُليو هر راز اندر کان.

۳- رهون مذهب نه ملت سان، نڪو شيخي ڪرامت سان،
گذار يون پيا وصال سان، ناهيون دم دور دلبر کان.

۴- ازل کان پاڪ پنجن ٿيا، نه 'دُر محمد' بنيا مٽ پيا،
وڃي تحت الثري ۾ پيا، ڦريل جي شاه حيدر کان.

آمين ثم آمين

ڪلام نمبر ۱۵

مطلع: افسوس ڀرين ڪي نه پهتو، ويا وطن تياري ڪيون،
نياپا هواڀئين نينهن جا، ڪله ڪانگ جي لاتيون ليون،

۱- بنده علي جن جي بره، زنده ڪيون مرده دليون،
مقبول حق ڳالهيون مڙهي، ظاهر زبان جيئن پئي چيون.

۲- دم دم ڏسن موجود هر، طالب سنديون دل جون اڪيون،
مطلوب جون موجان ملن، ٿيون طلب ۾ نت نت نيون.

۳- سرساه ڪن عاشق فدا، محبوب جا ماڻا پسيون،
محبت سندي ميدان ۾، جن عشق جون گويون ڪيون.

۴- دم ظاهر و باطن عشاقن، عشق جون هاماڻ هيون،
آزاد ڪثرت کان رهي. وحدت اندر دليون ويون.

۵- دل ۾ رهيو محبوب دل، هر وقت دلداريون ڏيون،
اي در محمد پاڪ سان پيوست ٿي دليون پيون.

ڪلام نمبر ۱۶

مطلع: اکين ڪتا اقرار، ابروءَ جي اغماز سان.

۱۔ مالڪ مخفي پاڻ پساو، نين لڳا نروار، مليو ناز نياز سان.

۲۔ شغل حسن شهباز ۾ شاغل، عشق مرغ اظهار، پيوند هر پرواز سان.

۳۔ طرح طرح جا سير پسڻ پيا، سوار اسب اعتبار، رنگ رنگ ۾ رنگساز سان.

۴۔ مرشد ڪل معيار ملهايا، دل ماڻيا ديدار، اهميت امتياز سان.

۵۔ 'دُر محمد' لعل بنايو، دليل جي هسوار، اچي امر اعجاز سان.

ڪلام نمبر ۱۷

مطلع: اڪيون عجب جن پاڻ ۾، خود پاڻ کي پسيو اچي،
دل ۾ ملهيو درسن جڏهن، رنگ روحيٽ رسيو اچي.

۱- دمساز مليو دوبرو، قرب و بعد رد روبرو،
ملي محويت هر موبو بادل بره برسيو اچي.

۲- عشاق عدم وجود ٿيو، محبوب ۾ موجود ٿيو،
ڪل معنوي مقصود ٿيو، صورت سچل سڏيو اچي.

۳- دربار وحدت ۾ وڻيو، ڳڻ عشق سان عهدو ڳڻيو.
معشوق خود عاشق بڻيو، واهڻ وري وڻيو اچي.

۴- ثابت ثنائتن جي ٽيهي، نت نينهن ڪن نيٺه ٽيهي.
پريل بحر وٽ سان ويهي، تن کي ڏين تسيو اچي.

۵- بنده علي ماڻيو بقاء لئن لئن ۾ لاهوتي لقاء،
تنهن سر فنا دردان ڪا، قدمن سان گسيو اچي.

ڪلام نمبر ۱۸

مطلع: اڳيون عشق عقل ڪئي آزي، بڻي زور بره جي بازي.

۱۔ مڇ مجاز ۾ محو پتنگ ٿيا، ڀرت ڪئي پروازي.

۲۔ ڪُن ساليءَ ۾ عشق ملائي، حسن جي تابش تازي.

۳۔ سر تي ساقي سرڪ مٽي ٿو، گهري پين ٿا غازي.

۴۔ بره بلي جي عاشق آهن، هٿين حيله سازي.

۵۔ راه روحي ۾ خم نه ڏنگايون، ناه نشيب فرازي.

۶۔ حسن حقيقي عاشق موهيا، پهري پوش مجازي.

۷۔ ’دُر محمد‘ تي بنده علي ڪئي، بيحد بنده نوازي.

آمين ثم آمين.

کلام نمبر ۱۹

مطلع: انگ عشق جا نہ هرگز آيا انداز ۾،
رنگ روح جا رنگارنگ، رت رنگساز ۾.

۱- صورت سجاتي عاشق حسن حجاز ۾،
روشن رهي حقيقتِ معنيٰ مجاز ۾.

۲- اعتبار مائيو درسَن آخر آغاز ۾،
نروار دل نيئن ڪئي درجہ دراز ۾.

۳- همراز راز کوليو، ناز و نياز ۾،
امداد عشق اعليٰ، عليٰ نواز ۾.

۴- بمحويتِ محبوبيت، مجنون ممتاز ۾،
دڌڪار دريائي ليله، الٽي آواز ۾.

۵- محمود محوه رهيو، از خود اياز ۾،
مصدق 'دُر محمد' عليٰ اعجاز ۾.

کلام نمبر ۲۰

مطلع: انوار دو ابرو کلیو، عاشق علی حیدر ٿیو،
معراج جسمانی ملیو، داخل بدل دلبر ٿیو.

۱- معشوق حد معیاد ۾، عاشق رهیو امداد ۾،
آگه نہ استعداد ۾، از عشق خود اظہر ٿیو.

۲- غالب میجن مغلوبیت، ٿیو مالک محبوبیت،
طالب مائی مطلوبیت، درطلب ود ویترا ٿیو.

۳- محفل محمد شبقدر، ساقی علی جامِ جبر،
معراج دل کربل اندر، حر جو مثل قنبر ٿیو.

۴- نظریو نفی اثبات سان، شامل پتنگ شعلات سان،
ہمذاتِ رهیو ذات سان، مخبر اندر خیبر ٿیو.

۵- ستار عرفِ عارفین، سردار بیسر مومنین،
مہدارِ در محمد مبین، مختیارِ ہر مظهر ٿیو.

ڪلام نمبر ۲۱

مطلع: انور آغاز مليو، انجام عشق ۾،
نينن ڪئي نوازش، انعام عشق ۾.

۱- خوبن جا خاص خادم نازو نياز ناظم،
الزام عام لازم، احرام عشق ۾.

۲- پلڪار پيار پل پل، مرڪز مدار هلچل،
تر ڪيا تمام توصل، هڪ مام عشق ۾.

۳- لاهوت لامڪاني، منزل دراز داني،
گهر جي ٿي پهلواني، هر گام عشق ۾.

۴- دامن عليءَ ۾ درس، ماڻن ملنگ روشن،
گل ڦل گلاب گلشن، در نام عشق ۾.

ڪلام نمبر ۲۲

مطلع: اوچتو اڪيون اڙيون محبوب بيپرواه سان،
سونهن سهڻي جي ڏسي سجده ڪيم سر ساه سان.

۱- در عجب نرگس ٿيو محبوب جون نينان ڏسي،
لب پسي مرجان لاله مست ٿيا ساراه سان.

۲- ناز غمزه يار جا سرتي سهڻ پيڙا ضرور،
چا حجت سگهندو هلي بنجي سپاهي شاه سان.

۳- شال منهنجو خيال غالب ٿئي اماره نفس تي،
يا علي رهبر ٿيو مونجهو نه ٿيان هن راه سان.

۴- انتظاري دل ويچاري ٿي ڪري هڪ ڳاله لئي،
'در محمد' دم سچو دائم رهي دلخواه سان.

آمين ثم آمين.

کلام نمبر ۲۳

مطلع: اوهان جي عشق عاشق کي گهمايو هي مکان آهي،
نباھيو نينھن پنھنجي سان جيئن آندو اوهان آهي.

۱- نحن اقرب نيابي سان في انفسكم فكر فائق،
بدل جو ذکر ٻن پيڙو، لتي دل ديد سان آهي.

۲- ڪري لڪ چپ چپو چو ٿا، سگهو ظاهر ٿيو سهڻا،
پسايو پاڪ رخ پاڻهي. عاشق دردر دوان آهي.

۳- ڪري ٿو ڪونه هت هرگز، هيڻيءَ دل سان همدردِي،
اوهان بن هن وسنو کان وڌ، وڻيو وِتر ويران آهي.

۴- محو دل 'در محمد' ٿئي، پسايو حسن هڪواري،
ملايو بره باطن ۾، اوهان اڳيان عيان آهي.

آمين ثم آمين.

کلام نمبر ۲۴

آہی من ۾ ائين ممتاز مليل،
شهباز سان جيئن پرواز مليل.

مطلع: هر ملنگ ۾ شه مردان مليو، مصداق شمع پروان مليو،
جسمڪ جسمي جو فرمان مليو، داخل دل ۾ ٿيو دمساز مليل

۱۔ امر عشق عاشق مامور ڪيا، يڪ نظر نين منظور ڪيا،
محبت محبوبي مخمور ڪيا، نشو نبه نينهن نواز مليل.

۲۔ رفتار روحي هسوار حسن، گفتار زبان اختيار حسن،
ديدار دیدان اخبار حسن، کليو راز نياز و ناز مليل.

۳۔ هر وجود اندر موجود هڪو، اولي عبد اندر معبود لڪو،
ضايع ضرر ٿيو ثابت سود سڪو، العقل نوراً امتياز مليل.

۴۔ بخشيو بنده علي اعجاز دلي، رنگ و بيرنگ گڏ رنگساز دلي،
'دُر محمد' سوزگداز دلي، هر ساز سان جيئن آواز مليل.

کلام نمبر ۲۵

مطلع: آهي من ۾ ائين مهتاب مليل، جيئن آب سان آه حباب مليل،

۱۔ ڪيا نين ناز نياز اڳيان، گهيا غازي ابرو اغماز اڳيان.
لقمه لحم حسن شهباز اڳيان، مرغ عشق جو قلبي ڪباب مليل.

۲۔ دڙڪا دلبر جا میناج دلي، ملهيا دم دم ۾ معراج دلي،
دخل درد اندر اخراج دلي، رزق روهي ريءَ حساب مليل.

۳۔ قدمين ڪول مرشد مهدار ڪيو، پنهنجي اکين ۾ اظهار ڪيو،
دل عاشق جي اعتبار ڪيو، ڏسي خاص الخاص خطاب مليل.

۴۔ رليو روح جڏهن جسمات اندر، مورت محفل ڪئي محلات اندر،
صورت ذات سمائي صفات اندر، حسن حال خيال و خواب مليل.

۵۔ بابنده علي بر حال مليوم دردان محمد لعل مليوم،
معدوم فراق وصال مليوم، شامل شاه شهيدان شتاب مليل.

ڪلام نمبر ۲۶

مطلع: آھن حوالي يار جي برحق ڪٿي ڪم ڪاريون،
جام جلالت جو ڏيکي هر حال ٿا گڏ گھاريون.

۱- موليٰ علي جي امر سان آھن مليل اختياريون،
پيالا طهورا دمبدم پيا ٿا پيون ۽ پياريون.

۲- ناز و نياز راز ۾ ھڙي گرم گفتاريون،
ھر ڪيل بنيل ميل سان ڪليون برهه بازيون.

۳- اعتبار معنيٰ دل مليو صورت ڏنيون ڏيڪاريون،
نظران سڀئي نذر ۾ منظور ناظر واريون.

۴- بنده علي جي عشق جون دردان کي دلداريون،
خود خيال ۾ ٿئي خود قتل دل ياد ڳالهيون ڏياريون.

ڪلام نمبر ۲۷

مطلع: آهيون پيش مرشد جي پيا، ڳوليون نه در پيا پيا.

۱- صورت آدم معنيٰ الله، علي يدالله علي الا الله
وهم وچون سڀ ويا.

۲- ثم وجه الله مام موچاري، والله مَعَكُمْ بره بهاري
روز پايون وينا ليا.

۳- عشق زهر مان شربت ٿيڙا، موليٰ علي جي محبت ڪيڙا
روشن دل جا ڏيا.

۴- بيرنگ مان رنگ شوق اصل جو، درد فراقِي ذوق وصل جو
سدا رهون خوش ڪيا.

۵- باغ بره جو بنده علي آ، 'دُر محمد' مند پلي آ
ميوه عجائب ٿيا.

آمين ثم آمين

ڪلام نمبر ۲۸

مطلع: اي رفيقا خيال منهنجو ناه يڪجا چا ڪيان،
پور پرين جا پون ٿادل اندر دم دم نوان.

۱۔ ناز نيشن جا ڏسي، داناءَ دل ٿي بيوسي،
حسن جي جلوه جلايو، ساه سارو باه جان.

۲۔ يار جي نازڪ نظر، دل کي ڪيو شوقون شڪار،
بيخبر جهنگ جهر ڦران، فرياد هيءَ ڪنهن کي ڏيان.

۳۔ ڪين ٿي وسري ڪڏهن، محبوب جي صورت عجيب،
ويجهڙائي يار جي، ويتر وڌائي سڪ عيان.

۴۔ بيوفا دنيا اندر، پانڻيان نه ساعت ڪا سڪي،
دم اهو برحق ڀلو، رهجي اچي جو يار سان.

۵۔ ’دُر محمد‘ ڳاله دل جي، آ گهڻي پر ڪر قطع،
حال پائي ناه ڪو، ڪنهن سان قصو سارو سليان.

ڪلام نمبر ۲۹

مطلع: آيو پيارل گهر ۾ پيهي، پتنگ مثل پڇايو يار.

۱- عين الستي پرين پسايام درسن ماڻيو ديهي
محبت مڇ مڇايو يار.

۲- ناظر ڏي منظور نهاريو، نحن اقرب نيهي
نظر نينهن نڇايو يار.

۳- دم جسم کان اسم علحده، ڏينهن سان ٿيو ڏيهي
بیرنگ رنگ رڇايو يار.

۴- من مشتاق جو موهي موهن، دل ۾ رهيو ويهي
اکين ساڻ اڇايو يار.

۵- بنده علي ۾ دردان رل مل، آه حقيقت ايهي
رهبر راز رڇايو يار.

ڪلام نمبر ۳۰

مطلع: اي دل صحيح ڪر يار جاءِ ناز عجب نوان نوان،
خود عشق عاشق جي مٿان رکيا رکب نوان نوان.

۱- هڪ دم منجهان آدم ٿيو، آدم منجهان آئي حوا،
تيا هڪ اسم جا لک جسم، جڙيا نسب نوان نوان.

۲- مطلوب هڪ طالب لکين، هر هڪ طلب ۾ ٿيو جدا،
مجنوب دم جاذب ڪيا، ٿيڙا جذب نوان نوان.

۳- شفقت شهنش جي بنان، ڪوشش نه هرگز ڪارگر،
راضي رهي بنجن تڏهن، سو سو سبب نوان نوان.

۴- دل 'در محمد' پاڪ در دامن علي پيوند ڪئي،
دم محويت محبوب مان آيا ادب نوان نوان.

کلام نمبر ۳۱

مطلع: بازی بره غازي کتن، پيا پرت پڙ ۾ سر ڏيئي،
افسوس سا بازی نه سکيم، زندگي گذري ويئي.

۱- راند ڪوڙيءَ ۾ رانيوئا، ڏئي اٿاريان ٿو رئي،
چڪتاڻ ۾ ڦاٽي پيا، شلوار جا پاڇا ٻئي.

۲- گيڙو ٻڌي صوفي بنيم، ڪامل ڪوٺايم پاڻ چئي،
گوليان گهٽين ۾ پيو گهٽا، پر نينهن جو ناٿيم نشئي.

۳- امر و ادب عجز و حيا حق، هٿ ڪجن پرتون پنجنئي،
حرض و حسد بدظن رهڻ، ڇڏ منجه لعنت آهن ٿئي.

۴- هر هر وضو ڪيم هٿ اڇا، پر دل اڇي مون ڪانه ڪئي.
روزا نمازان حج پڙهيم، ڪل يار پرچڻ جي نه پئي.

۵- موليٰ علي معافي ملي، جيڪا خطا غلطي ٿئي،
بنده علي سان در محمد، جو نباهيو نينهن ٿئي.

کلام نمبر ۳۲

مطلع: برقع سیہ ۾ لعل رخ پوري ڪئي تازي طلب،
پيڪان سان دلڙي ڪئي اهو چشم باهو ضرب.

۱- يڪ رنگ رتا همراز هر، شهباز ڪيا شاه عرب،
من عرف بنيو مطمئن خود خيال بر تختِ قلب.

۲- موج محبتِ محويت، مجذوب ماڻن در جذب،
در معرفت ممڪن صبر، سالڪ صاحب هر سبب.

۳- بنده علي جي باغ مان، ميوات مليا منتخب،
خوشدل خنده همدل هرڙئي، مخمور بنده متعصب.

۴- در دل علي اصغر ڏٺم، حاصل ڪيم ڪامِ قرب،
اعجاز 'در محمد' امين، قائم لکن عجزو ادب.

ڪلام نمبر ۳۳

مطلع: بره بيرنگ برقرار، پيو ميون دليون جيار

۱- چارئي اڪيون اٽڪيون جڏهن. درسن مليو اندر ديدار
ابرو اشاري روح ڦوڪيو. شه حسن ڪئي دل شڪار
من موهيو نازڪ نظاري.

۲- اربع عناصر کان الڳ، اسم و جسم کان خيال ڌار،
محبوبيت جي محويت ۾، عرش لنگهيا آشڪار
عشق ٿو عاشق اڏاري.

۳- اعتبار جي بازار ۾، سورهي سرن جو ڪن واپار
موتو قبل جيرا شهيدن، سان شامل ليل و نهار،
جن کي ساقي سرڪ پياري.

۴- مضمون محبت جو ڪندا، قاضي ملان ڪهڙو ويچار؟
لڳو نينهن جو نعرو جتي، پڳو عقل رهيو مٿ نه يار
عشق ورتام دم اجاري.

۵- بنده علي جي عشق جو اڳ، ازل کان آ اختيار
’در محمد‘ دمبدم، آه تنهن امر جو تابعيدار
خود اٿاري خود ويهاري.

کلام نمبر ۳۴

مطلع: بقا بالله کئين ٿيندو، جيڪو لا سان لڙيو ناهي،
امر من عرف ۾ عاشق، نفي اثبات ٿيو ناهي.

۱- خدا جو ٿئي خدا خود ڪو، ڇڏي خود خود ٿيڻ چاهي،
شهادت ۾ شامل شائق، شهيدان شاه ٿو گاهي.

۲- آيو منجه امتحان نفسي، ڪشش روي ڪڍو ڪاهي،
محو معشوق عاشق ۾. ڪري ٿو عشق جيئن چاهي.

۳- انا احمد بلا ميمي، ڏسيو آ ڏانءُ خود ڏاهي،
انالحق چئي اياڻن ۾، سياڻا سو چڙهيا ڦاهي.

۴- ڪري خود ترڪ 'در محمد' پنهنجي اختيار کي ڏاهي،
بره بنده علي بيرنگ، آيو هر رنگ حسن ناهي.

ڪلام نمبر ۳۵

مطلع: بوند بره جي دل برسائي، ابرِ عشق ملهار مچايو.

۱- بوند بره سان پُڳل پُڳل ٿيا، اُجريا اڱڻ وئي ڪُل ڪسائي
سبز سڪل برسات بچايو.

۲- قلب قرار ۾ آيو برحق، روح خيال جي ڪئي رسائي
عشق حسن هر رنگ رچايو.

۳- فثم وجه الله ڳايون پيا، معنيٰ صورت يار پسائي
ناز نياز ۾ نينهن نچايو.

۴- بنده علي ٿيو اندر اوطاقي، 'دُر محمد' دل وسائي
باغ بقا هڪ پڪ پچايو.

ڪلام نمبر ۳۶

مطلع: بيخود ٿيو خود خيال، ڏيڻ جي ڏيڌار ۾.

۱- درسن دوست وجود وساريو، عدم امر اعمال.

۲- حسن جمال جلال ملايو، ڪرم ڪريم ڪمال.

۳- شاه حسن جي حڪم موجب، پوري ٿي پرتال.

۴- عشق عاشق معشوق هڪ، همدم ٿيا هر حال.

۵- اسم اعجاز سان جذب جسم ۾، دائم ٿيا در لعل.

ڪلام نمبر ۳۷

مطلع: بيخود خوديءَ جي خود خبر، دل مان وٺان دل ۾ ڏيان،
معشوق عاشق ۾ محو، هڪ عشق ٿيو آهي عيان.

۱- اعليٰ مراتب عرش جا، بخشا بره سڀ فرش تي،
ماضي قبل همحال ٿيو، هر حال ۾ از خود عيان.

۲- عاشق آهن منهنجا مڙئي، معشوق آهيان عشق جو،
صورت محمد ظاهري، معنيٰ علي باطن بيان.

۳- پنهنجو سڃاڻي پاڻ ۾، ماڻين قلب موجودگي.
مرشد مهربانيون ڪيون، قربان قدم تان ٿيان.

۴- خود خيال پاليو خيال کي، جاليو جسم کان دم جدا،
ريءَ دم گهمان ريءَ دم سمهان ريءَ دم مران ريءَ دم جيان.

۵- دل 'در محمد' لعل ڪئي شامل شهيدان شاه سان،
هر دم هٿان حيدر علي، پيالا طهورا پيو پيان.

آمين ثم آمين.

کلام نمبر ۳۸

مطلع: بیرنگ بره باطن رهيو، رنگ ساڻ اڇ اظهار ۾،
موجود سان معدوم جو، اقرار گم انکار ۾.

۱- بيسر بنيو سردار تي، مليو حسن سردار ۾،
معشوق عاشق ۾ محو، هڪ عشق خود اختيار ۾.

۲- پروان شمع جان مرد جليا، حسن جي جهلڪار ۾،
عادل رهيا عاجز ڏسڻ کان، عشق جي اخبار ۾.

۳- درسن مليو ديدار ۾، گفتار ۾ رفتار ۾،
ناظر ڪيو منظور نين، يڪ نظر نروار ۾.

۴- خالق خلق مخلوق سان، ٿيو خلق هر اطوار ۾،
هر ھار سان هڪ جيت جو، پيو ھار خلقڻھار ۾.

۵- بنده علي اعجاز ٿيو، آواز سان اعتبار ۾،
دامن علي سان 'در محمد'، پيو پلو پينار ۾.

ڪلام نمبر ۳۹

مطلع: ٻڌ پيارل ٻاجھ سان تون هي بيان،
جگر جليو آه فرقت تنهنجي کان.

۱- ڪونه پائڻيان تو سوا ٻيو خير خواه،
بي وفا ٿي ويو سمورو هي جهان.

۲- ديد دهشت سان ڪسي دل دلربا،
بي دليو ٿي خوش دنيا ۾ ڪيئن رهان.

۳- مام محبت کان نه آگه عام دل،
دوست بڻجي صبح دشمن شام سان.

۴- 'دُر محمد' دم صبر سان پيو گذار،
خيال سان ڏس آه عبرت جو مڪان.

ڪلام نمبر ۴۰

مطلع: تجلي ياد اکين کي سدا ماه منور جا،
آهن دل ۾ بنيل نقشه نظاره ناز پرور جا.

۱۔ چڱيون چشمن سنديون چاليون، نٿيون وسرن مٺيون ڳالهيون،
ملي من يار گڏ جاليون اوريان احوال اندر جا.

۲۔ جذب دل کي محبت جو، گذاريان دم نه فرحت جو،
ڳولو سهڻي جي صورت جو، ڪيم ديدار هر گهر جا.

۳۔ جدا ٿيو دلريا جاکون، ستم طعنا تڏهن لاکون،
سمائي سڪ سرس تاڪون، پون پيا پور دلبر جا.

۴۔ ٿي 'در محمد' نه دلخسته، پرين تو ساڻ پيوسته،
ڏسي ٿو حال سربسته، ڪندو دک دور احقر جا.

آمين ثم آمين.

ڪلام نمبر ۴۱

مطلع: ترارن کان تڪيون آهن، نگاهون ناز وارن جون،
پري کان ڪئين نٿيون گهائين، دليون دردن ويچارن جون.

۱- ٻولن سهڻا غمازن سان، ٿلن ٿا ٿور نازن سان،
ڏسن رمزن جي رازن سان، ڪٿي نينان نظارن جون.

۲- حسن جي فوج جو حمل، سدا غالب عشاقن تي،
ڏسي اڪيون منجهن مٽيون، پڙهيل تحصيلدارن جون.

۳- عشاقن کي عجيبن لئي، سوين سختيون پيون سهڻيون،
آهن خبران نه عامن کي، بره جي بند بارن جون.

۴- اسان جي آه زاريءَ جو، عجيبن تي اثر ڪونهي،
وجد ۾ پيو ٻڌي آهون، خدا خود بيقرارن جون.

۵- سڄهي ٿو ڪونه 'دُر محمد' دنيا ۾ حال پائي ڪو،
ڪيان ڪنهن سان ڳجهيون ڳالهيون، پنهنجي يارن پيارن جون.

شعر نمبر ۴۲

مطلع: تقدير جي معنيٰ اندر موجود باتصوير تون،
تصوير ۾ ٻئي ضد ملائي پيو ڪرين تدبير تون.

۱- بيچون بهانه باطني ظاهر لکين تحرير تون،
احمد سڏائي پيو ڪرين توحيد جي تقرير تون.

۲- مطلوب مان طالب ٿئين چئي طلب جا تفسير تون،
نقطه نفي اثبات ٿيو ثابت پيرن جو پير تون.

۳- حسن و قبح تنهنجي سڃاڻپ صاحب توقير تون،
اي هر صفت موصوف مليل آ مثل ڪنڊ ڪير تون.

۴- خود خيال سان دل جا محل ٿرتون ڪرين تعمير تون،
بيخود خوديءَ جي خواب سان بيدار ۾ تعبير تون.

۵- نروار نوشهري اندر پُر فيض شاه نصير تون،
پرتل اٿئي لشڪر فقر ڪر معاف هر تقصير تون.

۶- علم اليقين قائم ڪري، بنئين غلام شبير تون،
عين اليقين حق اليقين خود 'در محمد' مير تون.

ڪلام نمبر ۴۳

مطلع: تنهنجي زلف جي ڦاهيءَ ۾ ڦاٿل سڀ شاه گدا سلطان مٺا،
تنهنجي چاهِ ذرخ جي پاڻيءَ لٽي، خواهان عاشق عطشان مٺا.

۱- تنهنجي صورت سهڻي سياست سان، تنهنجا نين لعل نزاڪت سان،
تنهنجا لشڪر شير شجاعت سان، جوتي جنگ ڪُن جوڌا جوان مٺا.

۲- تنهنجي مُرڪ موهيندڙ خاص ڪلڻ، قدم قرب وارا عجب تور تلڻ،
اڱڻ عاشق جي اچي يار ملڻ، آهي شائق لٽي وڏو شان مٺا.

۳- ڪيڏا ناز غماز جا خيال ڪيئي، پنهنجا شيرين لب ڪنن لعل ڪيئي،
بوسي ڪاڻ باقا بيحال ڪيئي، چوڻ طرف ڦرن حيران مٺا.

۴- توتان شمس و قمر قربان ٿيا، صد بار صدق انسان ٿيا،
ڏسي سالڪ سڀ مستان ٿيا، ٿيو 'در محمد' ديوان مٺا.

برحق

ڪلام نمبر ۴۴

مطلع: تنهنجي چشمن ڪيو چڪچور
حسن پسائي آتش لائي چو ٿئين دلبر دور.

۱- مام انهيءَ کان عام نه آگه، سنجريو ڪهڙو سور،
راز روحاني رند پسن، تنهنجي رمز ڪيو رنجور.

۲- سانگ سڀئي ستي ڏنم، تنهنجي محبت پانيم مور،
نينهن نباھڻ تنهنجي حوالي، مون کي ڇا مقدور.

۳- روز ازل ۾ روح سان ڪيڙئي، محبت جو مذڪور،
طلب نه حورو غلمان جي، تنهنجو حاصل ٿئي حضور.

۴- عشق اڃانڪ نظر حسن ڪئي، ناظر ٿيو منظور،
نينهن نشي ۾ خيال خماريو، ويو سڀ غير غرور.

۵- پوش مجازي حقيقت پهريو، دلبر جو دستور،
جنهن سڃاتو صورت سان، سي معنيٰ ۾ مشهور.

۶- شاه صفی الله ملايو، نوراً اعليٰ نور،
در محمد بنده علي جي، بره ڪيو پريور.

آمين ثم آمين

کلام نمبر ۴۵

مطلع: تون دُ سین تُو، تون دُ سَجین تُو، تون بُ دین تُو تنهنجي مقال.

۱- تنهنجي معنيٰ تنهنجي صورت، توکي موهيو تنهنجي مورت
تنهنجو فرق فراق وصال.

۲- غالب تون مغلوب به، تون آن، طالب تون مطلوب به تون آن
توکي تنهنجي طلب کمال.

۳- آمر تون مامور به تون آن، ظاهر تون مستور به تون آن
تُون قبح تُون حسن جمال.

۴- هست تون آن هيچ به تُون آن، تون پليئر ميچ بن تُون آن
تُون گرائونڊ تون فوٽ بال.

۵- هر رنگ تُون آن هر قسم تُون، روح به تُون آن هر جسم تون
تُون آن 'در محمد' لعل.

ڪلام نمبر ۴۶

مطلع: پر رمز هر رنگ راز سان، آهي ناز وجه الله جو،
پرده مجازيءَ ۾ حقيقي، حڪم يد الله جو.

۱- ابرو ڪمانا تير مزگان، سحر عبرت گاه جو،
ظاهر بدن ۾ ٿيا نه ڦٽ، دل ۾ گجها ڌڪ واه جو.

۲- موتو قبل مردن کي ڪهڙو، خوف خلق الله جو،
غازي گهريا بازار بره، سودو ڪيائون سر ساه جو.

۳- مولیٰ علي جو ورد اوچر، آه روهي راه جو،
روباه نفسي ڪئين رهي، جت رهڻ اسد الله جو.

۴- بنده علي جي عشق سان، پڙه سبق صفی الله جو،
’در محمد‘ لا لنگهي ڏس، اوجِ اِلا الله جو.

آمين ثم آمين.

ڪلام نمبر ۴۷

مطلع: پسي تاب حسن مهتاب، عجز آفتاب ڪيا.

۱- محل موهن هر هڪ عاشق، ماڻي خاص خطاب
ادا آداب ڪيا.

۲- هڪ نظر هڙ خيال خماریا، پیاری شوق شراب
ساقی سیراب ڪيا.

۳- رند رتا بیرنگ جي رنگ ۾، کولي ناٿ نقاب
شائق شاداب ڪيا.

۴- مرغ مُقید دل دردیءَ جا، از خود عشق عقاب
هضم بی حساب ڪيا.

۵- بنده علي سان 'دُر محمد'، عشق سندا ارباب
طالب بوتراب ڪيا.

ڪلام نمبر ۴۸

مطلع: پڳان چارئي رنگا رنگي شاه شاهان سر سُونهن،
اراده بن نوان نقشا ملایا مام م موهن.

۱۔ جدا جذوات مان ڪُل ٿيا، ڪي گل ڪي باغ بلبل ٿيا،
ذم هسوار دلدل ٿيا، ماڻيون موجان رندي روحن.

۲۔ پسي طالب پنهنجي صورت، سڃاڻن معنوي مورت،
شمع م ڪن پتنگ پورت، مڇايا مڇ ڏکي ڏونهن.

۳۔ حسن فوجان فالمر ٿيڙيون، عشاقن تي غالب پيڙيون،
نظر نيڻن لڙيون دلڙيون، جهڻيون جلوه نما جوهن.

۴۔ ڪپيو ڪئنچي نفي ڪينه، ڪليون اثبات سر سينه،
صفا ٿيو اصل ائينه، ننگ ڪيڙو نفل نوحن.

۵۔ صورت معنيٰ سڃاڻن ڪي، ماڻڪ در لعل محمد جي،
سيتل دامن علي سان سي، چٽا چڪ تاڻ کان ڏوهڻ.

ڪلام نمبر ۴۹

مطلع: پلپل ۾ نوان پرواز، حسن شهباز ڪيا.

۱- نيئن ناز نياز ملايو، ابروءَ جي اغماز
روحي راز ڪيا.

۲- ازل ابد جو سر سجاتو، دم انجام دراز
اندر آغاز ڪيا.

۳- طالب مولا تارڪ تجمل، مڙئي شغل مجاز
حقي همساز ڪيا.

۴- منهن معشوق تي سو سو سجدا، نيتي عشق نماز
عاشق آواز ڪيا.

۵- دُر محمد، مهدي مليو، برحق بي انداز
علي اعجاز ڪيا.

ڪلام نمبر ۵۰

مطلع: پسي مرشد جي تصوير، آيت تپهير چوان.

۱- عشق صورت جو حسن آئينه، سمجھي فقر فقير،
معنيٰ تفسير چوان.

۲- وَهُوَ مَعَكُمْ حاضر ناظر، مصحف جي تحرير،
ترت تقرير چوان.

۳- الله الذي امر غالب ٿيو، ظاهر هر تدبير،
باطن تقدير چوان.

۴- دارون درد جو خود درد ٿيو، عشق اعليٰ اڪسير،
بلند تاثير چوان.

۵- محبت مرکب سوار صبر آ، حب الوطن جي اڪير،
دلي تعمير چوان.

۶- هڪ بازيگر ڪيل رنگارنگ، ڪيئي ساه ستير،
ڪيئي دلگير چوان.

۷- دامن عليءَ ۾ دليون مليون 'در محمد' مير،
مثل کنڊ کير چوان.

ڪلام نمبر ۵۱

مطلع: پلپل پوي ٿو پور دل ۾ دل گهرئي دلدار جو،
اڪين کي آ اراده، محبوب جي ديدارجو.

۱- پيارل پرينءَ جو پور پيو، بن يار ساجن سور ٿيو،
شه حسن ريءَ ڪندو نه پيو، دارون بره بيمار جو.

۲- آتش بره پترڪي مچي، پروان جان دل پئي پچي،
جيڪر ڪيان ساري سچي، ٿئي هوش گم هوشيار جو.

۳- جانب جدا ٿيو قرب ڏئي، بيوس فراق دل ڪئي،
سڌ زهد تقويٰ جي وئي هڪ ياد نالو يار جو.

۴- ناهين 'دُر محمد' دور تون، محبوب وٽ منظور تون،
پي جام ٿي مخمور تون، حق حيدر ڪرار جو.

ڪلام نمبر ۵۲

وصال نامہ قبلہ بنده علي سائين

مطلع: پنهنجي ديس رهيو دلخواه سڄڻ، ڇا ڪان ڇڏيو ولهي بيواه سڄڻ.

۱- پنڇپاڪ جي برڪت بنده علي، ڪيو اوج اوهان وٽ عارف ولي،
ظاهر باطن مرڪو مرد پلي، ماڻيو بره بقا بالله سڄڻ.

۲- ڏسيو راه هدا با مهر و وفا، تلقين توحيد ڪيا قلب صفا،
سڪ وارن ماڻيا نيهن نفعاء، ٻاريا عشق اندر آراه سڄڻ.

۳- ڪيو ناظر ڪي منظور نظر، آهيو شامل برتر شهر و بحر،
موجود مدامي قلب اندر، ڏنو نرت نرالي نگاه سڄڻ.

۴- دم مجاز منجهان آزاد ڪيو، دل حقيقت سان آباد ڪيو،
رنگ و بيرنگ ۾ امداد ڪيو، رڪو عشق پنهنجي ۾ آگاه سڄڻ.

۵- 'در محمد' سان پيوست ڪيو، برحال انجام الست ڪيو،
هڙئي دوست دلي در دست ڪيو، هجو هر هڪ سان همراه سڄڻ.

آمين ثم آمين.

ڪلام نمبر ۵۳

مطلع: پنهنجي سر سلطان، پاڻ سان ناز نياز ڪرين ٿو.

۱- تنهنجي معنيٰ، تنهنجي صورت، توکي موهيو تنهنجي مورت،
اڳ عدم کان عيان، منجه وجود غماز ڪرين ٿو.

۲- ڪُل منجهان جزواتِ قسم ٿيا، قسم قسم جا جسم اسم ٿيا،
ساڳي سر سبحان، علحده آواز ڪرين ٿو.

۳- ملڪ موجودگي قرب قديمي، انا احمد بلا ميمي،
شان شاه شاهان، بنده بنده نواز ڪرين ٿو.

۴- ڪرب و بلا ۾ عشق جون عيدان، شوق منجهان ڪيون شاه شهيدان،
قربون ٿي قربان، نياز مندن سان ناز ڪرين ٿو.

۵- عاشق حيران حسن طلب ۾، محو معشوق عاشق جي قلب ۾،
شمع ٿيا پروان، عشق عجب اعجاز ڪرين ٿو.

۶- عشق حسن آغاز ۾ آيا، عهد ميثاق انجام رسايا،
فرمانِ فرقان، محقق اندر مجاز ڪرين ٿو.

۷- تير نظرن جا مارن جيارن، ڌڪ ڌڪ سان نئين عمر ڏيارن،
مرغانِ مستان، شوق شڪار شهباز ڪرين ٿو.

۸- لعل محمد لعل رچائي، نظر نينن سان خيال نچائي،
شائق شاه مردان محبت ۾ ممتاز ڪرين ٿو.

۹- دامن علي سان نپيا نيهي، عشق اعجاز علي دل ريهي،
بنده علي احسان، چؤطرف چوباز ڪرين ٿو.

۱۰- شاه نصير سان شامل دائمي، 'در محمد' دائمي قائمي.
نوشهره نيشان، روشن روي راز ڪرين ٿو.
امين ثم امين.

ڪلام نمبر ۵۴

طرح از طرف: جھوڪ شريف سجاده نشين ستار غفار پاڪ:
بعمرفت نظر علي فقير گل ڦل.

مطلع: پهريون وڃائي پاڻ، پوءِ سڃاڻج پاڻ تون.

۱- پاڻ وڃائي پاڻ ۾ روڙج، دنگ دوئي جا ٽپ ڏيئي ٽوڙج،
وحدت سان دل واڻ، پاڻ مٿان پڪ اڻ تون.

۲- سر ستار سان ميل سگهو ٿي، ساڳي صورت عشق اجهو ٿي،
پر تون پرڪج پاڻ، عاشق جو اهڃاڻ تون.

۳- هل ساقِي ڏي سڪ مان سرڪي، جام وحدت جو ڏيندو مُرڪي،
سرڪي پهرينءَ ساڻ، ماڻ موجدان مهراڻ تون.

۴- وصل محبوب باطن بيخبري، درد فراق ظاهر بيصبري،
پاڻ ۾ پاڻ سان ڄاڻ. طرف تڪين چاڪاڻ تون.

۵- ميل معنيٰ صورت روحاني، اسم اندر گم دم جسماني،
وورِي وره وٽاڻ، ڪرڪا ريجه رهائ تون.

۶- هر رنگ يار جو رنگ هڪوئي، اندر ٻاهر ساڳيو سوئي،
ترڪ عقل جي تاڻ، عشق جي مڃ اڻ تون.

۷۔ نحن اقرب فائق فرمان، في انفسكم شمع پروان،
محويت دم ماڻ، ڪر وصل واکاڻ تون.

۸۔ نينهن نظر علي نيبه ناظر، شاه نصير سان همدم حاضر،
موجوداتي ماڻ، آه تو ساڻ سڃاڻ تون.

۹۔ خير محمد خوش جهنده علي سان، 'در محمد' گڏ بنده علي سان،
قرب علي جي ڪاڻ، ڪامن جي ڪي ڪاڻ تون.

ڪلام نمبر ۵۵

مطلع: پهريون پاڻي ليو، پوءِ ڇاڪڻون ڇپڻ، اها ريت سهڻا گهرجي نه مڪڻ.

۱- جڏهن حسن تنهنجي جي ڏنم تجلي، ويڻي قيل و مقال خفي و جلي،
وڃي رمز سهڻا تو ساڻ رلي، ڪوئي ڪونه سجهي سواءِ تنهنجي سڄڻ.

۲- تنهنجي عشق کان اڪثرين آب ڪوليو، هر رڳ جسم جي رباب ڪوليو،
جودئون آءُ جانب تون نقاب ڪوليو، ٿئي سورن جو تو ساڻ سلڻ.

۳- ڇڏي عيش خوشي آرام ويو، خوراڪ خورش هر طعام ويو،
سڀ ننگ ناموس و نام ويو، رڳو سرتي طعنا تنهنجا سهڻ.

۴- ننڍي لاکون تو سان نينهن لاتم، سامهون سور ٿيا اڳ ڪين ڄاتم،
تب سڪ ۾ زياده پير پاتم، ڏيئي دلڙي پوءِ آ محال پلڻ.

۵- آهي هر دم ساه ڪي تنهنجي طلب، پايان ڪونه قرار ٽڪاءُ قلب،
پرين پهچ جائي آئي جان به لب، ساڻي ٿي سگهو نه ته ناهي بچڻ.

۶- جاڳيو آهي جگر منجه جوش اچي، هن سڪ ۾ صبر نٿو هوش اچي،
پاءِ 'در محمد' کي آغوش اچي، وڃي لونءُ لونءُ جو هي سارو لڇڻ.

ڪلام نمبر ۵۶

مطلع: پهچ ڀرين جي پار، چال چوها ڀرڇر نه چانگا.

۱۔ وات وندر جا وٺيون هل ويرا، پوسل ۾ جهل پختا پيرا،
هلندي هيٺ نهار، پل ۾ پڇ ڪله ڪهي ويا ڪانگا.

۲۔ جهٽيا شهباز مرغ مستانه، نينهن نوازا شينهن شهان،
جوڳي منجه جنسار، نانگن ساڻ نباهن نانگا.

۳۔ وحدت ويڙها وٺوڙن ويهي، پڙهن نماز نياز جي نيهي،
نازن سان نروار، حج حسن ڪن بره جا بانگا.

۴۔ من ۾ معنوي مورت ماڻن، صورت پنهنجي پاڻ سڃاڻن،
اثباتي اعتبار، لنگهيا امالڪ لاجا لانگها.

۵۔ مست ڪيو 'در محمد' مالڪ، سرڪ سيد هٿان پيتي سالڪ،
ماڻيا خيال خمار، مفتي مليا مال مهانگا.

ڪلام نمبر ۵۷

مطلع: پنهنجو پاڻ ۾ منهن مٽيون ٿا، چشمن اندر چپ چٽيون ٿا.

۱- ناز نياز نيئن سان پنهنجا، گهائڻ دل غمزن سان پنهنجا
بدن پٽيون ڦٽيل ڦٽيون ٿا.

۲- ساڻ سڃاڻي پاڻ ٿياسي، ڄاڻ ڏسي اڻڄاڻ ٿياسي
پنهنجو قبضو خود پٽيون ٿا.

۳- ترڪ وجودي ترڪ ڏياريو، دستون ساقي سرڪ پياريو
گهمون نجف جون نشئي گهٽيون ٿا.

۴- حج نمازان ذڪر ذاتيءَ ۾، فتح جا سجدا فڪر ذاتيءَ ۾،
سر سردار سامهون سٽيون ٿا.

۵- لکيو نام غلام قلندر، 'دُر محمد' محفل اندر
پياريون وحدت جون وٽيون ٿا.

ڪلام نمبر ۵۸

مطلع: پيوند ٿيو پروان سان، جلوه حسن جمال

۱- جذب ٿيو مجذوب ۾، جاذب ذات جلال.

۲- مرشد محو قلب ۾، قرب ڪريم ڪمال.

۳- خمر نيٺن جي خماريو، بيخود ٿي خود خيال.

۴- عاشق گڏ معشوق سان، واڻيو عشق وصال.

۵- عاشق بنده علي جو، 'دُر محمد' لعل.

کلام نمبر ۵۹

مطلع: پیغمبر پچایو نہ پیغام دل جو،
ملیو عشق کان آہ الہام دل جو۔

۱۔ آہی برہ باقی عاشق ۾ اوطاقي،
هٿان پاڪ ساقي ملیو جام دل جو۔

۲۔ امر حق الستي ملہیو منجھ مستي،
بہ آغاز هستي نہ انجام دل جو۔

۳۔ مرتبات ماڻي سالڪ ٿو سڃاڻي،
محتسب نہ ڄاڻي انتقام دل جو۔

۴۔ ’دُر محمد‘ دلي آ بدامن علي آ،
قبولي هلي آ احترام دل جو۔

کلام نمبر ۶۰

مطلع: پیا رنگ حسن ۾ رچی، پاڻ کي پاڻ ڏيکاري یار.

۱- ننگ نیهي نینهن نباهن، نینن ۾ اچي نچي
ناز نیاز نهاري یار.

۲- مقصد منزل ملنگ ملهائن، مندر فرش ۾ مچي
عرش خیال اڏاري یار.

۳- عشق آتش ۾ عاشق جلیا، پروانن جان پچي
هڪ ٿیا بیائي باري یار.

۴- بیرنگ باقو رنگ سان ریجهي، عاشق ٿیا ازخود اچي
هر صورت سینگاري یار.

۵- بنده علي ۾ باقي بالله، درمحمد دل سچي
فاني فکر وساري یار.

کلام نمبر ۶۱

مطلع: پيکان مزگان جو ڦٽيل- شمشير ابرو ڪيو ڦٽل،
موتو قبل موج حسن، ماڻي رهيو ماڻڪ رتل.

۱- فوج حسن حملہ ڪيو، ٿيو سُرخرو چشمن چٽيل،
زندان زلف ۾ قيد پيو، ڪاڏي وڃي دل جو لٽيل.

۲- دم دوبدو دلبر ڏسي، واريا ورق خرچ و دخل،
معراج ۾ ماهر رهي، ماڻيائين وڃ ابدو ازل.

۳- اختيار ۾ اعتبار سان، ڪيو معنوي مورت نقل،
ناگه نشو نروار ٿيو، صورت سندو ويو ڪُل عقل.

۴- اعجاز سان همراز ٿي، سائل سڃاتو سر اصل،
ماڻيو فراقِي مرغ سان، شهباز خود شوق وصل.

۵- مڇ درمحمد جو متو، نئون دود ڪيو ڪهني محل،
ٿي محو جلوه حسن ۾، پروان شمع جان هڪ مهل.

آمين ثم آمين

کلام نمبر ۶۲

مطلع: جلوہ حسن جمال، روشن دل دلاور کیڑا۔

۱۔ شاہ حسن جا مطیع مژپئی، بیخود یا خود خیال۔

۲۔ حسن بازار ۾ سودا سرجا، برہ کیا برحال۔

۳۔ طالب مولیٰ من ۾ ماٹن، احدیت اقبال۔

۴۔ صوفی سیجاٹن سولائی سان، مہدی مام محال۔

۵۔ عشق اعجاز علی جو عاشق، 'دُر محمد' لعل۔

ڪلام نمبر ۶۳

مطلع: جنگ حسن جا ڍنگ نيارا،
مارن جيارن دم دم ڏيدان ڪري ننگ نظارا.

۱- حڪم حسن سان پيڪان مزگان، ڪٿڙا عاشق آوارا،
غمزه ابرو غازي گهايا، ناز نيشن هنيا نعرا.

۲- حسن شمع جا شائق پروان، سر جلائڻ سارا،
عرش علا کان اڳتي اڏريا، موتو قبل موچارا.

۳- مار زلف جي دهن ۾ دل ڄڻ، گل مرغ منقارا،
چاه حسن جو چاه ذقن تي، ماڻن عشاق اُچارا.

۴- عشق اعجاز ۾ مرد مقيد، سرفراز سچارا،
حسن شهباز مرغ دلين جا، ڪيڙا شوق شڪارا.

۵- مرشد مولا نينهن نباهيو، نيهي مليا نروارا،
در محمد بحر بره ۾، ترن عشاق اوپارا.

کلام نمبر ۶۳

مطلع: جهرکي جڏيءَ سان شوق مان، شهباز دل شامل رهيو،
جسمي جڙه ۾ ٿيو جذب، ڪل روحيت ڪامل رهيو.

۱- مجنون عاشق سان مدامي، ڪل عقل عاقل رهيو،
دوري فراقي گم عدم، قرب وصل قابل رهيو.

۲- شمع حسن پروان کي هر جا بجا حاصل رهيو،
ڪثرت اندر مکنوز دم، وحدت جمع واصل رهيو.

۳- درياءَ دل لهرون لکين، ڪڏهن نه دم ڪامل رهيو،
موجن اندر موجود سان، گم سرت ۾ ساحل رهيو.

۴- موتو قبل سومرد جو، من عرف ۾ مائل رهيو.
خود خيال سان هر حال ۾. سلطان سخي سائل رهيو.

۵- هر هڪ سپاهي شهنشاهي شغل ۾ شاغل رهيو،
ماڻڪ محمد لعل 'در' دامن علي داخل رهيو.

ڪلام نمبر ۶۴

مطلع: جهرڪي جڏيءَ ۾ ٿيو جذب، شهباز خود پرواز سان،
جاذب اندر مجذوب ٿيو، اعجاز جي آواز سان.

۱- تير نظر نيشانِ دل، دم ٽرڪ تير انداز سان،
ماري جيارِي دم بدم، انجام گڏ آغاز سان.

۲- باطن بره ظاهر حسن، همدم ڪيو همراز سان،
شوقِ شڪاري روز شب، شاغل حسن شهباز سان.

۳- خوش خيال موجودات ۾، محبوبيت ممتاز سان،
دخل و خرج مان روح حظه، ماڻهو عجب اعزاز سان.

۴- لشڪر حسن پيوند رهيو، دامن علي دمساز سان،
بيخود خودي مان ناز ۾، نازڪ نمي پيا نياز سان.

۵- مجنون ليليٰ جان رهيو، محمود سڪ اياز سان،
معشوق عاشق ۾ محو، ٿيو عشق جي ايلاز سان.

۶- موجود اڳ معدوم کان، بنده علي اعجاز سان،
اظهر ڪيا امروني، هر هڪ عرض پر داز سان،

۷- رخ ”دُر محمد“ بي مثل، نروار نينان ناز سان،
انعام دل عاشق وٺن، ابرو سندي اغماز سان.

ڪلام نمبر ۶۵

مطلع: چيو دلڙي اتي عاشق مٺي معشوق ڏي هلجي،
ڪجي زيارت قدم چمجن، اندر جي اور سڀ سلجي.

۱- حسن محفل ۾ هيڪاندا، موهن جي مام ڪيا ماندا،
درد کان دم ناهن واندا، عشاقن ساڻ ڪيئن الجي.

۲- ملهي محلات نوراني، جلي جسمات ظلماني،
وسي برسات باراني، بره باغات قل قلجي.

۳- خمر خيالات هر دم ٿئي. حڪم حالات همدم ٿئي.
حسن شعلات هڪدم ٿئي، پسي پروان جان جلجي.

۴- کلي رنگ راز رندانہ، ملي اعجاز ميرانہ،
جهڻي شهباز شاهانہ، مرغ دل جھام ۾ جهلجي.

۵- ملي در لعل محمد ۾، مليو جيئن احد احمد ۾،
فقر حيدر سان هر حد ۾، روحاني راضي و رجلي.

ڪلام نمبر ۶۶

مطلع: چيو دلڙي اٿي عاشق مٺي معشوق ڏي هلجي،
ڪري زيارت قدم چمجن اندر جو سور سڀ سلجي.

۱۔ وڃايو سڪ عقل سالم، ڄاڻي هڪ غيب جو عالم،
حسن جي فوج آ فالم، تنهنجو تڪ تاب ڪيئن جهلجي.

۲۔ وسارج نا مون کي جاني، آهيان پهڳڻ تنهنجي ٻانهي،
ملڻ جي ڪر مهرباني، جدا ٿو جوش ۾ جلجي.

۳۔ محبت ۾ من ويو مڙهجي، تئون باطل ويون تڙجي،
تو سان دل دوست ويئي اڙجي، پري هڪ پل نٿي پلجي.

۴۔ سدا هج ”دُر محمد“ سان، روانو ره رندي رند سان،
پرت جي پاڪ پيوند سان، روحاني رمز کي رلجي.

ڪلام نمبر ۶۷

مطلع: چيم، دلبر منهنجي دل تي، ڪيئن قبضه ڪئي پنهنجو،
چيائين، سو دليون هٿ ڪيم اهو ڪم مون اڳيان سهنجو.

۱- چيم، دلبر چمان جيڪر تنهنجا لب لعل لاثاني،
چيائين، ڪر نه گستاخي توکي باور آهي ڪنهنجو؟

۲- چيم، دلبر ڀلا ڪهڙو وري رستو وٺي ايندين،
چيائين، مان اتان ايندم جتان پوندو نه ڏس تنهنجو.

۳- چيم، دلبر ڏکويل کي ڏکوئڻ آه ڏاڍائي،
چيائين، مر سهي صدمه لقب عاشق بنيو جنهنجو.

۴- چيم، دلبر ڇڏي شوخي، کلي خوش ٿي ڪڏهن ملندين،
چيائين، ناز وارن کي گذارڻ نياز سان آهنجو.

۵- چيم، دلبر قدر ڪو ڪر، آهيان عاشق تنهنجو ڪهن،
چيائين، 'در محمد' بس آهين تون دل گهريو منهنجو.

ڪلام نمبر ۶۸

مطلع: حاڪم آھن حسن تي، حيران مان نہ ھڪڙو،
اربن اداس آھن، انسان مان نہ ھڪڙو.

۱۔ شائق شمع حسن ۾، جند شوق سان جلائڻ،
پدمن پتنگ پڇڻ ٿا، پروان مان نہ ھڪڙو.

۲۔ جلوہ جبين جاذب، مجذوب ڪيا جذب سان،
ديدن ڪيا دلاور، ديوان مان نہ ھڪڙو.

۳۔ سھڻي جي سونھن تي سڀ سامان سر سٿن ٿا،
سڪندر مثل سپاھي، سلطان مان نہ ھڪڙو.

۴۔ عشاق ٿيا عين جا، عابد چڙي عبادت،
عقل عقل چڙي ٿيا، عريان مان نہ ھڪڙو.

۵۔ دل کي دٻايو دوري، دلبر جي دام ۾ آ،
دانهون ڪرڻ ٿا دردي، دردان مان نہ ھڪڙو.

ڪلام نمبر ۶۹

مطلع: حيدر لعل جا، هر حال امن و امان ۾،
مشغول شاهيءَ شغل سان، شاغل شاه مردان ۾.

۱- اعجاز ابروءَ جي ڪٺا، نين سنڌي نيشان ۾،
شامل شهيدن سان ملنگ، مليا موتو ميدان ۾.

۲- آزاد عاشق عشق جا ڦاٿا زلف زندان ۾،
دل جا پکي پليا چڪي چڪڙا ڇه زرخدان ۾.

۳- محفل حسن منجه مَحو ٿي مخموريا مٿخان ۾،
دم درد جا درجات ماڻن، عشق جي اعلان ۾.

۴- پيغام پنهنجا پاڻ پهچايا دلق دربان ۾،
سلطان سڪندر پيو سڃاڻي نظر نوشابان ۾.

۵- مَس ”دُر محمد“ شاه ميلو، فهم دل فرمان ۾،
بنده علي برحق بنيو، مثل شمع پروان ۾.

ڪلام نمبر ۷۰

مطلع: حسن شاه همدم صحن دل سينگارپو،
ڪيو ڪاج دلبر دلي ڏاج ڏيارپو.

۱- پهريون پاڻ ۾ پاڻ اڻڄاڻ ڄاتو،
فٿم وجه الله جو صحيح سر سڃاتو
نيئن جي نظاري اندر ڪي آڃاريو.

۲- طالب ۾ طلب ساڻ مطلوب ماهر،
ذم وار ضامن باطن خواه ظاهر
ڪوئي ڪول قدمين وارث خود ويهاريو.

۳- بمعروف عارف عرف من عرف سان،
صرف نحو سڀ گم الف هڪ حرف سان،
ياد ڪام ڪثرت وحدت ۾ وساريو.

۴- صفاتي صورت ۾ معنيٰ ذوق ذاتي،
نفي موت اثبات ابدی حياتي
جوانن جيئڻ ۾ مري جي ڏيکاريو.

۵- محو ”دُر محمد“ بدامن علي ٿيو،
شمع ۾ شمع جان پتنگ جيئن جلي ٿيو
نظر ساڻ منظور ناظر نهاريو.

آمين ثم آمين

ڪلام نمبر ۷۱

مطلع: حسن شهنشاه آيو، هر صورت ۾ سمايو.

۱۔ پيرِ مغان پر جام پياريو، خيال خودي بيخوديءَ خماريو،
محويت ۾ عشق اڏاريو، دل معراج ملهايو.

۲۔ هُوَ الاول هُوَ الآخر، هُوَ الباطن هُوَ الظاهر،
ساڳي صورت اندر ٻاهر، ناز نياز ملايو.

۳۔ ونحن اقرب ويجهي ويڙهي، نازڪ نينهن ناهيو نيڙي،
وحدت دوئي کي نيو نڪيڙي، بيرنگ رنگ رچايو.

۴۔ ڳئن ڳجهن جون ڳالهيون ڳريون، پيار حسن ۾ پڌريون ڪريون،
ديدن ڪوليون دل جون دريون، موهن پاڻ پسايو.

۵۔ بنده علي ۾ محويت ماڻي، بحر حباب جو هڪ ٿيو پاڻي،
”در محمد“ پاڻ سڃاڻي، گيت انالحق ڳايو.

کلام نمبر ۷۲

مطلع: حسن کیا حاذق حیران، دل لٹائی تیا دیوانہ.

۱۔ حسن جا لشکر بلکل باری، حکم نوان کن دم دم جاری،
کڈھن صلح کڈھن جنگ تیاری، هٿ کن دل جا تخت خزانہ.

۲۔ حسن شمع کل پتنگ پچایا، ماری جیاری نسلنگ نچایا،
رمز بیرنگ هر رنگ رچایا، عشق گھمایا عبرت خانہ.

۳۔ ناز نیاز ۾ راز حسن جو، عشق اعجاز سان ساز حسن جو،
شوق وڏي شهباز حسن جو، کري شکار مرغ میرانہ.

۴۔ مَن عَرَف تِي وِيسَ آئَن، طالب پنهنجو پاڻ سڃاڻن،
مرشد سان موجودگي ماڻن، رهن رضا ۾ رند یگانہ.

۵۔ جهنڊہ علي ۾ جھليون دیدان، حج اکبر جون ملهون عيدان،
ساڳي صورت ۾ شاھ شهيدان، دردان ماڻيا شغل شاهانہ.

ڪلام نمبر ۷۳

مطلع: حسن اندر حيران، ڪيو آ يار اسان ڪي.

۱- ابرو اشاره مارن جيارن، نينن ۾ نيشان
ڪيو آ يار اسان ڪي.

۲- گل جو عاشق بلبل بنيو، شمع لٽي پروان
ڪيو آ يار اسان ڪي.

۳- بره بازار جا پينو پٽرا، سائل مان سلطان
ڪيو آ يار اسان ڪي.

۴- دُور درد ڪئي دانش دُنيوي، محبت ۾ مستان
ڪيو آ يار اسان ڪي.

۵- 'در محمد' بنده علي جو، عشق سندو ايوان
ڪيو آ يار اسان ڪي.

ڪلام نمبر ۷۴

مطلع: حسن وارا عشاقن کي اوهان ڇا لئي ستايو آ،
 صفاتي سونهن نا رهڻي تڪبر هي اجايو آ.

۱- هجئون ها جي سڀئي سهڻا اوهان کي ڪير ليکي ها،
 اسان ڪوجهن اوهان سهڻجو ايڏو اڳه وڌايو آ.

۲- اسان جي آه و زاريءَ جو اوهان تي ڪو اثر ناهي،
 اسان قدمن اوهانجن ۾ سدا سرڙو نوايو آ.

۳- سدا سهڻا عشاقن کي ماريو مشتاق ماڻن سان،
 خوديءَ ۾ خود بنيو بي خود جيئن قادر ڪرايو آ.

۴- وڻيو آ شعر 'در محمد' دنيا جي سڀ حسينن کي،
 ڏني هر هڪ اها فتويٰ ته شاعر سچ ٻڌايو آ.

ڪلام نمبر ۷۵

مطلع: حسن وارا عاشقن کي، اوهان چالئي ستايو آ،
دلاسا ڏئي ڪسي دلڙي، وري چو منهن چڙايو آ.

۱- حسن معشوق عاشق عشق، هر حصيدار هڪجهڙو،
حصه ڪنهن جي ڦٽائڻ لئي، اوهان چو زور لايو آ.

۲- زلف جي نانگ جا کاڌل، نظر نينن مٿل جياريا،
چڪو چه ذقن مان پياريو، اسان جو تن تسايو آ.

۳- حسن جي درد جو دارون حڪيمن وٽ ڪونهي هرگز،
ملو معشوق عاشق سان، جدائي جيءُ جلايو آ.

۴- ظاهر باطن پرين پيوند، ڪيو دل ”در محمد“ سان،
اوهان جي حسن جو هر دم عاشق سائل سڏايو آ.

شعر نمبر ۷۶

مطلع: حسن سردار وٽ سائل ڳائن پيا گيت گانه ۾
روحاني راز جا آواز ڪن طالب ترانه ۾

۱- مالڪ در دل مدامي ٿيو بخیالِ خود ڪلامي ٿيو،
سارو لشڪر سلامي ٿيو شهنش جو شامانه ۾

۲- نينن جي فوج سر ڪڙڪي ڀرون پالا لڳا پڙڪي،
اڃا عاشق لٿا لڙڪي زلف سان زرخدانه ۾

۳- چاتيءَ ۾ جنهن پاتي جهاتي صورت مورت پنهنجي چاتي،
نفي ڪيو عين اثباتي مڪان و لامڪانه ۾

۴- شهنش خود اراده ڪيو بڄنگ جفتي اماده ڪيو،
فتح خيبر پياده ڪيو شغل شطرنج شاهانه ۾

۵- پيتم پيالو هٿان حيدر فراق و وصل کان ويسر،
وهايا سکر جا سمندر پئي جا پڪ پٿمانه ۾

۶- درياءُ دل جو گم ساحل، اندر عاقل ٻاهر جاهل،
گهي بر تخت دم ڪاهل گهي خوشدل ويرانه ۾

۷- ترڪ دنيا ترڪ عقبِي ترڪ مولا رندي رتبہ،
پڙهيا بيخود خودي خطبا، نيشانبر بي انيشانه ۾

۸- جيڪو عاشق صورت جنهنجو بنيو سو هوبهو تنهنجو،
طالب مولا پيوند پنهنجو پاتو رخ رهبرانه ۾.

۹- حسن تان عشق ٿيو قربان شمع ۾ جيئن جليو پروان،
دل بلبل گڏيل گل سان علحده آشيانه ۾.

۱۰- سٺا سر تي طلب طعنا سڀئي طعنا ڳچيءَ ڳانا،
حسن صورت عشق معنيٰ مليل دم عاشقانه ۾.

۱۱- امر من عرف جو اعليٰ محل دل جا ڪليا تالا،
صورت هڪ جا سوين نالا بنيا حد جي بهانه ۾.

۱۲- ملنگ مجذوب دلخستا حسن سودا ڏنن سستا،
ڪيا سي پرت پيوستا خلاصه خاندانه ۾.

۱۳- ڏنم رخ پاڪ جو پرتو نه هئي طاقت ڏني پرتو،
پرين عاشق اٿئي پرتو ناهي دانش ديوانه ۾.

۱۴- جهنڊل موجود پيا ڄاڻن منڊل مقصود پيا ماڻن،
دخل دل جو عاشق اٿن اکين جي آستانه ۾.

۱۵- سڃاتو درد هر رنگ سان مندر مسجد جبل جهنگ سان،
باطن بيرنگ هر رنگ سان ٿيو ظاهر زمانه ۾.

۱۶- نظر هڪ پن حصن واري ڏسي تن کي لائي ياري،
نه رکجي اندر اختياري فرق پنهنجي بيگانه ۾.

۱۷۔ نرت نيون ڪل ڪرت بازيون سيڪاريون سڪ سرت سازيون،
مليون ما مان ترت تازيون پرت سان پهلوانه ۾.

۱۸۔ جاڳي جهٽ پٽ پون پٽ سان جهٽيون جهٽ پٽ پڪي پٽ سان،
جُبو جُٺ ڦٽ پرين پٽ سان سبي سانديو سرانه ۾.

۱۹۔ محمد پاڪ جي گواهي، علي مالڪ شهنشاهي،
امر من ڪُنٽ آگاهي عشاقن جي ايوانه ۾.

۲۰۔ روحڪ روهي جلاليءَ ڪئي حسن جلوه جمالي ڪئي،
پتنگ مچ ۾ ڪمالي ڪئي ٿيو يڪ رنگ دوجھانه ۾.

۲۱۔ محو مطلوب در طالب علي اعجاز ٿيو غالب،
ٻنهي مان هڪ چٽو قالب ڏنو مردن ميدانه ۾.

۲۲۔ غديري عيد حج اڪبر بمورخ ارڙهين اظهر،
ملهائن مرد دل تونگر سدائين ساليانه ۾.

۲۳۔ نحن اقرب حاضر ناظر هوالاول هوالآخر،
احد احمد علي ظاهر باطن لشڪر رندانه ۾.

۲۴۔ بره بنده علي باقي آهي 'دُر' ساڻ اوطاقي،
مليو محبوب ميثاقي لائق ٿيو لاڙڪاڻه ۾.

کلام نمبر ۷۷

مطلع: حکم حسن تصویر، مجنون کیترا عاقل عالم.

۱- شائق حسن شهادت مائن، شامل شاه شبیر.

۲- شاه حسن جي هٿ هر صورت، تدبیر و تقدیر.

۳- محفل حسن ۾ منصب پائن، درد مند دلگیر.

۴- ملڪ دین تي قبضو کیترو، فائق فوج فقیر.

۵- اندر دامن علي آندو، 'در محمد' میر.

ڪلام نمبر ۷۸

مطلع: حيدر علي اعجاز سان، همراز ڪر هر راز ۾،
صورت سڃاڻي معنوي، انجام دل آغاز ۾.

۱- مشغول مرغي عشق ٿئي، شغل حسن شهباز ۾،
همدم ڪري هر دم حسن، شهباز خود پرواز ۾.

۲- نينان نباهن نينهن دل، نازڪ نياز وناز ۾،
عاشق حسن آگه رهن، ابروءَ سندي اغماز ۾.

۳- ميسر ملي موجوديت، هر محويت ممتاز ۾،
سمجھي عيان دم عبدت، سر احدت امتياز ۾.

۴- محفل فقر مڪمل ملي، اعجاز جي آواز ۾،
دليون وسن درسن پسن، چوسول مان چوباز ۾.

۵- بي رنگ و رنگ برحق مليو، بنده علي رنگساز ۾،
جيئن هر امر اندر بحر، 'در ناز' بي انداز ۾.

ڪلام نمبر ۷۹

مطلع: حيدر علي هر حد اندر گڏجي گهمين گونگهت ڪري،
داخل رهين دل ۾ مگر، دیدان پسڻ کان ٿيون پري.

۱- اعجاز سان آواز ۾، همراز ڪر هينٿرو ٿري،
آغاز امڪان ڪثرتي، انجام وحدت ۾ وري.

۲- باطن بيان بيرنگ بره، ظاهر ڪيو هر هڪ ذري،
عاشق سڃاڻن عشق سان، سامهون حسن سرڙا ڌري.

۳- جلوه حسن جلدي ملي، درسن سوا دم ڪئين سري،
جسمانيت روحانيت، ٻئي هڪ هجن ٻيائي پري،

۴- ڪشتي قلندر لعل تي، هر گل حسيني پيو تري،
شهباز اڳيان پاڻ پرکيو هر مرغ هلڪي ڳري.

۵- دردان علي حيدر هٿان آب حياتي ڍڪ پري،
همذات زنده ذات سان، مورون نه مولائي مري.

آمين ثم آمين

ڪلام نمبر ۸۰

مطلع: حيدر علي در مرغ دل، شهباز ٿي شامل مليو.
اعجاز جي آواز سان، قربون اچي ڪامل مليو.

۱- مشتاق مجنونءَ جي قلب ۾، ڪل عقل عاقل مليو،
منه معنوي صورت اصل، هر نقل سان ناقل مليو.

۲- موتو ملنگ جئري مري، من عرف ۾ مائل مليو،
خود خيال سان هر حال ۾. سلطان ٿي سائل مليو.

۳- وحدت اسم ڪثرت جسم، عشق و حسن حاصل مليو،
ماڻهو فنا مخزن بقاء، جملہ جمع واصل مليو.

۴- دريائي دل لهرون لکين، ڪڏهن چست دم ڪاھل مليو.
موجود حق هر موج ۾ معدوم سر ساحل مليو.

۵- رهوار ره فرقت وصال، شهر ۾ شاغل مليو،
هرهڪ ماڻڪ 'در لعل' در دامن علي داخل مليو.

ڪلام نمبر ۸۱

مطلع:

حيدر علي همدم رهيو، هر راز ۾ همراز سان،
نينان نوازش ناز مليون، نيازمند جي نياز سان.

۱-

هڪ عشق جا مڙئي مرغ، شامل حسن شهباز سان،
هر حد بعد هر حال همپرواز هر پرواز سان=

۲-

موتو قبل محفل فقر، موجودگي ممتاز سان،
روحڪي روحي رمل رهيل، هر رنگ اندر رنگساز سان.

۳-

ماڻن مدامي محويت، عاشق حسن امتياز سان،
ڪامل پسن هر ڪام ۾ انجام ڪي آغاز سان.

۴-

نانگا نفي اثبات رهيا، انالحق آواز سان،
نيزن تي نر نروار ٿيا، نيباه نينهن نواز سان.

۵-

بنده علي بحر حسن، اندر آندو اغماز سان،
هر لهر ۾ گڏ 'در محمد' عشق جي اعجاز سان.

کلام نمبر ۸۲

مطلع: حیدر علي تنهنجي حسن، روشن ڪيو ڪعبه قلب،
احسان لک اڻ لک ٿيا، طالب ڪي ته به تنهنجي طلب.

۱- عاشق ڪي اڳ هئي ڪل ڪٿي، هر مرتبه مليو مٿي،
جاڳيو درد جڻي ٿئي، رنگ سان رليو بيرنگ رب.

۲- صورت صحن معنيٰ مليو، معراج محبوبي مَلهيو،
قطره اندر قلزم مليو، ڪامل ڪريمي ٿيو قرب.

۳- مليل شاه مردان ۾، هر وقت امن امان ۾،
مطلب مڙهيل ميدان ۾، طالب مولِي ٿيو منتخب.

۴- هر جاءِ حسن حضور ٿيو، مستيءَ ۾ من مخمور ٿيو،
دم دم نئون دستور ٿيو، هر دم ادا امر و ادب.

۵- 'در لعل محمد' يار سان دامن علي دلدار سان،
دليون سڀي ديدار سان، ماڻهو مالڪ عجم و عرب.

آمين ثم آمين

ڪلام نمبر ۸۳

مطلع: حيرت حسن حيران ڪيو، محبوب جان پاتو ليو،
دل ڪُنهن سالي ۾ اچانڪ، جوش نئون جاڳي پيو.

۱- محبوب جي غمزه نظر، روشن ڪيا شمس و قمر،
هر دو جهان ۾ جلوه گر، صورت صنم ريءَ ناه پيو.

۲- اچي عشق جا خيما لڳا، علم و عقل ٻئي گڏ پڳا،
قاضي پهري رندي تڳا، مٽخانه ۾ داخل ٿيو.

۳- عين اليقين صورت پسي، حق اليقين ويو دم رسي،
پيو لوه سان پارس گسي، ٻاريو حسن دل جو ڏيو.

۴- جيئن جيئن لکيو جف القلم، ٿا وقت مقرر ٿين ڪم،
بره بيقاراري دم بدم، سک نازنين جي نيو.

۵- بنده علي بيرنگ بحر، رهيو 'در محمد' در لهر،
موج بره ڪيو بيخبر، ذکر و فڪر وسري ويو.

کلام نمبر ۸۴

مطلع: خمر کیو مخمور، ساقی سرک پیاری.

۱- نظر ناز نوازیو، ناظر ٿیو منظور.

۲- ماری جیارڻ دم دم، دیدن جو دستور.

۳- شائق سان شامل رهيو، هر جاءِ حسن حضور.

۴- لونءِ لونءِ لیلی م رلیو، مجنون جو مذکور.

۵- سکندر اندر سبایو، نوشا بان جو نور.

۶- امر اعجاز سان ملیو، آمردر مامور.

۷- شائق 'در محمد' ٿیو، ملیو ذوق ضرور.

ڪلام نمبر ۸۵

مطلع: خود عشق عاشق معشوق ٿئي، هر صورت سان اڙينگ اچن.

۱- لائي زبان تارونءَ سان، بندي دم ٻوٽي اکيون ٻئي،
چپ چپ تي رکيون روهي رنگ رچن.

۲- بيخود خيال خوديءَ ۾، پير مغان جي پڪ ٻئي
مهدي مام اندر مرڻي ملنگ مچن.

۳- درد تحف وحدت، دوئي صفاتي ڏهي ويئي
ذوقون ذات ملي باسنگ سچن.

۴- معنيٰ محو صورت ۾، وحي روهي خبر ڪئي
حسن شعاع اندر پيا پتنگ پچن.

۵- باغ دردان آ برسيل، آه عاشق هٿ هرڙي
ميوا مفت کايو نانگا ننگ نچن.

ڪلام نمبر ۸۶

مطلع: دست حيدر ذالفقار، دمبدم ماري جيار.

۱- چارئي اڪيون مليون حسن ۾، دل ماڻهو جلوه جبار،
پسي شعاع محلِ سياه ۾، ٿيو شمع جان پروان عيار،
خودبخود رهيو هر اوتاري.

۲- مرڪب رسالت ۾ مليا، اقدام وحدت آشڪار،
معني امامت ۾ مليل، صورت سجاتو بار بار،
دل لٽي نازڪ نظاري.

۳- اعتبار فرمان ۾ مليو، فرمانروا ٿيو اهلڪار،
مخمور ڪئي نعره صراحي، محفل ساقِي سيار،
پيو سدا پٿمان پياري.

۴- اربع عناصر ۾ ملي. ٿيو علحده نشاندار،
قربان بنيو بحر بقاء، لهرين لوڙهيو مڪنوزدار،
ڪشش ڪُن ۾ پيو پوکاري.

۵- بنده علي جي عشق ۾، خوشدل بنيو مجنون وار،
جنسار محبت ۾ مليو، 'در لعل' بخشيو اختيار،
بيخوديءَ سان خود وساري.

کلام نمبر ۸۷

بنا نقطہ

مطلع: درد دل ۾ دائما دلدار کاهو کاه آ،
سک سراسر گم عدم الله هڪ آگاه آ.

۱- در روح راهڪ آ سدا وسواس سودا لادوا،
درد لك هڪدل اصل همدل سوا گمراه آ.

۲- ره سدا دلدار همدم كرم كر ڪو مل سگهو،
آءٌ همدل گهور سارو مالءِ سر ساه آ.

۳- سار له سردار هڪدم آ رسول الله رس،
آسرو عالم اهو هڪ واعده وه واه آ.

۴- 'در محمد' اسم احمد، درِ دل محکم مدام،
راه سک آ کاه هر دم مدد اسدالله آ.

آمین ثم آمین

ڪلام نمبر ۸۸

مطلع: دل جو مرغ شامل رهيو، پرواز ۾ شهباز سان،
بيخود خودي شاغل رهي، شهباز ۾ پرواز سان.

۱- قربان ٿي عاشق مليو، دم ناز ۾ دل نياز سان،
محبوب رهيو محو خود، دل نياز ۾ دم ناز سان.

۲- هر تير تير انداز جو، آغاز ۾ انداز سان،
چشم چٽي قابل ڪٺا، انداز ۾ آغاز سان.

۳- همجنس ٿيا ماڻهو مڙئي، همراز ۾ ايلاز سان،
عاشق مليا خود عشق جي، ايلاز ۾ همراز سان.

۴- مُرڪي موهن موهيون دليون، آواز ۾ اغماز سان،
وحدت واعظ سر سانگ ٿي، اغماز ۾ آواز سان.

۵- معراج 'در' ماڻي رهيو، ممتاز ۾ اعجاز سان،
ناظر نظر منظور ٿيو، اعجاز ۾ ممتاز سان.

کلام نمبر ۸۹

مطلع: دل جو مرغ ملیو آ، شهباز عشق جو،
کیو آ پرت پیوند، پرواز عشق جو.

۱- پیوند پیارل پاتو، سالک صحیح سیجاتو،
حاصل ٿیو هر کاتو، اعجاز عشق جو.

۲- سُرکي پیاري ساقی، خمار آ بخشو باقی،
عاشق حسن اوطاقي، اغماز عشق جو.

۳- رُوحی علام عامل، ناز و نیاز شامل،
انجام کام کامل، آغاز عشق جو.

۴- داخل بنده علی ۾، هر جا هلیء چلیء ۾،
پڙلاءِ ڳلیءِ ڳلیءِ ۾، در ناز عشق جو.

کلام نمبر ۹۰

مطلع: دل ٲیم دیوان، دوست جڏهن دیدار کرایو،
وسریو شوکت شان، ناز صنم نروار کرایو.

۱۔ حسن حقیقی حکم ھلایو، عشق مجازی عقل تڙایو،
ھوش ٲیو حیران، اکین بی اختیار کرایو.

۲۔ ناز اعجاز جا راز نیارا، مام ملائن نسل نظرار،
نین م نشان، ثابت سر سردار کرایو.

۳۔ بیرنگ جا رنگ باطن ظاهر، نسل سیائن ملنگ ماھر،
آگھ ھر اعلانِ محبت مگڻھار کرایو.

۴۔ مالک سان پیوست ٲیاسون، ملڪ وساری مست ٲیاسون،
حسن رھيو ھمخان، عشق قائم اعتبار کرایو.

۵۔ زلف زنجیری دام سیئی، قاتل خاص و عام سیئی،
دام اندر دردان، حسن شہباز شکار کرایو.

ڪلام نمبر ۹۱

مطلع: دل شير جي هٿ ۾ رسي، صوفي پسي شهباز ٿيو،
معراج تحفہ نياز ۾. اعجاز جو پرواز ٿيو.

۱- معشوق خود عاشق رهيو، ٿيو عشق استقبال ۾،
هم خيال ٿي خود خيال سان، هر راز ۾ همراز ٿيو.

۲- معدوم مان جاڳيو نشو، موجود وسريو ياد کان،
از خود خوديءَ ۾ بيخودي، اعجاز سان آواز ٿيو.

۳- معشوق جي اکين اندر، عاشق سڃاتو پنهنجو سر،
ماڻهن محويت خيبري، در خبر نظر انداز ٿيو.

۴- هڪ عشق جا لاحد لقب، نالا نرالا نوبنو،
شاہ شاهان گاهي بنيو، گاهي عرض پرداز ٿيو.

۵- بنده علي جي عين ۾ در لعل ٿي جاذب بنيو،
مجنوب طالب در جذب، مطلوب سان ممتاز ٿيو.

اللهم صل علي محمد علي آل محمد.

ڪلام نمبر ۹۲

مطلع: دلشير جي دستون ملي، اعجاز ۾ پرواز ٿيو،
شهباز سان شامل مرغ، پرواز ۾ اعجاز ٿيو.

۱- شائق شڪاري هٿ مرغ، شهباز ۾ آواز ٿيو،
کوپا اوجاڳن جا لهن، آواز ۾ شهباز ٿيو.

۲- ساقي پياري سرڪ هڪ، آغاز ۾ امتياز ٿيو،
در محويت بيخود خودي، امتياز ۾ آغاز ٿيو.

۳- چالاڪ سر دل چيريل، همراز ۾ ممتاز ٿيو،
فرمانروا فرمان ڏئي، ممتاز ۾ همراز ٿيو.

۴- بيرنگ اندر رنگ بي عدد، رنگساز ۾ انداز ٿيو،
هڪ حال سو ماضي قبل، انداز ۾ رنگساز ٿيو.

۵- دُر سايه جهنده علي، دل ناز ۾ دم نياز ٿيو،
لشڪر اندر اعتبار سان، دم نياز ۾ دل ناز ٿيو.

آمين ثم آمين.

ڪلام نمبر ۹۳

مطلع: دلبر اوهان پنهنجي دل، ڇاڪڻون ڏيو نٿا پيا،
عاشق جي دل ڦري پوءِ، سودو ڪيو نٿا پيا.

۱- مرڪي ملو اگر اوهان، قربان جان جند ڪيون،
سامان سڀ سٽي ڏيون، پانيون ڇيو نٿا پيا.

۲- منڙو موهيو اسان جو، نازڪ بدن نوراني،
سهڻا اوهان جو ثاني، ڄاڻون ٻيو نٿا پيا.

۳- صورت پنهنجي پسائي، ناحق نقاب ڪيڙو،
ڪڏهن به ڪنهن نموني، پاڻو ليو نٿا پيا.

۴- دردن جو 'در محمد'، ڪندو قصو اوهان سان،
تنهن ساڻ حال پائي ڇاڪون ٿيو نٿا پيا.

ڪلام نمبر ۹۴

مطلع: دلبر ٿي نه دور دور، تنهنجي محبت مور مور،
تو سان روحي رغبت آ۔ رغبت آ۔

۱۔ تاب حسن بيتاب ڪيو آ جان تو پاڻ پساو،
وصل فراق ۾ فرق نه تر جو آڙه عشق مچايو،
مٿيون ٻوليون جان ٻولين ٿو، گهنڊ سامهون جان کولين ٿو،
آڪين تنهنجن ۾ عبرت آ۔ عبرت آ۔

۲۔ جنگ سنگ پر زخم ڳجها، پُر جادو چشمن چالا،
پنبڻ چنبڻ سان تير ٿي چٽڪيا، پروڻ مان ٿيا پالا،
دل اندر سڀ ڌڪ لڳا، مام ملي ويئي شڪ ڀڳا،
درد روحيءَ ۾ فرحت آ۔ فرحت آ۔

۳۔ هڪ صورت جا طرحين طرحين، هر جا نينهن نظارا،
هوش عاشق جو گم ٿيو هڪدم، پسي ناز نيارا،
فنا بقا جا ڍنگ تنهنجا، وحدت ڪثرت رنگ تنهنجا،
هر هڪ رنگ ۾ حيرت آ۔ حيرت آ۔

۴۔ دامن عليءَ سان دل پيوند ڪر، ماڻيا مخفي مقصد،
رهبر رُل تون رمز روحي ۾ دليون ’در محمد‘
طلب طالب جي توڙ رساءِ، جوڙ اندر ۾ مرشد جاءِ،
توڪي سڀڪا قدرت آ۔ قدرت آ۔

ڪلام نمبر ۹۵

مطلع: دلبر درسن پاڻ ملايو، نيڻ ڪڍي نروار نهاريو.

۱- مرشد مالڪ پاڻ پسايو، مقصد منزل توڙ رسايو،
محل دل ويران وسايو، حسن هاديءَ جي انوار اجاريو.

۲- لوح قلم هٿ هادي آهي، ٺاهي ڊاهي جيئن جيئن چاهي،
ظاهر باطن نينهن ٺاهي، وارث قدمن ڪول ويهاريو.

۳- صدق مطلوب تان سر طالبانه، خاص خزانہ دل نذرانه،
رهبر ڪوليو راز رندانہ، ذوق زمانہ وره وساريو.

۴- عشق عنايت آه اصل ۾، وحدت ورثو ناه نسل ۾،
باه فراقِي بحر وصل ۾، لهر لهر سان پارڻ ٻاريو.

۵- بنده علي سان بنيل باقي، 'در محمد' اندر اوطاقي،
مرشد مولا قول ميثاقي، پرتون پاڙي ياد ڏياريو.

کلام نمبر ۹۴

مطلع: دلي يار جو رُخ لڏو هر ڳليءَ ۾،
ماڻين موج محبت عاشق اردليءَ ۾.

۱- ٿي لڪ چپ منجهان جهات جلوه نمائي،
مليو ناز سان ساز اعجاز جائي،
ڏٺيءَ ڏن سڃاتو ٿلي هڪ ٿليءَ ۾.

۲- خودي بيخوديءَ سان عدم اختياري،
وصل ۾ فراقي بره بيقراري،
پتنگ جان شمع ٿيو عاشق دل جليءَ ۾.

۳- روحي راز اعجاز يڪبار کوليو،
پنهنجو پاڻ ۾ پاڻ اعتبار ڳوليو،
حڪم هيٺ همدم هليءَ ۾ چليءَ ۾.

۴- شهنشاه جو آه سائل سلامي،
نينن جي نظر ۾ محو دل مدامي،
مليو خيال 'در لعل' دامن عليءَ ۾.

ڪلام نمبر ۹۷

مطلع: دلدار هن دل جي حقيقت، آه توکي سڀ عيان،
عاشق زباني ڇا ڪندو، سورن سندو بيحد بيان.

۱- چريو چيو خلقت جڏهن، توسان لڳو ناتو ميان،
راضي رهين هڪ تون سڄڻ، ڪهڙو ٻين ڏي ڪن ڏيان.

۲- صورت پسائي ڇو چپين، توکان جدا ڪيئن جاليان،
گهنڊ کول قربون ڪول ڪر، تو ساڻ اوران اوريان،

۳- مشڪل ڪُشا حيدر هٿان، وحدت سندو پيالو پيان،
روشن رهي دل دائما، سر نفياءَ مان ثابت ڪيان.

۴- مرشد جي صورت جو تصور، من کلي طالب اڳيان،
بنده علي بخشو وري، دردان مان قربان ٿيان.

آمين ثم آمين

ڪلام نمبر ۹۸

مطلع: دوست دلبر ناز پرور، مل هيڪر عاليجناب،
ڪر نظر آهيان نذر، هر دربدر تو بن خراب.

۱- گهور تو مذڪور جو، مشهور هو جيئن دراصل،
نورسو مستور ٿيو، دستور هن ڪيڙو عذاب.

۲- چاڪ دل غمناڪ ٿئي، اشتياق تنهنجي کان مٺا،
واڪ ناخوراڪ ٿئي، مشتاق سان تون مل شتاب.

۳- آس دل جي راس ٿيندي، ناس ٿئي نفسانيت،
پياس آهي واس وحدت، خاص ڏي ڪو نوش ناب.

۴- جهنگ بر ٿر ڏنگ ڏک ۾، تنگ تو بن ڏر علي،
دنگ مخفي لنگه سهڻا، رنگ ڪر کولي نقاب.

آمين ثم آمين.

ڪلام نمبر ۹۹

مطلع: ديد دلبر جي دنالي، دل ڦٽي جڏهن ڇڻي،
تيغ ابرو جي تڪي عاشق ماري جياريا ڪئين ڪٽي.

۱- ناز نيئن جا ڏسي شهباز مستان ٿيا،
زلف جي ڦاسي الهراسي لکين ماريا گهڻي.

۲- فوج فالمر حسن سان شائق ٿيا شوقون شهيد.
عاشقن جا خيال بيخود لعل موهن ويو لٽي.

۳- محو عاشق ۾ رهي، معشوق پنهنجي عشق سان،
وصل وحدت ٿئي سگهو دوئيءَ جو فراقِي دمر ٿئي.

۴- دوبرو مليل هجي، دل 'درمحمد' دوست سان،
هڪ صنم جي سڪ سدا، وڌندي رهي شل نا ڪٽي.

آمين ثم آمين.

کلام نمبر ۱۰۰

مطلع: دیدن جا دستور، دم دم مارٹ وري جيارٹ:

۱- اكيون لعل خيال خمارن، محبت ۾ مخمور.

۲- نظر نين نينهن نباهيو، ناظر ٿيو منظور.

۳- فقر فراقی وصل حسن ۾، مست گهمي مسرور.

۴- سٿي دل سان خيال سجاتو، مرشد جو مذکور.

۵- بنده علي جو عشق علام، 'در محمد' مشهور.

ڪلام نمبر ۱۰۱

مطلع: ديدن جو ديدار ڪيو آ يار اسان ڪي.

۱۔ ملڪ معنيٰ جو مالڪ موهن، صورت جو سينگار،
ڪيو آ يار اسان ڪي.

۲۔ فتح هار سان صلح جنگ ۾ مڱڻهار جو هار،
ڪيو آ يار اسان ڪي.

۳۔ آهيون ديوانه دنيا اندر، مستيءَ ۾ هوشيار،
ڪيو آ يار اسان ڪي.

۴۔ لائق قاسي مروت معافي، باه منجهان گلزار،
ڪيو آ يار اسان ڪي.

۵۔ 'در محمد' من ۾ مخفي، نينهن اندر نروار،
ڪيو آ يار اسان ڪي.

ڪلام نمبر ۱۰۲

مطلع: دیدن ۾ درسَن دل مَلهيو، ساجن سڏي پاتو ليو،
خود خيال ۾ مخمور ٿيو، امرو ادب وسري ويو.

۱- شفقت شهنشه عشق سان، معشوق عاشق ٿي پيو،
پرواز شهبازِ حسن در مرغِ دل مڪمل مليو.

۲- موجوديت مطلوب ۾، اختيار طالبِ ترڪيو،
آواز اعجازِ علي، ماڻي محبت مرڪيو.

۳- خوراڪِ دل پوشاڪِ دم، پائي اسمِ خود پهريو،
من عرف ۾ عارف اچي، ٺاهي محلِ دل ٺهريو.

۴- فرمان لا مقصود في الدارين الا هو ٿيو،
مصور معنيٰ من موهيو صورت نه ڪنهن قيدي ڪيو.

۵- بنده علي جي بحر مان، سڪ جي سُڪ پرتون پيو،
در دان موجن ۾ ملي، موتو مري جئري جيو.

کلام نمبر ۱۰۳

مطلع: دڻو صورت جو سلطان میان، احسان عجب درس ملو.

۱۔ محو مرشد طالب اندر، مثل شمع پروان میان.

۲۔ ذوق وجودی زهر بنایا، شوق شاهِ مردان میان.

۳۔ توکل ترھی طالب تاریا، بحر بی پایان میان.

۴۔ پاڻ ۾ ڳولهي پاڻ وڃائي، ڏسو نوان نشان میان.

۵۔ اندر دامن علي اوطاقي، 'در محمد' درشان میان.

ڪلام نمبر ۱۰۴

مطلع: دَس دور دنيا جو رنگ عجب، بستان به آ ويران به آ،
هن مام جا واقف عام ناهن، پنهان به آ نيشان به آ.

۱۔ هر رنگ ۾ يار جو جڙيل رنگ، انهيءَ عشق عميق جو ڪونهي دنگ،
ڪري سير صحيح ڪو مست ملنگ، ڪفران به آ ايمان به آ.

۲۔ معشوق جڏهن اچي پاتو ليو، تڏهن شاه حسن جو شور ٿيو،
مٿان عاشق عشق جو زور پيو، خندان به آ گريان به آ.

۳۔ مفتون ڪيو تنهنجي ماڻي مٺا، ڏاڍو دل ۾ ڌڪ رب ڄاڻي مٺا،
عجب رنگ عاشق سان ٿيو هاڻي مٺا، ديوان به آ آفران به آ.

۴۔ آهي ڪڏهن قبيح ڪڏهن سهڻو، ڪڏهن مست عاشق ڪڏهن من مٺو،
'در محمد' يڪسان نا رهڻو، دربان به آ سلطان به آ.

کلام نمبر ۱۰۵

مطلع: دُسي محبوب جو بنگلو، صورت ساڳي عاشق ڄاتي،
معنيٰ موجود دل ۾ ڪئي. نفي معدوم اثباتي.

۱- امر ٿيو ڪنت ڪنڙا ڪيئن، اراده عشق عاشق جيئن،
ظاهر معشوق رهيو هيئن، پائي جهاتي اندر ڄاتي،

۲- رهيو دل ۾ دخل داخل. شغل سان خرچ ٿيو شاغل،
عين اعجاز سان عاقل، ڪري مجنون پاتي جهاتي.

۳- حسن شهباز شامل ٿيو، عقاب عشق عامل ٿيو،
محو معشوق ڪامل ٿيو، عاشق ۾ حسن لئون لاتي.

۴- حسن بازار هپڪاري، وڌيا وحدت جا واپاري،
اندر ڪثرت قربداري، صفاتي سير سان ذاتي.

۵- سڃاتو عشق سر چاهي، دائر ”در لعل“ خود آهي،
لکين محل ناهي ڏاهي، پيوند ٿيو پاڻ پرياتي.

ڪلام نمبر ۱۰۶

مطلع: ڏنو واعدہ پاڻ مالڪ حقاني،
لهي غير غم ويا رهي سڪ روحاني.

۱۔ وسيا قلبي ويڙها، ويا نفسي جهيڙا،
محبت مٺيءَ جا کائو کير پيڙا،
ڪيو عشق عيدان ملي مهرباني.

۲۔ خالي دم صورت ۾ نه ڪنهن ڪار ڪم جو،
مزو معنوي آه روحاني غم جو،
صحيح من عرف ڪر چيو دوست جاني.

۳۔ حسن عشق مليو عاشق جي محل ۾،
فراقي فرق ويو وصل جي مهل ۾،
دوئي جي دؤري ۾ ڪليو سر وحداني.

۴۔ آهي ”در محمد“ مهدي پاڪ آخر،
بره بيخوديءَ ۾ ٿيو بيباڪ آخر،
بنيو پاڻ بنده علي سر عياني.

کلام نمبر ۱۰۷

مطلع: دَنو حکم حسن شهباز میان، پرواز کیو بی پر بیپا.

۱۔ ناز نظر سان کیئی کوجھا، حسن کیا همراز میان.

۲۔ دل ۾ مخفی مچ مچائن، اکین جا اغماز میان.

۳۔ اذن اللہ جی عرض اثر ۾، اذنی جا آواز میان.

۴۔ جنگ اکبر ۾ غالب غازی، صاحب سوزگداز میان.

۵۔ ”در محمد“ من ۾ مڑھیو، امر علی اعجاز میان.

کلام نمبر ۱۰۸

- مطلع: دُنو عشق عجب احوال میان، کُنّا قرب علی عاشق اذریا.
- ۱- شامل شہیدان شائق تیرا، پائی حسینی حال میان.
 - ۲- پرت پیالو خیال پیاریو، بیخود تئو خود خیال میان.
 - ۳- فرق فراقی وصل وساریو، نظریون نینھن نہال میان.
 - ۴- قبل ماضیء مِ حال ہلائن، باقا برہ بحال میان.
 - ۵- عشق اعجاز علی جا عاشق، موہیا لک "در لعل" میان.

کلام نمبر ۱۰۹

مطلع: ڏنو معشوق عاشق کي خطابي عشق خيبر ۾،
محمد پاڪ پاڪن سان مليو حسن حيدر ۾.

۱۔ نماز عيد معنيٰ ۾ ادا ڪئي عشق صورت سان،
ملنگ ماڻن حج اڪبر، ڪعبه قدسي قلندر ۾.

۲۔ جڙيو شهباز جهرڪيءَ مان مليو پرواز هر پر سان،
نياز ناز ڪوليو سڀ، راز اعجاز اندر ۾.

۳۔ جذب مجذوب جاذب سان، بمصداق شمع پروان،
جدا جزوات ڪُل مان ڪُل، مليا نروار نمبر ۾.

۴۔ چمڻ معبود چاڻڻ مان، مرڻ موجود ٿيو جڙي،
خودي بيخود روح الاعظم، ملهائي خيال مخبر ۾.

۵۔ اجهو جهنده علي جعفر، پليو پاچي هيٺان لشڪر،
مبارڪ موقع ملهيو، سدا ”در“ سان شهر بر ۾.

ڪلام نمبر ۱۱۰

مطلع:

ذاتي صورت الله جي، قادر قلندر لعل آ،
سرڪار سر بيرنگ و رنگ، راحم جبار و جلال آ.

۱- مهدي محمد معنوي، پير مغان پٿرو رهيو،
شاه شاهان هر دو جهان، لشڪر سندو لچال آ.

۲- ساڳي صورت موليٰ علي، مطلوب هر طالب طلب،
قلب مومن عرش الله، خيال جو خود خيال آ.

۳- محبوبيت معيار سان، اختيار خود مختيار ۾،
معشوق عاشق سان سَليو، سڀ عشق جو احوال آ.

۴- باطن بره ظاهر ڪيون، ڳالهيون ڳجهيون دل ۾ سَجهيون،
پنهنجو مغز پاڻهي، پيا کائون نه هڪ همحال آ.

۵- واپار دلين جو وڌيو، بيحد بره بازار ۾،
دامن علي ۾ ”در“ ملي، ماڻهو محبت مال آ.

کلام نمبر ۱۱۱

مطلع: ذوق ذاتي سپ ذرڙا آهن. شوق صفاتي شرڙا آهن.

۱- يار نباهيو نازڪ ناتو، صورت مورت پيوند ڀاتو،
ساجد مان مسجود سڃاتو، سجده ۾ سو سرڙا آهن.

۲- لعل محل خود خيال وسايو، مقصد روهي حسن رسايو،
بيرنگ جو رنگ عشق ڏسايو، عاشق ٿيا اڳيڙا آهن.

۳- لات لطيفي بات نه بعلم، علم عطا ٿيو مهدي معلم.
ملڪ مخاطب بامتڪلم. قرب قلندر ڪرڙا آهن.

۴- ننگ نصير نو رنگ نظارا، من ۾ ماڻن ملنگ مٽيارا.
ڪثرت سان ”در“ وحدت وارا، گڏيون وينا گهرڙا آهن.

ڪلام نمبر ۱۱۲

مطلع: راز محرم راه روهي طرح ڪهڙيءَ طئي ڪيان،
عشق جو احوال مخفي، آ عاشقن کي عيان.

۱- لعل ڦيريءَ ۾ لتيل، لشڪر حسن جو آهيان،
گڏيل گل ڦيريءَ سان، در منزل مقابل ڪاهيان.

۲- دل جو درد دل اندر، ٻاهر نه ڳليون ڳوليان،
دوبدو درسن ملهيو، وڌ راز ڪهڙو ڪوليان.

۳- مرد جو محو حسن، نشان هڪ تنهنجو ڏيان،
هر دخل هر خرچ ۾، وسريل فرق سود وزيان.

۴- حسن جي شهباز ڪئي، مرغ عشق سان آجيان،
اڄ آڏئين اعجاز ۾، ڪئين باز وارن حاجيان.

۵- مهربان مرشد هٿان پيالا طهورا پيو پيان،
دردان مليون دلداريون، بنده علي کان بي بيان.

کلام نمبر ۱۱۳

مطلع: رازِ حسن شهباز سجاتو، نقطہ نینهن کئی نرواري.

۱- صورت معنی هردو هڪ آ، باغ بقا ۾ بزم بهاري.

۲- ناز اعجاز نیاز سجاتو، مرشد بخشي خود مختياري.

۳- پنهنجي وصل لئي پاڻ فراقي، مامِ ملائي نرت نياري.

۴- مرد رهن مخمور مدامي، موجان ماڻن خيال خماري.

۵- ”در“ دامن سان پيوند پيڙا، قرب علي کئي قربداري.

مناجات با قاضي الحاجات

کلام نمبر ۱۱۴

مطلع: رس دلل جا هسوار علي، رهوار رُحي پُر نور کيو.

۱- فوج فقر روحاني، نظر سان نروار علي،
محفل راز اندر منظور کيو.

۲- حاضر ناظر هر رنگ، صوفن سان سردار علي،
بره بخشش ۾ پريور کيو.

۳- نازڪ نينهن نياھيو، همدم با حيدار علي،
دلي درسن کان نہ دور کيو.

۴- رمز رضا سان رليو، رفتار و گفتار علي،
در امر امر مامور کيو.

۵- ”در محمد“ دل ۾، محو رهيو مهدار علي،
من محويت مخمور کيو.

مناجات باقاضي الحاجات

ڪلام نمبر ۱۱۵

مطلع: رَس شاهِ حسن شهباز علي، هنجم عشق جا هم پرواز ڪيو،

۱- نينهن نظارا نازڪ علي لعل، ناز ملي در نياز علي،
هر همدل کي همراز ڪيو.

۲- رڱڻ رُوحِيءَ ۾ رڱيو علي لعل، هر رنگ جا رنگساز علي،
سڪ سوز چٽا چؤباز ڪيو.

۳- سڌان نفسي ساڙيو علي لعل، دود دلي دکن دراز علي،
عشق ناراً جيئن انداز ڪيو.

۴- طالب مولا ماڻن علي لعل، عقل نوراً امتياز علي،
من عرف ۾ من ممتاز ڪيو.

۵- ”در محمد“ مليو علي لعل، حسن حقي اعجاز علي،
ترڪ تر تون موھ مجاز ڪيو.

آمين ثم آمين

مناجات با قاضي الحاجات

کلام نمبر ۱۱۸

مطلع: رس شاه نجف ننگيال علي، کل عاشق لا احتياج کيو.

۱- عاشق رنگ روحاني. قرب ملهائن کمال علي،
آباد فقر افواج کيو.

۲- بيرنگ بحر بره م. تپن باقابر حال علي،
همخيال اندر امواج کيو.

۳- حال حسينيء م حق، مرشد هادي لعل علي،
هر طالب مثل حلاج کيو.

۴- مست ملنگ مخموريا، نينهن نشي م نهال علي،
منجه محويت معراج کيو.

۵- شائق شبقدر جاء شوق ماثن شوال علي،
'در' لعل پيا سر تاج کيو.

آمين ثم آمين

کلام نمبر ۱۱۹

مطلع: رس شاه حسن شهباز علي
تین هضم دلیون فوج خیال قتیون.

- ۱- شاه مردان شیر بهادر، داخل کر دراز علي،
جیکی دست تنهنجي هن دلیون جهتیون.
- ۲- درد اجاریون دلیون عاشقن جون، ساژیا سوز گداز علي،
غم غیر جلیا اکیون اندر پتیون.
- ۳- چاه زرخ جا اچایل عاشق، بندیا کاکل دراز علي،
حسن هوش نیا بوندان بره چتیون.
- ۴- نینهن نباهي نور پسایو، نازک نازو غماز علي،
کیدو قرب تیو چاٹئون کیئن نه چتیون.
- ۵- صورت محمد مهدي آخر، معنی هک آواز علي،
پرلاء یکی بولیون پیون پیون متیون.
- ۶- خیال چکیون بادام شیون هر، منیون با ممتاز علي،
کڑیون قکیون چهریون کاریون کتیون.
- ۷- ناز نیاز م مام معراجي، پرت کیون پرواز علي،
لا وجود پیتیون بیخود مئی جون متیون.

- ۸- ساٿ سڀئي اٿو، سپرد سدائين، آهيون عرض پرداز علي،
قدمي ڪول رهون پيون وصال وٿيون.
- ۹- شوق حسن هر گهڻيون گهمايون، بازار بره بي انداز علي،
چوسول چارئي جتي سرن سٿيون.
- ۱۰- ذات صفات ۾ سثير سينگاري، رنگا رنگ رنگساز علي،
وند وحدت سان ڪثرت کي ڪٿيون.
- ۱۱- غازي 'در محمد' ڪٿڙا قربتون، عشق عين اعجاز علي،
ڪپيل ڪند ڪلن بازي بره ڪٿيون.

ڪلام نمبر ۱۲۰

مطلع: رس صوفين جا سردار علي، همراز رهن دراز دليون.

۱- بره بيراڳي بيحد، جهنگ جهر بر بازار علي،
هڪ روپ رنگيا هڙ ڳوٺ ڳليون.

۲- خيال خزان جو گذريو، ڪليا باغ بهار علي،
ڏين بلبل پيا پڙڪي بانوليون.

۳- عشق حسن سان هڪ ٿيو، صورت ڪيا سينگار علي،
مليون معنيٰ جون تڪيون تجليون.

۴- رنگ وحدت ڪثرت ۾، ڊهن ٺهن هر بار علي،
ڏسيو عشق جا پائر جنهن کي جهليون.

۵- دريا دل 'در محمد' موج ڪئي مهدار علي،
واديون وره سنديون هڙ وهي هليون.

ڪلام نمبر ۱۲۱

مطلع: رس صوفين جا سرتاج علي، آباد رهن دليون جڏيون

۱- محبت سان مڙهجي رهون، داخل در افواج علي،
ذاتي ذوق اندر وڪان وڌن وڏيون.

۲- حسن جمال جلال سان، عاشق لا احتياج علي،
وحدت پوش پهرايا سائل سڏيون.

۳- صورت معنيٰ هڪ ٿي، ماڻهو فقر معراج علي،
ڏنيون نينهن نيون ونبي مفت مڏيون.

۴- اوج حسن ۾ عاشق ماڻن 'در' امواج علي،
اعجاز اوطاقان عشق آڏيون.

ڪلام نمبر ۱۲۲

مطلع: رس شهنشاه محمد مير اچي، فوج فقر جون اُجار دليون.

۱- شهنشاه صورت جا، صدق سید شبر شبیر،
میخان معنی جون ڊولڻ ڪر نه دليون.

۲- ملي درس دل ۾، آه عشاقن عشق اُکیر،
منور محفل ٿئي پڙکن بره بجلیون.

۳- روحڪ روهي راز ۾، ملنگ ماڻن معراج غدیر،
ڏیئي عشق مبارڪ خیال کلیون.

۴- نفیء مان اثبات ٿیا، اسم دم سان فوج فقیر،
رڳان جسمي لا جي چُرِيءَ چلیون.

۵- 'دردان' هر صورت سان، بنده علي جي هڪ تصویر،
نروار کیون نظران نلیون.

ڪلام نمبر ۱۲۳

مطلع: رس شاه حسن شهباز علي، ڪر هضم دليون جي تو جهڻيون

۱- نينهن نباهن نين سان، آهيون عرض پرداز علي،
مائيون درس دل خير ڪٿيون.

۲- اڃا چاه ذقن جا، بنديا زلف دراز علي،
بوندان بيهوشن تي بره چڻيون.

۳- محويت معراج ۾، پرن ريءَ پرواز علي،
ڪيا پرت پيتيون سي وصل وڻيون.

۴- ذات صفات سينگاري، عشق عين اعجاز علي،
ونڊ وحدت سان ڪثرت ڪٿيون.

۵- 'در محمد' مليو، همدم ٿيو همراز علي،
اڪيون عاشق جون از خود پڻيون.

کلام نمبر ۱۲۴

رس شاه نجف جا شاه علي
تازا حکم هليا دليون چرک ۾ چليون

مطلع:

- ۱- روح ريجهايون نچي نينهن لايون، ڳايون کلام الله علي،
چم چم چير جام دم دم درد دهليون.
- ۲- شاه شهيدان جذب جلوه ۾، نظر کئي ناگاه علي،
نيون نيون نوبتان باجوش جهليون.
- ۳- دود درد جا اُمالڪ اُپريا، پڙکيا اندر آراه علي،
جليا جيرا بکيون چارهيون عشق چلهيون.
- ۴- فوج حسن بافائق فالمر، عاشق کنا کري کاه علي،
کئي ڦٽيا کي ٻڌا خبران عام هليون.
- ۵- موج حسن هر حد لاحد ۾، بحربقا بالله علي،
لوڙهيون لهرين ۾ وڌيون عشق آليون.
- ۶- مام محبت معراج مدامي عشق کيو آگاه علي،
رمزان روحاني باخيال کليون.
- ۷- دم دم جر کيا دلين آئينه، تازا ٿيا تخت گاه علي،
شم شم شيش محل سرخ و سفيد ڳليون.

۸- پير مغان جي پڪ برساياءِ باغ بره وه وه واہ علي،
ڏاليون ڏيهن کي هر مليون ري ملهيون.

۹- اهلدين خود خيال سجاتو، هڪ احد الله علي،
معني صورت جون ساڙيون پلڪ ۾ پليون.

۱۰- يار سڳو دل ساه ۾ سيتو، هر دم آهمراه علي،
جيڪي يائن جدا آهي دليون پليون.

۱۱- نينهن نباهيو نور پسايو، عاشق صفي الله علي،
در لعل رتاوائون وصال گهليون.

ڪلام نمبر ۱۲۵

مطلع: روح عاشق رمل، اکين جي اغماز ۾

۱- چشم چارئي مقرر مليا، هر دم منجه هل چل.

۲- مار زلف جي دهن ۾ دل، جيئن گل چهنبلبل.

۳- ناز نياز جو راز رنگينه، بره رليو بلڪل.

۴- مرغ عشق شهباز حسن سان، پيوند ٿيو پلپل.

۵- به 'در محمد' لعل ملايو، هسوارِ دلدل.

کلام نمبر ۱۲۶

مطلع: رهيو هر دم حق همراز علي، هجر هکدم ويو واثون وصل گُلهيون

۱- راگِ روحاني قوت ٿيو، ڳايون کلام الله علي
چم چم چير جام دم دم دُلهيون

۲- شاه شهيدان شوق سان، نظر کئي ناگاه علي
نيون نوبتان نينهن با جوش جهليون

۳- دُود درد جا اُپريا، پڙکيا اندر آراه علي
جليا جيرا چاڙهيون عشق چلهيون،

۴- ملنگ موج حسن ۾، بحر بقا بالله علي
تريا توکل سان وديون عشق آليون.

۵- پڪ مغان جي پچايو، باغ بره وه وه علي
ونبدان وحدت جون مليون ري ملهيون-

۶- عاشق خود معشوق ٿيو، عشق ڪيو آگاه علي
رمزان روحاني در خيال گليون

۷- هڪ سان هڪ ٿيا عاشق هڪ احمد الله علي
دوئي دُخل پڻيو خبران هليون-

۸- ”در محمد“ مليو مرشد صفي الله علي،
پڳيون هڪ پل ۾ جسمي پليون

ڪلام نمبر ۱۲۷

مطلع: رهن لاغرض ٿا سدا سونهن وارا
حسن جي ڏسڻ لئي سڪن سو ويچارا.

۱- ڪٿي نيڻ نازڪ ڪلي دل ڪسن ٿا،
چوري لعل لبرڙا گويا ڪجهه ڏسن ٿا،
مگر ڪير سمجهي اٿانگا اشارا.

۲- عشاقن کي سهڻن سندا ناز سهڻا،
شاهي شوق دل جا نه ڪنهن ڊاو ڊهڻا،
حسن جي شمع ۾ جليا پتنگ پيارا.

۳- ذاتيءَ سان صفاتي بني آه بازي،
حقيقت جو نقشه بعينه مجازي،
وڃن هر طرف پيا وحدت جا نقارا.

۴- دليون 'در محمد' ڏٺو دوست دلبر،
رنگارنگ رمزن ڪيو موڳو مضطر،
رهيا ڪين يڪسان نازڪ لڪ نظارا.

کلام نمبر ۱۲۸

مطلع: ساقی سرک پیار، نشو نینهن نسیگ تئی

۱۔ پاڻ سیجایی پاڻ م، سائی سرت سیکار.

۲۔ جلوہ حسن جمال سان، دم دم مار جیار.

۳۔ سر جو سودو ساب پئی، دربرہ بازار.

۴۔ عشق اعجاز علی سان، بندہ علی بیہار.

۵۔ دل ملائی ”دُر“ سان نیٹن ساڻ نہار.

کلام نمبر ۱۲۹

مطلع: ساقی سرک پیاریو دم سائل جو سڌاریو

۱۔ مجنون مست کیو لیلی سان، ملي اعتبار امر دم دم سان،
صادر صورت ٿئي معنی جان، جسمئون ڌار جیاریو.

۲۔ بخشيو ذوق زلیخان وارو، مچن ساهيڙيون نينهن نظارو،
ڏسن يوسف جو حسن هاڪارو، ڏور محويت ڏیاریو.

۳۔ وڃي وصل ۾ فرق فراقی، در تي ماندو آه ملاقي،
ملي درسن دوست میثاقي، کولي نقاب نهاریو.

۴۔ سامهون سر سجده ۾ ڌریان، اکبر حج ادائي کریان،
پرپ پيو ٿو کلمه پریان، قربون کول ویهاریو.

۵۔ دامن علي ”دُر“ ناز دیواني، پائي پیوند جڙيو جاني،
کول يکي کیو ٻيڙي بانهي، دُر تان کيم ڌکاریو.

ڪلام نمبر ۱۳۰

مطلع: ساقی پیاری جام، خاص خمر ۾ خیال خماربو،
محبت سا ڌڻي مام، قربون پنهنجي ڪول ويهاريو.

۱- شوق شنهش رنگ رسايو، تخت ترڪ ڪري بر وسايو،
پنهنجو ڌڻي پيغام، اهلدلين جو اندر اجاريو.

۲- صورت معنيٰ معنيٰ صورت، ساڳي صورت ساڳي مورت،
علي پاڪ امام، من عرف جو سبق سيڪاريو.

۳- ترڪ وجودي ظاهر ذاتي، نام نفي جو ٿيو اثباتي،
فوج حسن هنگام، محويت جو ملڪ ڏيڪاريو.

۴- سائل کي خود سخي سڏايو، خاص خلوت ۾ گهوٽ گهمايو،
مگڻهار مدام، نيٺن جو نشان نهاريو.

۵- رمز روخي سرُ ساز رچايو، ننگ ناز نياز نچايو،
”در“ آغاز انجام، بنده علي اعجاز ڏيڪاريو.

ڪلام نمبر ۱۳۱

مطلع: سائل سڏي ساقي پياري سرڪ هڪ پٿمان م.
آجيان ڪئي عشق مان محفل سڄي مٿخان م.

۱- ساقيءَ جڏهن ڀاتو ليو نينن جي نازن سک نيو،
جلوه حسن جاذب ٿيو، دل پئي زلف زندان م.

۲- ناتو ڳنڍيو سين خود اچي رمزن اندر پيو رنگ رچي،
نينهڙو نباهيو سون نچي فائق چيو فرمان م.

۳- رنگ عشق جي اسرار جا درسن حسن ديدار جا،
هرهڪ اندر هڪ يار جا جلوه جدا جند جان م.

۴- نحن اقرب ساه سان گڏ شاه صفي الله سان،
ماڻهو موجان وه واه سان، ”در“ بحربي پايان م.

آمين ثم آمين.

ڪلام نمبر ۱۰۳۲

مطلع: سائل سخي سڃاتو، سنبريل سوال ۾.
معراج دل ملهايو، شائق شوال ۾.

۱- سلطان ٿيو سوالي، معنيٰ ماڻين موالي،
صورت ڪئي ڪمالي، جلوه جمال ۾.

۲- مطلوب در مطالب، محبوب سر مخاطب،
مجنوب محو جاذب، جذبہ جلال ۾.

۳- نر نينهن پيا نياهن، سردار تي سنباهن،
خاوند خوديءَ جا آهن، بيخود خيال ۾.

۴- هر بار ٺاهيون ڏاهيون، هوشيار ٺاهيون ٺاهيون،
حصيدار آهيون آهيون، موهن جي مال ۾.

۵- ڏيهن اڳيان ڏٺا ٿيا، محبوب وٽ مٺا ٿيا،
قربان سر ڪٺا ٿيا، مهدي مثال ۾.

۶- بنده علي اجاريو، پيالو طهور پياريو،
”دردان“ ماري جياريو، رنگيل رومال ۾.

ڪلام نمبر ۱۳۳

مطلع: سالڪن سک سان سڃاتو، حڪم حيدر پير جو،
پنهنجي مورت ۾ ملهائڻ، روح محمد مير جو.

۱- قلب ۾ تجلو مليو، رخ محويت تصوير جو،
معنوي محل و سڀو، ٿيو ڪم ختم تعمير جو.

۲- عين مطلب ۾ مطالب، طلب ڪيو تپهير جو،
طالب و مطلوب هڪ ٿيو، ويو فرق تفسير جو.

۳- حسن پنهنجي ۾ وصل، ماڻي فرق فقير جو،
تو شهادت ۾ رسائي، شوق شاه شبير جو.

۴- زاهد ظاهر، عمل ڏس، طلب جي تاثير جو،
ٿيو شمع پروان شمع ۾، پل نه پيو تاخير جو.

۵- عشق ناراً ۾ جليو، ٿرتون تخم تقصير جو،
حسن هٿ هر معاملو، تدبير يا تقدير جو.

۶- خم غديري عيد لٿي، ٿيو امر نينهن نصير جو،
ارڙهين حج ميل مقرر، سک وارن سان سير جو.

۷- ”در محمد“ پاڪ پياريو، جام وحدت وير جو،
ناز مان نعره لڳو، اعجاز سان تڪبير جو.

ڪلام نمبر ۱۳۴

مطلع: سڀ صورتان ان کي عيان، جيڪو پنهنجي معنيٰ ڀسي،
مصدق موتو قبل جو، من عرف جي رتبہ رسي.

۱- العقل نوراً في القلب، خاطر نہ ٻيو خطرو کسي،
هر رنگ اندر خود خيال سان، هٿ کڻي حڪومت هر کسي.

۲- عاشق سڃاڻن صاف پيا، ابرو اشارو کڻن ڏسي،
دلدار جي دیدار لٿي، دم دم طلب طالب ٿسي.

۳- جيئن جاڳندي جنگشن جشن، چالاڪ منجه چسڪي چسي،
تيئن خواب ۾ مخدوم کي، خادم دٻائي ٿو دسي.

۴- شيشي اندر جو بند شمع، پروان پسيو پيو پر گسي،
ماڻهي نہ موقع محويت، بيهاريو ڪنهن ڀروسي،

۵- اظهر علي اعجاز ڪر، محلہ فقر سارو وسي،
شهباز سان پرواز ۾، ”دردان“ پيو دل سان هسي.

آمين ثم آمين.

کلام نمبر ۱۳۵

مطلع: سردار صورت معنوي، ممتاز مورت ۾ مليو،
معشوق عاشق عشق هڪ، اعجاز مورت ۾ مليو.

۱۔ لعل و سفيد و سياه رنگ، همرنگ رهيو رنگساز سان،
احمد علي الله هڪ انداز مورت ۾ مليو.

۲۔ شهباز پر پرواز سان، بيهڙ مرغ ۾ محو ٿيو،
هر سير سر انجام سان، آغاز مورت ۾ مليو.

۳۔ دردِ فراق و حظِ وصل، معدوم ٿيو موجود ۾،
نازو نيازِ رازِ دل، همراز مورت ۾ مليو.

۴۔ لشڪر محمد لعل سان، نروار ٿي نيٻه ڪيو،
دامن علي سان درٻدر، ”در ناز“ مورت ۾ مليو.

آمين ثم آمين

کلام نمبر ۱۳۶

مطلع: سردار آيو سينگار ڪري، سردار چمان يا سينگار چمان

۱۔ آيو عاشق وٽ معشوق هلي، فڪر فراق ويا واءِ وصال گهلي،
محفل حسن ملي درسن ڪليا دلي، دربار چمان يا ديدار چمان.

۲۔ دل شڪار ڪئي شهباز حسن، اغماز عينان اعجاز حسن،
روحي راز ونديو رنگساز حسن، رخسار چمان يا چپ چار چمان.

۳۔ اعتبار اسپ ڌو پار مليو، مڪي منزل هر معيار مليو،
معراج ملهيو مهدار مليو، انوار چمان يا اسرار چمان.

۴۔ ڪيا نظر ناظر منظور ملنگ، محو محبت ۾ مشهور ملنگ،
مئي پي مخبر ٿيا مخمور ملنگ، گفتار چمان يا رفتار چمان.

۵۔ قابل قرب حسن ۾ ڪامل ٿيا، داخل دامن علي ۾ عامل ٿيا،
دلي دان ”دردان“ سان شامل ٿيا، حقدار چمان يا حصيدار چمان.

شعر نمبر ۱۳۷

مطلع: سردار کري آيو سينگار صحن ۾
نينن نواز نازڪ نروار سخن ۾.

۱- بي مثل لتو مثل مڪاندار حُب ۾،
موجود خدا دل جو خريدار حسن ۾.

۲- مُرغانِ عشق يڪجا آشڪار لکن ۾،
شهبازِ حسن کي اڄ آشڪار ٻکن ۾.

۳- خود خيال سان هم خيال ٿيو اعتبار پُون ۾،
هر جنس سان هم جنس ٿيو هوشيار سَوَن ۾.

۴- هڪ امر جدا فهم سان ڪمدار ڪمن ۾،
بيوطن جان ٿيو خود مختيار وطن ۾.

۵- هر ناز کان نياز جو وڌ بار وزن ۾،
دل ساڻ ”در محمد“ صديبار وزن ۾.

ڪلام نمبر ۱۳۸

مطلع: سرمست صوفي سردار آهن، هر مظهر جا مختيار آهن

۱۔ رنگ رندي رند رچائن ٿا، مچ محبت من ۾ مچائن ٿا،
نسنگ نين اندر نچائن ٿا، ماڻيا دل درسن ديدار آهن.

۲۔ مُرڪ مام ۾ ڏين ممتاز مڻيا، ڳڻ ڳويٺ سان نه انداز ڳيا،
چالاڪ چشم چوباز وڻيا، بخشيا خوبن خوب خمار آهن.

۳۔ اعجاز حسن جي اندر جي، آواز سوال سڪندر سي،
شهباز شيراز قلندر ڪي، رنگساز روهي رهوار آهن.

۴۔ بت پرست ڪڏهن بتخانه ۾، مڻي نوش ڪڏهن ميخانه ۾،
عاشق عشق سندي ايوانه ۾، ڪٺل اکين جا اظهار آهن.

۵۔ ڪڏهن بيدل بيڪس بلا بالا، ڪڏهن ”در محمد“ علي اعليٰ،
حامي حسن حسين نصير نالا، نينهن نباهڻ ۾ نروار آهن.

آمين ثم آمين

ڪلام نمبر ۱۳۹

مطلع: سڪي جنهن لئي سدائين دل، اهو دلدار آيو آ،
ڪيان شاديون ۽ شڪرانه، عرض ڏولڻ اگهايو آ.

۱- سڄڻ جي سونهن سان روشن، سراسر ڪل ڪچهري ٿي
خوشيءَ سان عاشقن از خود، اناالحق گيت ڳايو آ.

۲- حسن جو ناه جو گهورو، اهو انسان ئي ناهي،
گذارڻ ڌار ڏولڻ کان، دنيا اندر اجايو آ.

۳- کٽي نينان نزاڪت جون، جڏهن خوش ٿي ڏسي سهڻي،
ڪرڻ صدق خراڻه سر، سوڌو تنهن تان سجايو آ.

۴- آهين ”در دان“ دريائي، ڪنهن چولي ڪڍي سٽيئي،
رضا مان ره سدا راضي، جيئن قادر ڪرايو آ.

نوٽ: هن ڪلام چوڻ سان چپ چپ سان ڪونه لڳندو.

کلام نمبر ۱۴۰

نوٹ: هي کلام بغير نقطہ آهي.

مطلع: سور وارو سک علم اسڪول سک ۾ ره مدام،
حوصلہ رک کر معلم اسدالله اول آ امام.

۱- حرص هڪدم کر عدم، وهله وکر عمدو وهاء،
آل آدم عدل وارا، رک اکر علي الدوام.

۲- رو محرم ۾ ادا، مسلم مگر هر مهل رو،
درد دک ۾ هر طرح ره سک ۾ سه سورهم ملام.

۳- آس رک الله واحد، سک سدا آل رسول،
ماد کر هر وهم طلسم کر عطا مهر عوام.

۴- سوال گهر درگاه احمد، ”در محمد“ وار وار،
سرور سرکار کامل، کر کرم حاصل کلام.

آمین ثم آمین

ڪلام نمبر ۱۴۱

مطلع: شاه حسن اعليٰ سرڪار، عشق جو هر اسرار ڏيڪاريو.

۱- شاه حسن خود خيال ملايو، قبل ماضيءَ ۾ حال ملايو،
جلال جمال ڪمال ملايو، بيخود بخشيو خوديءَ خمار.
روح جسم کان ڌار گذاريو.

۲- شاه حسن هر رنگ رساياءِ لاحد عشق ۾ دنگ ڏساياءِ،
نينهن نواز ننگ پساياءِ دل سمجھو هر هڪ ديدار
نظر نيشن نروار نهاريو.

۳- نور سفيدي محل سپاهي، ساڳي صورت مورت ماهي،
پاڻ شهنشاه پاڻ سپاهي، نقطه مان ٿي احد اظهار
دل تان دوئي جو بار ڏڪاريو.

۴- خيال ملهائي موج ميثاقي، اوج وصالِي فوج فراقِي،
حظ محبوبِي درد عشاقِي، هڪ صورت جي هر سينگار
معنيٰ ۾ معيار ڏيڪاريو.

۵- شاه نصير جو شان سڃاڻي. مشتاقن موجودگي ماڻي،
قرب ڪريمي پاڻئون ڄاڻي. هر محله مرشد مختيار،
اک چنپ ۾ آشڪار اجاريو.

۶- شامل شاغل شاه شهيدان، مارن جيارن دم دم ديدان،
قتل عشاقان عشق جون عيدان، هر درباري در دربار
امر نهِي اقرار وساريو.

۷- ”دُر“ در دامن عليٰ الا عليٰ، مڙهيو لعل محمد مولا،
بره بخشيا شاهي شعلا، قدح ڪوثر مهدي مهدار
سائل کي سرشار پياريو.

کلام نمبر ۱۴۲

مطلع: شاه حسن معراج مٹایو، نقطہ نینهن کئی نرواري

۱۔ صورت مورت مام سجاتي، حد دوئي وحدت ويساري.

۲۔ پنهنجي وصل لئي پاڻ فراقي، سُرَت سينگاري نرت نياري.

۳۔ طلب طالب مطلوب ملايا، مرشد ماڻي خود مختاري.

۴۔ بيرنگ باطن ظاهر رنگ سان، حکم حسن جوهر جا جاري.

۵۔ دامن عليء ۾ موج ملهائي، ”در محمد“ مهديء واري.

ڪلام نمبر ۱۴۳

مطلع: شاه شهيدان شوق سان، ڪئي لعل خود بيخود بزم
معشوق عاشق گم ٻئي، هڪ عشق ٿيو ثابت قدم.

۱- موجودگي محبت ملي، محڪوم ٿيو حاڪم حڪم،
محفل حسن قربان پتنگ، عاشق ساڳي صورت صنم.

۲- ستين سرن ۾ سر اگهيا، ڪليل بره بازار گرم،
سودا سرويا ساب پيا، پڳ پرت ماڻين منتظم.

۳- فرمان ماذاعُ البَصَرُ، سمجھي رهيو لدني علم،
تارڪ وجودي ترڪ سان، معنيٰ و صورت ڪئي عدم.

۴- بيرنگ بحر هر رنگ اندر، ڪئي موج مبدل دمبدم،
عشق و حسن جي اوج جو، فوج فقر ماڻيو فهم.

۵- اعجاز سان همراز دل، آزاد از اسم و جسم،
بنده علي جي عشق ۾، دم ”در محمد“ ٿيو هضم.

ڪلام نمبر ۱۴۴

مطلع: شاه حسن عاشق ڏسي، پروان ٿيو پرواز ۾،
ابرو اشاره جي اندر، انجام ٿيو آغاز ۾.

۱- ڪيو نيم بسمل يڪ نظر، ترقي دل زير و زير،
اطبابت سڀ بيخبر، امراض جي انداز ۾.

۲- بيخود خودي کان خيال ٿيو، بيحال حال نهال ٿيو،
دل جو مرغ هر حال ٿيو، شامل حسن شهباز ۾.

۳- هن بره بيرنگ جو بيان، ڪهڙو ڪري ڪهڙو ڪيان
مخفي حسن جان ٿيو عيان، رمل رهي دل راز ۾.

۴- ”در“ جو عقيدو خاص آ، نا عام ڪي احساس آ،
شاهد سيد عباس آ، بنده علي اعجاز ۾.

آمين ثم آمين.

ڪلام نمبر ۱۴۵

مطلع: شامل حسن شهباز ٿيو، پرواز ۾ پُر پيار سان،
چاه ذقن مان آب چوسيو، مرغ دل منقار سان.

۱- ماري جياريو مرد جو، نين نظر نروار سان،
شاه شهيدان ٿيو ڪنل، ابروءَ سندي تلوار سان.

۲- در محويت محبوبيت، مخمور خود خمار سان،
دم دويدو دلدار جي، دوئي جو مزو دل ڌار سان.

۳- ريجهي رهيو رهوار دل، دلل سندي هسوار سان،
ذڪر و فڪر جي حد ٽپيو، عاشق اسب اعتبار سان.

۴- طالب مولا ممتاز ٿيو، اعجاز جي اختيار سان،
تارڪ ڪرامت ڪشف جو، ڪئين دل ڳنڍي دينار سان.

۵- معشوق عاشق ۾ محو، بنده علي بازار سان،
خوشدل بنيو خود عشق ۾ ”در“ لعل جي واپار سان.

کلام نمبر ۱۴۶

مطلع: شعلي حسن شهباز ۾، اچي عشق جا پروان پڇن،
پلپل پتنگ پرواز ڪن، موتو مري جي منجه. مڇن.

۱- اعجاز اکين سان پڙيا، ڪثرت اندر وحدت وڃن،
اغماز ابروءَ جا اڏايل. عرش کان اڳتي اچن.

۲- العقل نوراً في القلب، هوشيار مستيءَ ۾ مڇن،
العشق نارن ۾ جلي، بيقِي وجه باقي بڇن.

۳- موليٰ علي مقرر ڪيا، ماڻڪ منجهان ڪوڏن ڪڇن،
صدمات سي سوغات ڪن، پر ڪيو نه تن کي پاڙيڇن.

۴- سردار سان سندرا ڪيون، نادان نوڪر ٿا نڇن،
بي سود بازيون بزرگن، اڳيان اڏيون ٻوڙن بڇن.

۵- دامن علي ۾ دل مڙهي، رند رنگ روحيءَ ۾ رڇن،
در لعل ”در محمد“ محو، سر معنوي سمجهيو سڇن.

ڪلام نمبر ۱۴۷

مطلع: شغل حسن شهباز، مرغۂ عشق وريا واهري

۱۔ فوج قلندر ڪڏندڙ فرشين، مهل ساڳئي منهن اڏندڙ عرشين،
ريءَ پرين پرواز، ڪامل ڪن ٿا قالب ڪيري.

۲۔ مرشد سان معراج ماڻيا سي. محبت ۾ محتاج بڻيا سي،
راز نياز و ناز، روشن رهيو واصل ويري.

۳۔ موه مجاز ۾ ملنگ نه مايا، گهور حقيقي حسن سان گهايا،
اڪين جي اغماز، ڏسيو ڏيه دماغي ڊيري.

۴۔ محمد لعل ملي محفل ڪئي، مرڪب مقصد طئي منزل ڪئي،
هر رنگ ۾ رنگساز، بيٺو بيرنگ عڪس اڪيري.

۵۔ ڪول ڪيو ”در“ لعل قلندر، وارث ويٺو اندر ٻاهر،
حيدر علي اعجاز، سرڪ پياري صبح سويري.

آمين ثم آمين

کلام نمبر ۱۴۸

مطلع: شغل حسن شهباز، جهتي جهرکي جهام ۾ ميان،
 هردو همپرواز، شاغل صبح و شام ۾ ميان.

۱- جهرکيءَ لئي شهباز ٿي آيو، طالب ۾ مطلوب ساميو.
 اثباتي آواز، نينهن نفي ڪيا نام ۾ ميان.

۲- خمر حسن شهباز خماريو، مرڻ جيئڻ منجه ڏاج ڏياريو،
 دم دم سان دمساز، ڪاج ڪيو قتلام ۾ ميان.

۳- مير محمد لعل ملايو، عبدیت احوال ملايو،
 مليا ناز و نیاز، احدیت انعام ۾ ميان.

۴- بخشيو مرشد علي منبر تي، ارشادِ دم قلبِ قبر تي،
 آندو عشق اعجاز، محوِ امامِ غلام ۾ ميان.

۵- رمز رهبر هر رنگ رچايو، نين ۾ نروار نچايو.
 علحده آغاز، ملي آيا انجام ۾ ميان.

۶- مالڪ ڪر بل حظِ مخموري، سمجهايو سرِ حڪمِ حُضوري،
 مائل ٿيا ممتاز، هامِ حسنِ هنگام ۾ ميان.

۷- مالڪ گلِ مفقود ڪيو سي، مالڪِ دلِ موجود مليو سي،
 بعدي انداز، قرب ٿيا هڪ ڪام ۾ ميان.

- ۸- دم وجودي عدم وجودي، طالب مولی لا مقصودي، شائق شاه حجاز، تارک ترک تمام م میان.
- ۹- طلب صفاتي مام مماتي، طالب ذاتي حال حياتي، همراز هر راز، دم مطلوب مدام م میان.
- ۱۰- تخت ترک کيو طلب تونگر، نینهن نوشابان سکر سکندر، صاحب سوز گداز، پرکيو ويو پیغام م میان.
- ۱۱- عاشق پاژن عهد الستي، مائن دلبر دست بدستي، مثل محمود اياز، مليل مهلت مام م میان.
- ۱۲- "در محمد" مهدي مقرر، حاضر ناظر مليو منور، چشمن سان چوباز، خاص سجاتو عام م میان.

ڪلام نمبر ۱۴۹

مطلع: شهباز حسن جي بزم بڻي، اعجاز اڌاريا خيال ڪڻي

۱- فوج فقر ۾ موج ملائي، لعل قلندر گهوٽ گهڻي-

۲- هر هڪ دل جو ملڪ لٿيو، فوج حسن آئي هار هڻي-

۳- ملي معنيٰ صورت سينگاري، وسريا سر مان سيند ڦڻي-

۴- خام خطري کان عاشق آڃا، رمز روحاني واه وڻي-

۵- جهنڊه علي جي جلوه جهڻيو، گهر گهر ۾ گڏ گادي ڏڻي.

کلام نمبر ۱۵۰

مطلع: شهنشاه رکو دلشاد اچي، نظر نينهن کيو روجي رنگ رچي

۱- بره بازار ۾ چوسول گهٽا، گهٽيون ڪهڙيون گهمان جيئن وارث وٽا،
ملي درس دل ۾ ڌمال هٿان، عاشق اکين ۾ نروار نچي.

۲- اول فوج فراقي جوش ڪيو، وري اوج وصال هوش نيو،
ويتر راز محرم روپوش ٿيو، پيڙو پورن ۾ پٿمال پچي.

۳- ساڳي صورت ۾ دمساز ڪيو، اعجاز علي همراز ڪيو،
مرغ عشق حسن شهباز ڪيو، اڏن ڪنگ ڪلڻي چمن باغ بچي.

۴- ”در“ دامن علي سان سبيل رهي، نظر پاڪ پيرن ۾ مليل رهي،
سائل ساڻ سخي منهن کليل رهي، حسن همدم ٿئي محبت مال مچي.

آمين ثم آمين.

ڪلام نمبر ۱۵۱

مطلع: صديبار ڏيو مبارڪ سهڻل آيو صحن تي،
سر ساه مال صدق نازڪ بدن سجن تي.

۱- اکين جي فوج اڳيان دردي دليون غنيمت،
گڏ ٿيا عاشق اچارا، چستون چاه ڏقن تي.

۲- هڪڙو لبن تي لالي، ٻيو سيند سرخ رنگي،
ٽيون زلف سياه سهڻا، سونهن ڳاڙهن ڳلن تي.

۳- دلدار دلربا جي، رفتار رمز پريل،
گفتار مُرڪ واري، سونهن سنهن ڏندن تي.

۴- دلڙي ڏنم بعيانه، سر ساه مال ڏيندم،
پر يار پيار سان جي بوسه ڏئين لبن تي.

۵- دلدار ”در محمد“ کي يڪبار پاءِ پاڪر،
راضي رهي خدا خود اهڙن سڻن ڪمن تي.

ڪلام نمبر ۱۵۲

مطلع: صورت سندو مشتاق مقرر، معنوي محتاج ٿيو،
الفقر فخري ۾ وجودي. عدم هر احتياج ٿيو.

۱- منور حسين مرشد اندر، ميسر روجي معراج ٿيو،
نين نوازيو تختِ دل، تجمل طبع تاراج ٿيو.

۲- شائق حسن شيدا گداگر، شهنشه افواج ٿيو،
در بحر بيخود باخودي، عارف بهر امواج ٿيو.

۳- اختيار هوندي عاجزيءَ سان، ڪاملن جو ڪاج ٿيو.
منجه هار ماڻي جيت جن، هيئن ڪان ڏاڍن ڏاج ٿيو.

۴- هر زهر زنگ زائل اتي، محبت جو جت ميناڄ ٿيو،
ننگيال سعد و نحس سان، نت نينهن جو نپاڄ ٿيو.

۵- ڪوئي قطب ڪو غوث ”دُر“ حاصل ڪنهن هنگلاج ٿيو،
دامن علي داتا قلندر، سڀ سندو سرتاج ٿيو.

کلام نمبر ۱۵۳

مطلع: طالب ساز سرود کیون، مر کلن احوال عشاقی

۱- درسن حسن حسین پسایو، شروع مدح مولود کیون،
پاژیا سخن موهن میثاقی.

۲- گیت انا الحق بیخود ڳائن، هت محل محمود کیون،
ماڻن قتل ۾ وصل فراقی.

۳- وهم دوئی وریام و سارن، وحدت اندر ورود کیون،
عشق حسن سان ٿیا اوطاقی.

۴- منعرف معیار ملهائن، موتو وارا مقصود کیون،
ملیا موهن سان ملنگ ملاقی.

۵- ”در محمد“ دامن علی سان، معنی ۾ موجود کیون،
خیال خماریا صورت ساقی.

کلام نمبر ۱۵۴

مطلع: طالب طلب تسلیم کن، مطلوب خود مختیار ٿیو،
موجود ساڻ وجود هر، عاشق عدم اختیار ٿیو.

۱- مَن عَرَفَ مان موتو قبل. اسرار دم اظهار ٿیو،
درکار دل دلدار جي، همدم سدا حیدار ٿیو.

۲- گفتار مان رفتار سان، دیدن اندر دیدار ٿیو،
اعتبار دل اعجاز سان، دم ناز ۾ نروار ٿیو.

۳- سودا سرن جا ساب پیا، وحدت اندر واپار ٿیو،
سود و زیان وسریا پئی، هڪ یاد دل ۾ یار ٿیو.

۴- هڪ عشق جا عاشق هرڙئي، هڪ ساڻ هڪ حقدار ٿیو،
مشغول شاغل شغل هڪ، هر هڪ جدا حصیدار ٿیو.

۵- جیڪو جزو کُل ۾ ملیو، ساڳي صورت ستار ٿیو،
دامن علي سان ”در محمد“ گل حسن جو هار ٿیو.

ڪلام نمبر ۱۵۵

مطلع: طالبن سان طلب ۾ مطلوب شاه مردان مليو،
 رمز روحانيءَ اندر شامل شاه شاهان مليو.

۱- محو مرشد طالبن ۾ حسن جلوه جان مليو،
 جيئن شمع جي شعاع ۾ پرواز هر پروان مليو.

۲- عشق جي اعجاز سان مرسل به مشتاقان مليو،
 معنوي مورت کلي ذاتي صورت سلطان مليو.

۳- مالڪ دل ميزبان سان، هر ملنگ مهمان مليو،
 عشق امداديون ڪيون، هر درد جو درمان مليو.

۴- تارڪ هر دوجهان دلبر جي درس سان مليو،
 نظر نينن جي نوازيو، قرب باقدمات مليو.

۵- صفي الله ساقيءَ هٿان جن کي ڀرت پيمان مليو،
 ”در محمد“ دل ۾ تن نشو نينهن جو نشان مليو.

آمين ثم آمين.

کلام نمبر ۱۵۶

مطلع: طلب طالب کري کهڙي، سينه مطلوب سامايو
حکم هر جا هلي هر رنگ، جيئن رهبر رکي رايو.

۱- اچي ٿيو عشق اوطاقي، درد جا دود دُکرايو،
مليو معشوق عاشق ۾، حسن جي چاش چکرايو.

۲- کرشم کربلا اندر، جشن مالک ملهارايو،
غازن در غمزہ وحدت، مُلک کثرت ميجارايو.

۳- مليا پرديس ۾ ديسي، وحدت پوشاک پهرايو،
جسم کان دم جدا جالن، لاوان با اسم لارايو.

۴- دَسُ وحدت شهوديءَ سان، سڃاڻپ صاف سمجهايو،
وطن وحدت وجوديءَ ۾. رهِت موجود ريجهايو.

۵- محمد لعل "در" دامن، علي اعجاز آڻايو.
مليو سرتاج صورت سان، مورت معراج ماڻايو.

ڪلام نمبر ۱۵۷

مطلع: طئي ڪجن دل جون مُرادان ڪيئن رٿان رڌيم وڌيون،
عين مقصد اڻ گهريو ٿيو جنهن وساري سڀ ڇڏيون.

۱- پاڪ پيارل خود پسائي محو ٿيو عاشق اندر،
رمز روهي رد ڪيون نفسي اماره جون رڌيون.

۲- شهنشاه حسن ڪئي شفقت شاهائي شوق سان،
هر سپاهيءَ جي صحن ۾ عشق اوطاقان اڏيون.

۳- سيف ابروءَ جا ڪنل نعرا هڻن نيزن مٿان،
نظر نينن مٿل جياريا ٿيون روشن دليون جڏيون.

۴- عاشقن تي يار يڪدم حڪم حر وارو هلاءِ،
شهر هڪ گهڻيون گهڻيون جنهن سان ملين تنهن ڏي لڏيون.

۵- ظاهري رنگ ترڪ ٿئي تان باطني بيرنگ ملي،
سر ڏئي سر ساز ٿي گهر گهور سرمياه مڏيون.

۶- ”در محمد“ لعل ڪيو، قابو اندر دامن علي،
امر اعجاز علي سان تنهن کي سائل ٿا سڏيون.

کلام نمبر ۱۵۸

مطلع: عاشق علي آڻايو، اعجاز عشق ۾،
معشوق ساڻ مليو، آواز عشق ۾.

۱- چاتيءَ ۾ پائي جهاتي، صورت مورت سڃاتي،
مرشد جي مام چاتي، چو باز عشق ۾.

۲- دل جي پکيڙي ٻوليو، پرواز راز ڪوليو،
شائق شڪار ڳوليو، شهباز عشق ۾.

۳- حظ حسن ۾ داخل، مصداق پاڪ ڪربل،
ناز و نياز رمل، همراز عشق ۾.

۴- منظور نظر ناظر، همدم هميشه حاضر،
مليو انجام آخر، آغاز عشق ۾.

۵- مخمور مست ساقی، بخشيو خمار باقي،
ازل و ابد ملاقي، انداز عشق ۾.

بنده علي بدر سان، معراج شيقدر سان،
مخير بنيو خبر سان، ”در“ ناز عشق ۾.

کلام نمبر ۱۵۹

مطلع: عاشق ره آگاه، عشق اندر آواز اثارِیو

۱- عاشق خود معشوق ٿیو، کلي نظر نگاه
عشق سبق اعجاز سیکاریو.

۲- دلي مراد ودائي، نيئن واري نگاه،
ناز نیاز م راز دیکاریو.

۳- ناچو نینهن نچایا، شوقون شاهنشاه
سپ سپاهی ساز سینگاریو.

۴- دامن علي م سیتو، "در محمد" ساه،
خیال حسن شهباز اڈاریو.

ڪلام نمبر ۱۶۰

مطلع: عبث زندگي عجيبن ريءَ، رڳو عيدان ٻئي ڇا هن،
نظر جي نا اچي دلبر، ته پوءِ عيدان ٻئي ڇا هن.

۱- هجي زاهد توڙي عابد، دلق پهري ڪٿي رندي،
ڏٺو دلبر نه جنهن دل ۾، دين و ايمان ٻئي ڇا هن.

۲- سهڻي جي سونهن جو ڀرتو، پيو شمس و قمر تي آ،
رهيا هر دوجهان روشن. زمين و آسمان ٻئي ڇا هن،

۳- آهن مشتاق موهن تي، ڀريون حوران چاهي غلمان،
خدا خود آه عاشق ٿيو، جن و انسان ٻئي ڇا هن.

۴- ڪري اقرار ”در محمد“، صنم همدم گذارڻ جو،
ڪرڻ قربان تڏهن تنهن تان، سرو سامان ٻئي ڇا هن.

ڪلام نمبر ۱۶۱

مطلع: عجائب رنگ رمزن سان بنيو بي انت بازيءَ جو،
حقيقت جي مٿان نالو، معين ٿيو مجازيءَ جو.

۱- وئي ٿي نيسي هستي، بني ويران مان وستي،
رٿي آيو زبردستي، مالڪ جد بي اندازيءَ جو.

۲- الستي رنگ رڻيل ڪنهن لئي، فنا باقي بنيل ڪنهن لئي،
ابد ڪنهن لئي ازل ڪنهن لئي، سبب ڪهڙو درازيءَ جو.

۳- ڪڏهن هندو پائي جڻيو، ڪڏهن مسلم بنده بڻيو،
ڪڏهن ڪنهنجو ڪونهي جڻيو، عجب هن بي اندازيءَ جو.

۴- ڪڏهن احدون ٿيو احمد، ڪڏهن محبوب ”در محمد“،
ڪڏهن عاشق مقيد بند، ڪري آواز آزيءَ جو.

شعر نمبر ۱۶۲

طرح ذنل ظفر علي فقير

مطلع: عشق جي ايوان ۾ لتڪيل سريون ڌڙ ڌار ڏس،
ٿيا مري جيئرا وري ساڳي صورت سردار ڏس.

۱- ڪاڙهي پهتا پڙيءَ تي پرت پيارل سان پڙي،
سر ستي ڏين ستيءَ ۾ پاڙن عاشق اقرار ڏس.

۲- دل ڏيئي دلبر کي بيخود ڪئي خودي نانگن نفي،
در نگاه چشم نازڪ بدن نر نروار ڏس.

۳- درد هن ماري زلف محبوب دل عاشق رکيل،
جيئن گلابي گل رکيو بلبل اندر منقار ڏس.

۴- محمدي صورت معنيٰ ۾ ماڻيا معراج دل،
محويت محبويت کان ڌار ٿي ديدار ڏس.

۵- دمدم حيرت پسند يڪ خيال در هر دوجهان،
رفت و آمد دم فراق و وصل دل هر بار ڏس.

۶- احديت جي بحر ۾ بنيو حباب عبدیت،
ڪڏهن پٿرو ڪڏهن گم هر لهر سان در آر ڏس.

- ۷- حب دنیا هر خطا جو مور فرمایو رسول،
طالب مولیٰ مذکر حسن جا حقدار دس.
- ۸- خواب دنیا خاص لئی پر آزمائش عام سان،
سمجھ سمجهیو غم خوشی کی پئی وسارن پار دس.
- ۹- هر مهل هر محل ۾ موجود محمد پیو ملی،
هک اسم ذاتی صفاتی سو جسم جنسار دس.
- ۱۰- شهنش شهباز جا پرواز فرش و عرش تی،
عاشقان قادر قلندر عشق ۾ اظهار دس.
- ۱۱- دل ملی دامن علی ۾ "در محمد" جن سندی،
عین اختیاری اندر با یا ربی اختیار دس.

کلام نمبر ۱۶۳

مطلع: عشق مجازی کمائن مشکل، سوز گداز سمائن مشکل

۱۔ ناز وارن جا غمزہ اونها، ناه سیچاٹپ سیچاٹن مشکل.

۲۔ سولک پھرا عشق حسن تی، کیر ملائی ملائٹ مشکل.

۳۔ حال درد جو پیش پیارل، کیر رسائی رسائن مشکل.

۴۔ ”در محمد“ موهن داران، کیر گذاري گذارٹ مشکل.

ڪلام نمبر ۱۶۴

مطلع: عشق جي ايوان ۾ مشتاق لڪ مرندا ڏٺم،
شمع واري شعاع تي سؤ سؤ پتنگ سڙندا ڏٺم.

۱- سڻ قصو سسئي سندو ڪيئن ڏيءَ ڌوپڻ جي ٻئي،
پاند اٽڪائي پنهل سان خوش ٻئي کلندا ڏٺم.

۲- ڪيئن زليخان ذوق مان يوسف مٿي حيران ٿي،
شغفها حبا سدا محبت مٿي ملندا ڏٺم.

۳- رمز رانجهن کي لڳي وئي هير واري حسن جي،
جهنگ سيالن ۾ جوڳي مرليون وڄائيندا ڏٺم.

۴- قيس قابل ڪيئن وڃي ليلي مٿان مجنون بنيو،
بره وارن جا بلاشڪ لکين پنا پڙهندا ڏٺم.

۵- ”در محمد“ درد وارن کي دوا درڪار آ،
حسن وارن حاذقن وٽ ڪئين قتيل ڦرندا ڏٺم.

ڪلام نمبر ۱۶۵

مطلع: عشق مڻيو مرغ دل، شوقون حسن شهباز سان،
مرغ دل ۾ محو ٿي، شهباز پُر پرواز سان.

۱- عاشق و معشوق مليا، عشق جي اغماز سان،
دور دوئيءَ جو دور ٿي ويو، احدث آواز سان.

۲- مليل موجودات ۾، بيرنگ بره رنگ راز سان،
من عرف جي مام ۾، انجام گڏ آغاز سان.

۳- معرفت معروف ۾، عارف مليو ممتاز سان،
آمر و مامور هڪ ٿيو، امر جي انداز سان.

۴- شاه شاهان آه سوئي، سو عرض پر داز سان،
خوشدل و خوشحال سوئي، سوء سوزگداز سان.

۵- ”در محمد“ لهن در، دامن علي اعجاز سان،
راز ۾ همراز تر، نروار نياز و ناز سان.

کلام نمبر ۱۶۶

مطلع: عشق اندر آباد، کیو آ یار اسان کي

۱- امر السّتي دم سان دائم، میثاقي میعاد
کیو آ یار اسان کي.

۲- کشف کرامت حسن هتایا، عشق وارو ارشاد
کیو آ یار اسان کي.

۳- دل ۾ همدل رمز روحاني، عین سان امداد
کیو آ یار اسان کي.

۴- والد دل مولود دمن ۾، اکین جو اولاد
کیو آ یار اسان کي.

۵- بنده علي سان "در محمد"، دم ۾ دلشاد
کیو آ یار اسان کي.

ڪلام نمبر ۱۶۷

مطلع: عشق آ اهرڙي اڪير، جنهن سريري سڪ وڃايا

۱- عشق جتي اظهار رهيو آ، اتي خود مختيار رهيو آ،
ساڳي هڪ تصوير، طرح طرح جا بيڪ بنايا.

۲- صورت ذاتي سير صفاتي. وقت مقرر هر اثباتي،
خواب زليخان جا تعبير، يوسف يڪدم صحيح سمجهايا.

۳- ضد جهل جو علم بڻيو آ، ضد جنون جو عقل ڳڻيو آ،
نينهن نرالو نصير، محبت وارن منصب پايا.

۴- چُستون خيال جيڪا شيءِ چاهي، شوق ملهائي شهنشاهي،
هڪ معنيٰ مٿيل تاثير، هر صورت جي سرت ۾ آيا،

۵- دامن عليءَ ۾ ”در“ کي ڳولج، خيال خودي جو بيخود ڪولج،
هر حد فوج فقير، محويت ميدان ملهايا.

آمين ثم آمين

ڪلام نمبر ۱۶۸

مطلع: عشق جي آواز کي، عاشق ٻڌي اعتبار ڪيو،
معنوي مورت پسي، معشوق جو ديدار ڪيو.

۱- پاڪ نيئن جي نظر، دم نينهن ۾ نروار ڪيو،
دين مذهب کان ڪڍي، قابو زلف خمدار ڪيو.

۲- بره واري بزم کي، بسمل پروڻءَ تلوار ڪيو،
قتل ٿيا عاشق حسن، جان نوڪ نيئن وار ڪيو.

۳- موهجي معنيٰ وٺي، صورت جڏهن سينگار ڪيو،
هر هميشه هڪ هجون، طرفين هي اقرار ڪيو.

۴- رنگ محل عمدا هڪو، لائيٽ پاور يار ڪيو،
گهر انهيءَ جليا پتنگ، جلوه جتي جهلڪار ڪيو.

۵- ڪربلا جي ڪرشم، اظهر هرڙي اسرار ڪيو،
دم اناالحق اوج سان، سردار تي سردار ڪيو.

۶- مال محبت جو مليو، مرشد فعل اختيار ڪيو،
دنگ طهورا پيا پيون، رنگ حيدر ڪرار ڪيو.

۷- ”در“ علي اعجاز سان، دلدل سندو هسوار ڪيو،
ترت تعميلات لٽي، مقرر سپه سالار ڪيو.

کلام نمبر ۱۶۹

عشق اظهار ٿيو، عقل بیکار ٿيو

مطلع:

۱۔ عشق اوطاقان اڏيون، عقل ٻڌيون پنهنجو مڏيون،
لکي لاچار ويو.

۲۔ حکم حسن ٿيو جاري، عاشق ڇڏي اختياري،
باري بار پيو.

۳۔ ساقی سرڪ پياري، ڳاله ڪئي ڳجه واري،
عاشق اعتبار ڪيو.

۴۔ معنيٰ ڪئي اثباتي، صورت صفاتي ڄاتي،
ذاتي ذم وار ٿيو.

۵۔ بنده علي کنيو بارو، ”در محمد“ دل وارو،
عجب اقرار ڪيو.

کلام نمبر ۱۷۰

مطلع: عشق خود عاشق رهيو، معشوق من مقرر مليو
درسَن دل دائمي، اکين اندر اظهر مليو.

۱- سُرک پياري هر سائل ۾ ساقِيء کوثر مليو،
در خودي و بيخودي دم محويت ميسر مليو.

۲- طالب مان مطلوب در طالب مولِي مذکر مليو،
دم دَسَن سان دوئي سچاڻي احديت اندر مليو.

۳- بحر دل بي انت ۾ روحانيت رهبر مليو،
کشتيء قنبر سير هر لهر ۾ لنگر مليو.

۴- شائق شاه شهيدان مثل حر همسر مليو،
جنگ اکبري تنهن کُتي جنهن ۾ علي اصغر مليو.

۵- ”در محمد“ لعل در دامن علي حيدر مليو،
محفل محبوبيت ۾ هر فقر لشکر مليو.

ڪلام نمبر ۱۷۱

مطلع: عشق و حسن معشوق عاشق جو ملڪ دل ڪل ملهيو،
عاشق شڪل شمع حسن، معشوق پروان جان جليو.

۱۔ ساڳي صورت سلمان بنيو، معنيٰ ۾ شہ مردان بنيو،
شاہ حسن شاهان بنيو، چٽ عشق جو جنهن سر جهليو.

۲۔ ناظم نياز و ناز سان، بيرنگ رنگيو رنگساز سان،
اعجاز جي آواز سان، هر راز خاصانه کليو.

۳۔ ڪامل قرب حاصل ڪڏهن، جذبه حسن جهڻيو جڏهن،
لٽيو تخت دل جو تڏهن، تنهن کي ملڪ هر دل مليو.

۴۔ گلشن حسن جو گل ٿيو، بنده علي بلڪل ٿيو،
برحق حسيني هل ٿيو، هر جاءِ حسن حيدر هليو.

۵۔ نين نظر نروار ۾، کوليو خيال خمار ۾،
”در“ عشق جي اختيار ۾. اعتبار سان هر دم هليو.

کلام نمبر ۱۷۲

مطلع: علي مولا ملي معني، صورت ذاتي سجاڻا پيو،
ماڻيا معراج مورت ۾، پتا پنهنجا پراڻا پيو.

۱- مليل موجودگي دم دم، پنهنجي ڄاڻ ۾ ڄاڻا پيو،
اوران اورين اياڻن سان، سڪائين سو سياڻا پيو.

۲- دلاور ديد دهشت سان، ڪرين ناگھ نماڻا پيو،
نظر نين ڪٺا جيڪي، ڏسان عرشين اڏاڻا پيو.

۳- خيالي دم دلي درس، ڪلائي خال داڻا پيو،
عنایت عشق ۾، عاشق، جيارين دم پڄاڻا پيو.

۴- صدق صوفي صفي الله، ٽڪائين ٿي ٽڪاڻا پيو،
تون هڪ موهن محل لاحد، لکيان هر لارڪاڻا پيو.

۵- علي اعجاز پيارن سان پائين پيوند پاڻا پيو،
سدا ”در“ لعل محفل ۾، ماڻي ٿو محو ماڻا پيو.

کلام نمبر ۱۷۳

مطلع: علي مولا مچن عاشق، هميشه هر حکم تنهنجو،
مليئين موجود محبن سان، ٿيو معدوم گرم تنهنجو.

۱- رهين هر جا حاضر ناظر، بزم برهين نظم تنهنجو،
ٿئي ٿو عشق آفت ۾، عاشق هر هڪ هضم تنهنجو.

۲- آهين مطلوب مطلوبان، اول طالب آدم تنهنجو،
منازل نقش بندان ۾، فهم نقش قدم تنهنجو.

۳- هجي هر دم قائم لشکر، کريمي سان کرم تنهنجو،
اندر ۾ عشق جو آڙه، رهي گرم و گرم تنهنجو.

۴- علم پڌرا آهن پدمين، مگر مخفي علم تنهنجو،
علامه عشق جا پڙهيا، پسي اکئين علم تنهنجو.

۵- علي اعجاز جذباتي، جسم جنسي قسم تنهنجو،
دليون ”در“ لعل دل لاتي، رسم رقصي قسم تنهنجو.

کلام نمبر ۱۷۴

مطلع: علي لعل عجب اعجاز ڪيو، بي دست بي پا پرواز ڪيو

۱۔ مليو محبت ۾ موهن ميثاقي، ساغر وحدت جو پارو ساقي،
بيخود خيال بنيو بابرہ باقي، عاشق اناالحق آواز ڪيو.

۲۔ نظر ناز نين بي نياز ڪيو، عدم فراق وصل جو انداز ٿيو،
دم اسم جسم جو امتياز ويو، چرچو چال حسن چوباز ڪيو.

۳۔ آيو سنگت سُوڌو سرتاج حسن، ڪرڻ ڪرب و بلا ۾ ڪاج حسن،
ملهي قرباني معراج حسن، سر انجام امام آغاز ڪيو.

۴۔ ڪئي مرشد لعل مهرباني، هر سير ملهيو در جسماني،
دردمند ماڻن رتبہ روحاني، بيرنگ راز روشن رنگساز ڪيو.

۵۔ موجود مليل سخي صفي الله، بقا بالله بنيل بنده علي الله،
هر طرف هليل حسن وجه الله، "در محمد" من ممتاز ڪيو.

آمين ثم آمين

کلام نمبر ۱۷۵

مطلع: علي الله عاشق جو، مليو اعتبار ۾ فرمان،
ملي معشوق سان خود عشق، ٿيو دیدار ۾ قربان.

۱۔ علي اعجاز بخشيو آ، مليو سيوهڻ اندر سلطان،
جلاليءَ سان ملي صوفي، نوازيو نينهن ۾ نشان.

۲۔ شرابي دُنگ کليا دل ۾. پياريا بيخودي پُٺمان،
خودي خود خيال سان همدم، مخاطب متکلم مستان.

۳۔ حسن شهباز سان شامل، مرغ دل جيئن شمع پروان،
محويت طلب طالب، ماڻهو مطلوب شاه مردان.

۴۔ امر سان عبدیت اندر، ملايو احدیت احسان،
آهي انصاف اکین جو، مليو درس حسن دل سان.

۵۔ دليون ”در“ دَان ماڻن موجان، اوجان در بحربي پايان،
حباب و آب جيئن هڪ ٿيا، لهر ۾ لعل محمد جان.

کلام نمبر ۱۷۶

مطلع: علي اسان ۾ اسان عليءَ ۾، دم قدم سان همدم آهيون.

۱۔ علي مولیٰ رهبر روجي، سائين پنهنجو سدا ساراهيون.

۲۔ مام امام ۾ ڪام مڪمل، روشن رهيون عشق آگاهيون.

۳۔ نياز مندن سان نظر نرالي، نازنين ۾ نينهن نباهيون.

۴۔ رنداني رفتار رهن ۾، گذريون گرم گفتار گواهيون.

۵۔ ”در محمد“ مهدي مولیٰ، بخشيون بالا بي پرواهيون.

کلام نمبر ۱۷۷

مطلع: علي مرشد مليو، چٽ شاهانه سر تي جهليو

۱۔ عشق معشوق عاشق ۾ اوطاقي، حسن حيدر هنيئڙي هُليو.

۲۔ نينهن نشي ۾ من مخموري، خيال خوديءَ جو بيخود ڪُليو.

۳۔ فرق فراقي اُڌري ويڙا، واءُ وصالِي هر گهر گُهليو.

۴۔ ترڪ وجودي عدم امر ڪيو، ذڪر فڪر ڪل بلڪل پُليو.

۵۔ ”در محمد“ بنده عليءَ جو، برحق مقرر آ اڻ مُلهيو.

کلام نمبر ۱۷۸

مطلع: علي موليٰ عشاقن کي، ملايو ذوق ذاتيءَ ۾
 مليا مطلوب سان طالب، حياتيءَ مان مماتيءَ ۾.

۱۔ قلندر لعل سر حيدر، ساکن قالب صفاتيءَ ۾،
 صورت ذاتي سڃاڻن رند، مورت معنيٰ جي جهاتيءَ ۾.

۲۔ هٿان حيدر پين پيالا، خماریا خود خيالاتيءَ ۾،
 ساڳي صورت محمد سان، ماڻن معراج چاتيءَ ۾.

۳۔ شهيدان شاه سان شامل، کپيل ڪند لاجي کاتيءَ ۾،
 نفي اثبات ڪيا عارف، رهيا هر دم حياتيءَ ۾.

۴۔ ملهائڻ محويت مهدي، طالب هن طلسماتيءَ ۾،
 دلي درجات داخل ٿيا، دمن جي واصلاتيءَ ۾.

۵۔ علي اعجاز عاشق سان، مليو هر مصلحتاتيءَ ۾،
 سدا موجود ”در محمد“، ميثاقي معاملاتيءَ ۾.

ڪلام نمبر ۱۷۹

مطلع: علي موليٰ اوهان جي در عشق جي انتظاري آ.
رضا پنهنجي ڪيو پيوند، اها ئي عرضداري آ.

۱- ڪجي ٿو ڪم نه هڪ پورو، وري ٻئي جي تياري آ،
رڌل هت هت هلي دل هت، اها ڪهڙي بيماري آ.

۲- خريدي خاص شيءِ سمجهي، مهل ساڳي بيزاري آ،
آيو جنهن وٽ ڏسي پيا هت، اهو ڪهڙو واپاري آ.

۳- مالڪ دل جو سڃاڻي ڇو ملڪ جي بيقراري آ،
وصل جي بحر ۾ حافظ فراقِي باه باري آ.

۴- ملايو ”در محمد“ ۾، ڪريمي قربداري آ،
نباھيو نينهن نينن سان، اوهان جي نظرداري آ.

آمين ثم آمين.

ڪلام نمبر ۱۸۰

مطلع: علي مولا عاشق تنهنجا، توسان پيوند پائن ٿا،
پائي جام جلالت جو، انا الحق گيت ڳائن ٿا.

۱- بحر بيرنگ تر يا طالب، موٽو موجان مچائن ٿا
انا احمد امر اظهر، ڪٿي چاڪر چوائن ٿا.

۲- مليو ديدن اندر درس، محويت دم ملهائن ٿا،
ويو ذڪر و فڪر وسري، خودي بيخود ڀلائن ٿا.

۳- مڃن مرشد جي مختياري، نه پنهنجا پھ پچائن ٿا،
نياز و ناز سان طالب، طلب وحدت وڌائن ٿا.

۴- حسن شهباز سان شائق، مرغ دل جا ملائن ٿا،
ماڻي معراج جسماني، روحاني رنگ رچائن ٿا.

۵- علي اعجاز تنهنجي سان، تو ۾ سائل سمائن ٿا،
بلي ”دردان“ ٿيا تنهنجي، قرب تنهنجا ڪڍائن ٿا.

ڪلام نمبر ۱۸۱

مطلع: علي مولیٰ آجاري دل ساڳا محلہ سڃاتا سي.
 هميشہ هم رکابيءَ ۾ نہ ڄاتل ڄاڻ ڄاتا سي.

۱- موجب فرمان مرشد جي روحاني رنگ لاتا سي،
 نظر منظور ناظر ڪيو، نياهي نينهن ناتا سي.

۲- ملهائي وصل محبوبِي، فراقي داغ ڌوٽا سي،
 خلاصا خلوتي مليا، اڳيئي ويٺا ها اٿا سي.

۳- حسيني حال ۾ همدم پنهنجا دم خيال پوتا سي،
 شهيدن ساڻ شامل ٿي، لباس لعل پاتا سي.

۴- مهل هڪ ۾ محل هڪ مان محل هڪ تائين پهتا سي،
 ماڻي مقصد معنيٰ منزل پنهنجي صورت سان پرتا سي.

۵- علي اعجاز پيوند ڪيو، پيالا پرت پيتاسي،
 دليون ”دردان“ دامن اندر وحدت جا وند ورتا سي.

کلام نمبر ۱۸۲

مطلع: علي مولیٰ اجاریو دل پسایو نور نرواری،
پیوند کیو عشق پنهنجي سان، پوي سڌ راز جي ساري.

۱- کیو نفس نجس غلبو، ڏنو دنوي لذت دلبو،
جتي احوال سڀ سلبو، اتي ٿيندي شرمساري.

۲- نحن اقرب ڏسایو خود، و في انفسکم پسایو خود،
دل ويران وسایو خود، ٿئي مقبول نيزاري.

۳- عاشق کان منهن لکايو ٿا چکيل ڦٽ چو چکايو ٿا،
فراقي دل سکايو ٿا، وصل جي کیو قربداري.

۴- ملو بنده علي سک مان، ڳنڍيو دل ”در محمد“ سان،
کيان قربان جسم و جان، ڪري دیدار هڪواري.

آمین ثم آمین

کلام نمبر ۱۸۳

مطلع: علي مولی ملائی دل نظر نین م آیا سی
سامهون مرشد کری سجدا، وحدت جا گیت گایا سی.

۱- گلن وارا گلابی هت چمی چشمن سان لایا سی،
رکی پیرن تی پیشانیون جتیء سان منهن ملایا سی.

۲- اندر باهر ملیو مرشد کریمی دم کامایا سی،
بره بیخود بنایو خود، خودیء م خود سمایا سی.

۳- امالک عشق ناراً م جسم خاکی جلایا سی،
مائی موجان محویت م موتو موقع ملهایا سی.

۴- کتی جنگ اکبری دمدم، متل مرکب کڈایا سی،
نفي اثبات اعلی کیو، اسب عرشین اڈایا سی.

۵- علي اعجاز م رلمل رندانہ رنگ رچایا سی،
دلیون "در لعل" تیو متفق محبت مچ مچایا سی.

ڪلام نمبر ۱۸۴

مطلع: علي مولا عشاقن سان، ڪئي مخفي مهرباني
ملهائڻ مام مورت ۾، فراقي وصل وحداني.

۱- خيالي مرتبه ماڻيا، محويت شاه مرداني،
ديهي دم ريءَ ڏسي ٻولي، حواسن بن حڪمراني.

۲- ڪري سر ساه قرباني. ستن سرمايه سلطاني،
تابع محبوب ٿيو تن جو، اهي اذني جا اعلاني.

۳- صورت محمد وحي روعي، براق نينهن نوراني،
قلوب المؤمنين ملهيا، منجهڻي معراج جسماني.

۴- بحر بيرنگ بهر رنگ ڪئي، بهر طرفين طغياني،
واحد وحدت ڪري ڪثرت، وسايا ملڪ ويرانِي.

۵- علي اعجاز عاشق ۾، بصورت شاه شاهاني،
سڌي سائل سخيءَ بخشيُو، دليون ”در لعل“ لاثاني.

ڪلام نمبر ۱۸۵

مناجات با قاضي الحاجات

مطلع: علم تنهنجي هيٺ يا عباس آءُ آهيان پئي،
واسطي پنجپاڪ جي ڪر مدد دل بيوس ٿئي.

۱- حسن محفل ۾ مدامي عشق پنهنجو ڪر عطا،
عاشق و معشوق جون پيوند رهن دليون پئي.

۲- تختگاه قلب تي حاڪم علي حيدر رهي،
من عرف ۾ محو ٿي موٽو قبل ٿيا سر ڏيئي.

۳- باجم ڪر پانهي مٿان هر شامت و شر کان بچان،
رمز رنداني ۾ رهان منظور جا مردن ڪئي.

۴- راز محرم ناه ڪو احوال ڪنهن سان اوريان،
درد وارن کي رنجائڻ لئي رسم پئجي ويئي،

۵- ظاهر و باطن سخي سائل سڏي ڪر ڪول تون،
سات سودو ”در محمد“ دائما پرتل اٿئي.

آمين ثم آمين.

ڪلام نمبر ۱۸۶

مطلع: عمر آه سيني ۾ سڪڙي اباڻي،
مارن جي ملڻ لئي وتان ٿي ويڳاڻي.

۱- روڻان روز شب ٿي سانگيڙن جي سڪ ۾،
ميلي ڪير مارو ڏسان لحظه هڪ ۾،
آيو ساه چپن تي آهي اڃ پڄاڻي.

۲- سجھي نا ساهيڙي هجي حال پائڻ،
پيو پاڻ پورن ۾ پنهنجو پڄاڻڻ،
سليان سور واري ڪنھن سان ڪھاڻي.

۳- مون کي ياد مارن جي محبت مدامي،
سانگين کان سوا هت بيحد بي آرامي،
ڳاريو آه ڳڻتين وڻي اُن نه پاڻي.

۴- وڳر کان ويچاري آورهن جي وڇڙي،
وڻي ويندا وارث لنڊي توڙي بڇڙي،
دل ”در محمد“ اصل هيءَ سيباڻي.

آمين ثم آمين.

کلام نمبر ۱۸۷

مطلع: عین عقیده صاف سیجاتی، صورت معنی سر جي ساري

۱- حال حسینی خیال خماریو، لعل قلندر لائی یاری.

۲- مام محبت رنگ رچایو، صورت محمد کئی سرداری.

۳- بیخود باخود خیال سیلاتی، حد لاحد جي گم هوشیاری.

۴- بنده علي سان "در محمد" دل، دم دم ماري وري جیاری.

ڪلام نمبر ۱۸۸

مطلع: عين عقیده صاف سڃاڻي، مرشد مولیٰ جي مختياري

۱۔ مام معنيٰ هر رنگ رچايا، صورت محمد ڪئي سرداي.

۲۔ بيخود خود جو فرق عدم آ، خيال خودي ٿيو ازخود جاري.

۳۔ سودو سر ۾ دست بدستي، حد لاحد جي وٺي هوشياري.

۴۔ بنده علي جي بره ڪاسائي، قتل ڪري دل ”در“ جي جیاري.

شعر نمبر ۱۸۹

طرح ذنل ظفر علي فقير

- مطلع: عید کن عاشق دُسي محبوب مل میدان ۱۱
 مُنهن میثاقي چو چپیو گذریون صدیون ارمان ۱۱
- ۱- حسن ازلي رند پهلوان کیا پسند پنهان ۱۱
 دل لُتیل چشمن چتیل اچ تیا چتا چوگان ۱۱
- ۲- کُڙ دونالي دید کر عاشق قتل ایوان ۱۱
 کپیل ابرو سیف جا پوئج پنبڙ پیکان ۱۱
- ۳- حظ بهشتي باغ مائیو دل زلف زندان ۱۱
 غرق دم غبغب کیو، دل چاه زرخدان ۱۱
- ۴- ناز نینن جي نظر آندا مُلا مٹخان ۱۱
 سرک ساقی پی نشئی صورت پسن پیمان ۱۱
- ۵- کنت کنزاً چئی سجن آئین اولی انسان ۱۱
 قلب مومن عرش الله درد گولیو دیان ۱۱
- ۶- دل قریل دانهان کرن بلبل مثل بوستان ۱۱
 نحن اقرب نرت سان سک سرت دم دوران ۱۱
- ۷- مهل مقرر جا ملاقي منتظر مَد کان ۱۱
 عشق جي اعتبار سان عاشق رسیا عرفان ۱۱
- ۸- خوشدل و غمدل گدیا یکدم یکا یسکان ۱۱
 باطني بیحد نفعا تیا، ظاهري زیان ۱۱

- ۹- ممتحن سائنسدان عالم اڪيون آسمان ۾،
پرڪ پنهنجي جنهن نه پئي جاهل فقہ فرمان ۾.
- ۱۰- بخت بالا تخت تجمل سخت اسگھ سامان ۾،
لخت دل جنهن نالڌو غافل رهيو گردان ۾.
- ۱۱- حيدري صوفي جلالي هڪ صورت سبحان ۾،
مالڪ معنيٰ قلندر سرگروه زندان ۾.
- ۱۲- رنگ نياري نينهن سان نانگا ڏسن نشان ۾،
جابجا جلوه حسن جليا پتنگ جڙوان ۾.
- ۱۳- خيال پنهنجي سان خلق سڀ آه هڪ عنوان ۾،
پيا ڪنن ڀرلا علحده عشق جي اعلان ۾.
- ۱۴- دوست سان ڪي دويدو ڪي آسري امڪان ۾،
مالڪ مالڪ بنيو جو بنده بند گان ۾.
- ۱۵- شوق ماڻيا شائقن شفقت شاه شاهان ۾،
هر صورت سان هڪ رهي ٿيا هر صورت سلطان ۾.
- ۱۶- يا محمد مصطفيٰ ڏي فهم حق فرمان ۾،
عشق وند اعجاز سان شاه و گدا دربان ۾.
- ۱۷- عيد ذوالحج ارڙهين مولا علي جي شان ۾،
ڪئي ظفر ظاهر صحن صوفي تي پاڪستان ۾.
- ۱۸- محو ٿيو روح محمد دل شاه مردان ۾،
”در“ مليو دامن علي سان لعل جي آستان ۾.

ڪلام نمبر ۱۹۰

مطلع: عيد ذوالحج ارڙهين اڃ آحسن دربار ۾
ڏي پڙهو پرتون لنگها برحق بره بازار ۾.

۱- صد مبارڪ محو ٿي معنيٰ صورت سردار ۾،
ٿيو محمد ۾ محو حيدر علي اظهار ۾.

۲- موج مهران محمد دمدم دڌڪار ۾،
اوج لايا عشق جا حيدر جي هر حبار ۾.

۳- دل روشن جي پئي نظر محمد مهدي مهدار ۾،
ٿيو ظهورو حسن رخ هر جا چتو چوڌار ۾.

۴- ڪئين ڏسن ڏسندڙ اکيون سج چند سوا سنسار ۾،
ڪئين سنگهن خوشبوءِ گل جي ليس جي لاچار ۾.

۵- چهنبل بلبل گل مثل دل دهن گيسوءَ مار ۾،
سيف ابروءَ جا ڪنل دم دم رهن ديدار ۾.

۶- شه حسن جي حڪم کان طاقت نه ڪنهن انڪار ۾،
شوق دل شامل جدا هر ديد جو دلدار ۾.

۷- عشق عاشق چونڊيا محبوبيت معيار ۾،
بيخوديءَ ۾ خود ٿيا مجنون رهيا هوشيار ۾.

- ۸- امر هڪ هر فهم سان ٿيو علحده اطوار ۾،
حق نه سمجهيو هڪ حسد ڏس عشق جي اخبار ۾.
- ۹- خاص رتبو عام رخصت آه خود مختيار ۾،
سوار صورت وهت معنيٰ گوءِ حد اعتبار ۾.
- ۱۰- هڪ مهل هر محل ٿيا رت نقشبند نروار ۾،
سثير عرش و فرش جا سينه اندر سيار ۾.
- ۱۱- جنگ دو رنگي صلح سان ڪئي جيت ثابت هار ۾،
يار پارايو گلي هر قسم گل هڪ هار ۾.
- ۱۲- مليل دل سان خيال دم گفتار گڏ رفتار ۾،
يار جي سڀ تي نظر پر ڪا نظر آ يار ۾.
- ۱۳- دل روشن رهبر ڪئي اکين سندي انوار ۾،
عشق عاشق ڪُل ڪيا هڪ حسن جي سرڪار ۾.
- ۱۴- خيال خوش ڏوهن اندر چا اجر استغفار ۾،
دل جتي اڪيون ٿتي بيوس بدن بيگار ۾.
- ۱۵- ناز سان اعجاز آندو عشق جي اختيار ۾،
در بحر بنده علي، ”در“ هر لهر هر آر ۾.

ڪلام نمبر ۱۹۱

مطلع: فرياد دل ٻڌ ٻاجھ سان، غمزن ڪيو غلبو مٺا،
احوال مخفي تو سواءِ ڪيئن عام سان سلبو مٺا.

۱- تنهنجي زلف جو قيدي ڪڏهن، ٻيءَ جهل نه ڪنهن جهلبو مٺا،
عاشق پتنگ تون خود شمع، جلوه اندر جلبو مٺا.

۲- مجنون بنيا داناءُ دل، ڏس ڏيد جو دلبو مٺا،
دم درد مان ماڻيا مزاج، سک سان نه پل پلبو مٺا.

۳- فاني دنيا جا رنگ ڇڏي، آخر هتان هلبو مٺا،
ماڻي بقا دم سو سدا، جو راز ۾ رلبو مٺا.

۴- بنده علي جي باغ جو ڦل، دمبدم ڦلبو مٺا،
ڏس ”در محمد“ اهل دل کي، ڪيئن اتي آلبو مٺا.

کلام نمبر ۱۹۲

مطلع: فرمانِ فرقان، شائقِ حسن شهباز سیجاتو

- ۱- بیخود خیال خودیءِ سینگاریو، عاشقِ عشقِ معشوق اُذارِیو،
شائقِ شه مردان، پنهنجو هر پرواز سیجاتو.
- ۲- باقا بازیون کتن بقا ۾، لعل لهن هر لهر لقا ۾،
موج معنیِ مهران، اوج صورت هر راز سیجاتو.
- ۳- حظ درد جو مرد ملهائن، دڙ جدا سرِ حکم هلائن،
نیزن تی نشان، عشاقن آواز سیجاتو.
- ۴- حال حسینی شفقت شامل، خیالِ خدائی قدرت کامل،
محمودی فرمان، برحقِ عشقِ ایاز سیجاتو.
- ۵- عجب رنگِ اعجازِ علی جو، نازِ نیاز ۾ رازِ علی جو،
دامن ۾ "دردان"، مورت ۾ ممتاز سیجاتو.

ڪلام نمبر ۱۹۳

مطلع: فوج حسن عاشق قتل، خوش دوست دشمن هرجهان،
قربان اول صورت دگر، شامل ڪهڙي آخر چوان.

۱- ظاهر ڳجهيون باطن چٽيون، ساڳيون مٿيل هڙ مورتان،
شيرين تلخ هڪ عشق ۾، معشوق عاشق لئي عيان.

۲- گمراه خود راهي ٿيو، ره معرفت سڌ جهنگ منجهان،
ڪڙيا ڪپر پرواه ۾، وه واه مليل بحر سان.

۳- مانديون ملڻ لئي دل اڪيون، ٿي سڪ نقاشي نقش مان،
ڪنهن کان پڇا ڪنهن پر پڇان، پنگلو نئين ڪو پهلوان.

۴- بي درد محفل بند شمع، پروان جلندو ڪيئن پسان،
ٿورو نفع زياده ضرر، خود خيال ٿي پڇ روح کان.

۵- بنده عليءَ ۾ هڪ ڪيو، قادر قلندر حڪمران،
”دردآن“ آندر معنيٰ ملي، خير فتح لشڪر بنان.

کلام نمبر ۱۹۴

مطلع: فوج فقر سجاتو فرمان عشق سان
نینن دڻو نشانبر نشان عشق سان.

۱- هت حسن واڳ آهي مرکب ڪيڏي به ڪاهي،
هرگز سگهون نه لاهي، احسان عشق سان.

۲- اختيار يڪ نظر نيو، اعتبار پر اثر پيو،
اظهار هر اکر ٿيو، اعلان عشق سان.

۳- گل ھار جيت جڙيو، معنيٰ سان ٻول پڙيو،
صورت حسن ۾ سڙيو، پروان عشق سان.

۴- دامن عليءَ ۾ ”در“ ڏس، سر ساز سر ۾ سر ڏس،
هرجا حسيني حر ڏس، قربان عشق سان.

کلام نمبر ۱۹۵

مطلع: فوج قلندر عرش علا تي، جوڙيون پنهنجون جايون، قدم وڌايون

۱۔ ساجد ۾ مسجود قلندر، هر حد ۾ موجود قلندر،
رنگ رنگ روح رسايون، خيال پسايون.

۲۔ قتل عشاقان کاج حسن جو، عشق جا ڏنگڙا ڏاج حسن جو،
قرب وارا کونايون، وٽان وٽايون.

۳۔ اکين دل سان پاڻ سڃاتو، صورت معنيٰ پيوند پاتو.
اوج الست رچايون، موج مچايون.

۴۔ گيت انا الحق پيا ٿا ڳايون. باجا طبلا تال وڄايون.
چير نچي چمڪايون، جام پايون.

۵۔ بنده علي سان باطن ظاهر، هر جا ”در“ سان موهن ماهر،
کين ڏسڻ کان ڍايون. اکيون اُچايون.

شعر نمبر ۱۹۶

طرح ڏنل ظفر علي فقير

مطلع: فيض گنج خوش خير محمد جي فقر اظهر ڪيو
الفقر فخري امر صادر سيد سرور ڪيو.

۱- امر ٻڌندي ڪرڻ ۾ ڏسندي سڃاتو صادق،
عارفن به ائين ڪيو، جيئن پاڻ پيغمبر ڪيو.

۲- احد احمد علي جو ذاتي حسن همدم هڪو،
پر صفاتي سمجه لئي نالن جدا نمبر ڪيو.

۳- ظاهري تمثيل سان ٿا باطني باتيون ڪيون،
نقش شاه نقشبندان درجہ در دفتر ڪيو.

۴- ڪنهن اچي ڪپڙي کي ڪي رنگ مختلف ٻئي گڏ ڏجن،
تيون نيارو رنگ نسلنگ ٿئي ڪجهه نظر جيڪر ڪيو.

۵- جڏهن هاڻي رنگ جدا ٿيون رنگ منجهن مخفي رهيو،
جان مليا ٻئي گرم ٿيا جلوه ٿين هر گهر ڪيو.

۶- ٿيئن ٻنهي معشوق عاشق اندر مخفي عشق آهي تيون،
جت ملن معشوق عاشق عشق تَت تصور ڪيو.

۷- رنگ رسالت رنگ امامت ٿيو ملي وحدت جو رنگ،
رنگ وحدت ۾ جو رنگيو ذاتي حسن همسر ڪيو.

- ۸- سمجھجي صورت رسالت کي امامت کي معنيٰ،
صورت و معنيٰ ملي محلو دلي منور ڪيو.
- ۹- صورت محمد سان جان ظاهر مالڪ معنيٰ مليو،
تان رسالت با امامت احديت آرڊر ڪيو.
- ۱۰- ظاهري صورت محمد باطني معنيٰ علي،
جان مليا محمد علي ثابت صورت مصور ڪيو.
- ۱۱- محو محمد ۾ علي ٿيو، حد غديري پئي ڏٺو،
صورت و معنيٰ پنهني ميلاپ بر منبر ڪيو.
- ۱۲- طالب و مطلوب جو رنگ عاشق و معشوق جان،
عشق آمر جي امر پيوند به يڪ ڊيگر ڪيو.
- ۱۳- پنهنجي صورت ۾ سڃاڻڻ ملنگ مورت معنوي،
مرتبہ من عرف ماڻن وهم دوئي ويسر ڪيو.
- ۱۴- ريءَ علم روحيءَ ملڻ صورت ۾ مورت جو محال،
علم روحيءَ جو معلم خود علي انور ڪيو.
- ۱۵- دست بيعت سڻي حڪم مرسل محمد پاڪ جو،
وَابْتَغُوا ارشاد سان مرشد علي مقرر ڪيو.
- ۱۶- اڪيون هر انسان جون ڏسندڙ توڙي ڏسنديون نه ڪجه،
پر انهن سان شعاع پيو شامل اوهين جيتو ڪيو.
- ۱۷- روشنيون جان پئي مليون تان ڪابه ٿين شيءِ پيا ڏسون،
ڪن اڪيليون اڪيون ٿيڻ ڪم جيئن انڌي احقر ڪيو.

۱۸- روشني صورت سان جڏهن روشني معنيٰ ملي،
دل سڃاڻي ٿيئن ڪري جيئن محمدي مظهر ڪيو.

۱۹- جوبه صورت محمدي معنيٰ سندن مولِيٰ علي،
پنهنجي معنيٰ ۾ ملي نعره انا الحق نر ڪيو.

۲۰- جو جزو ڪُل ۾ مليو قطره گڏيو ڄڻ بحر سان،
هڪ شمع پدمين پتنگ هر هڪ آتش اخگر ڪيو.

۲۱- دم اسم پيوند ڪري پيا جسم کان جالن جدا،
مرد موتو جيئن دو جڳ در بقا بندر ڪيو.

۲۲- تيغ لاسان ڪل ڪل شامل شهيدن ۾ رهيا،
ڌار ڌڙ نيزن تي سر فرمان نيشانمبر ڪيو.

۲۳- اهلبيتيءَ جو شرف سلمان پارس کي مليو،
ذات سان همذات ٿيو پيوند علي رهبر ڪيو.

۲۴- محويت مطلوبيت طالب ملهائن طلب ۾،
مرشد ماه لقا موجود دل ميسر ڪيو.

۲۵- جنهن لٽي جنهن جنهن جي دل تنهن تنهن چيو تنهن کي خدا،
خود خدا جو سو خدا جنهن خود خدا حيدر ڪيو.

۲۶- هر طالب حيدر عليءَ جي ڪم باذني ڪم ڪيا،
پنهنجي سر ۾ پاڻ ويسه واقفن ويتر ڪيو.

۲۷- منجه فنا ماڻي بقا لاحد لنگهي ٿيا خود لقا،
تارڪ اثبات ٿيا سي نفِيءَ کان نهڪر ڪيو.

جنهن صورت جيڪي گهريو حيدر هٿان حاصل ٿيو،
عاشقن درسن علي قائم مثل قبر ڪيو. -۲۸

سو بسو سائل سوين سامهون سخي ساڪن سڌا،
هڪ نظر هر هڪ نوازي طلب ۾ تونگر ڪيو. -۲۹

دس قلوب المؤمنين عرش الله مؤمن لهن،
نحن اقرب يار نيڙي دل اندر اوجر ڪيو. -۳۰

فوج ڪل ڪله قول ڪيا اڄ ريجه رنگ ۾ وسريا،
هٿ ملڪ محمود هڪ اياز آفيسر ڪيو. -۳۱

ڪيئن الستي امر کان عامن انحرافي ڪئي،
اهل الله الله پنهنجي هٿ پسن هر هر ڪيو. -۳۲

امر لامقصود في الدارين الا هو ٿيو،
مرڪندي منظور ملنگان قادر قلندر ڪيو. -۳۳

پاڻ پسجن پاڻ ۾ پيا پاڻ سان پاڻهي مليا،
جنهن نه پسيو پاڻ ۾ ڇا ٿيو جي حج اڪبر ڪيو. -۳۴

هر عبادت هرج ڪئي بن حب علي محمد نبي،
ٿيو ساجد مسجود جنهن سجده حيدر جي در ڪيو. -۳۵

محمدي صورت نه سڏبو منڪر مولا علي،
ڪاميابيءَ کان ڪريو تنهن قلب خود ڪمتر ڪيو. -۳۶

ناهي ڪجهه پرواه تنهن کي ڇا هتي ڇا حشر ۾،
ڪول قدمين جنهن سائل کي ساقي ڪوثر ڪيو. -۳۷

۳۸- نفس جي جنگ اڪبري مصداق ٿيو جنگ خيبري،
شاه مردان کان سواءِ ٻئي ڪنهن فتح خيبر ڪيو.

۳۹- دل مثل ڪعبه منجهس خطرا بتن وارو مثال،
صاف ڪعبه بتن کان موليٰ علي صفدر ڪيو.

۴۰- راه حق تي هلڻ جي جنهن ڪئي حجت رهبر سوا،
حاکم حڪم ڪنهن اهڙي محڪوم تي موثر ڪيو.

۴۱- ڪي به ضد ٻئي جان سڃاڻن پوءِ فتويٰ ڏئي فڪر،
بن ڏسڻ باطل هم حق ڪيئن مغز مضطر ڪيو.

۴۲- بخت بالا سخت صدمه ٻئي دنيا ۾ امتحان،
اختياريءَ ۾ عدل يا تخت تي تڪبر ڪيو.

۴۳- طالب دنيا و عقبِي مخنث و مؤنث مثال،
هرطلب کي ترڪ جيئن طالب مولا مذكر ڪيو.

۴۴- گهر پنهنجي ۾ گهر ته هر گهر تنهنجي تو ۾ ختم،
مالڪ دل تنهنجي دل ۾ تو پيو دلبر ڪيو.

۴۵- جنهن جو ٻانهو ٿو چوائين سو سائين اکين سان ڏس،
پيئڻ کائڻ لئي رڳو پريٺ ڏئيءَ نوڪر ڪيو.

۴۶- منزل محمود کي جيڪي پئي ڏيئي پيا هلن،
روح جو مقصد رندي تن نفس خوش اڪثر ڪيو.

۴۷- غير مسلم خواه مسلم جو به مذهب جنهن رکيو،
دل زبان ٻئي هڪ هجن تنهن راهگذر بهتر ڪيو.

۴۸۔ اشرف المخلوق واري مرتبي جو شرف ماڻ،
بعد جنگ جفتيءَ مٿان تو من پنهنجو مظفر ڪيو.

۴۹۔ آل محمد مصطفيٰ بر بحر ملڪ مغرت،
سر سفينہ صادقان صادق علي جعفر ڪيو.

۵۰۔ آل پنجتن پاڪ عارف معرفت معرُوف جا،
خبر ڏئي تن بيخبر کي اهل الله اطهر ڪيو.

۵۱۔ هر عاشق آل علي ماڻيو مڪان مطمئن،
ڪربلا جي قافلي سان گڏ علي اصغر ڪيو.

۵۲۔ ٿيو خمارِ خيال دل ماضي قبل سان حال دل،
حال ۾ بيحال دل همحال دم هيڪر ڪيو.

۵۳۔ حسن جو شهباز ٿيو همراز مُرغ عشق سان،
اڪين ۾ اعجاز سان پرواز دل پرور ڪيو.

۵۴۔ ”در محمد“ دل ملي دامن علي سان دائمي،
در قلندر لعل تي سجده سڄي لشڪر ڪيو.

شعر نمبر ۱۹۷

مطلع: فيض باطن نور محمد دم فقر اظهر ڪيو،
الفقر فخري امر صادر سيد سرور ڪيو.

۱- جيئن محمد پاڪ فرمايو تيئن ڪري ڏيکاريو،
عارفن ۽ ائين ڪيو جيئن پاڻ پيغمبر ڪيو.

۲- احد احمد مان سڃاڻايو علي مرشد امام،
مثل وارو ميم ملي بيمثل مظهر ڪيو.

۳- شهنشاهه دو جهان مقرر محمد جو خطاب،
بيا سپاهي رعيتي زياده نه ڪو تصور ڪيو.

۴- ظاهري صورت محمد باطني معنيٰ علي،
صورت ومعنيٰ ملي ثابت سر مَصور ڪيو.

۵- حد غدير پئي ڏٺو معنيٰ مَحو صورت اندر،
دم علي احمد جسم اعجاز بر ميمبر ڪيو.

۶- جنهن به صورت سان جڏهن معنيٰ ملي ٿي ڪارگر،
ڪيئن احمد ڪار رسالت جز علي صفر ڪيو.

۷- معلم روحي علم جو آهي علي احمد چيو،
وَ ابْتَغُوا ارشاد سان مرشد علي مقرر ڪيو.

۸- صورتِ خود تنهن سڃاڻي معنوي مورت پسي،
 رمزِ روهيءَ سان جنهن جو روشن علي اظهر ڪيو.

۹- هر مهل محلِ علي موجود عرش و فرش تي،
 وقت ساڳئي هر صورتِ جلوهِ حسن هر گهر ڪيو.

۱۰- آلِ پنجتن پاڪ عارف معرفت معروف جا،
 طالبانِ تطهير کي تن اهلِ الله اظهر ڪيو.

۱۱- ذات سان همذات ٿيا نورا انا الحق جن هنيا،
 دارِ دڙ نيزن تي سرِ فرقان نشانبر ڪيو.

۱۲- نااميدي ڪئي گهڻن کي آسرو اڳتي رکن،
 اهلِ الله الله جو ديدار هت هر هر ڪيو.

۱۳- ناه ڪجهه پرواه تنهن کي معاملہ محشر سندي،
 هت جنهن کي پنهنجي حوالي ساقيءَ ڪوثر ڪيو.

۱۴- دوبدو ڪله قول ٿيا اڄ دل رنگن رهي وڌي،
 لشڪرِ محمود جان تو واعدہ ويسر ڪيو.

۱۵- امر لامقصود في الدارين الا هو ٿيو،
 انحرافيءَ تي عمل تو وسيلو وپتر ڪيو.

۱۶- دس صورتِ خود پاڻ ۾ پوءِ ائينا ٿولو سڃاڻ،
 غير ڄاڻن بن هم حق ڪيئن مغزِ مظهر ڪيو.

۱۷- اهلِ حق ڪيئن ٿو ڪولائي حق نه جنهن اکين ڏٺو،
 حڪم حاڪم ڪنهن اهڙي محڪوم تي موثر ڪيو.

۱۸- ڪنهن جو ٻانهو ٿو ڪونائي جنهن نه خود سائين ڏٺو،
پيئڻ کائڻ نفس لئي پيدا ڏئي نوڪر ڪيو.

۱۹- جو به صورت محمدي معنيٰ تنهنجي مولا علي،
پنهنجي معنيٰ جي مخالفت پاڻ کي ڪمتر ڪيو.

۲۰- هر عبادت حرج ڪئي بن حب علي احمد نبي،
جنهن نه پسيو پاڻ ۾ ڇا ٿيو جي حج اڪبر ڪيو.

۲۱- محويتِ محبوبيت ماڻي ميثاقي مست ٿيا،
دوست جي ديدن اندر معراج دل ميسر ڪيو.

۲۲- خيال ۾ خود خيال گم ماضي قبل در حال گم،
حال ۾ بيحال گم هم حال دم هيڪر ڪيو.

۲۳- راز ۾ همراز ٿيو شهباز اعجاز علي،
دم نياز و ناز سان پرواز دل پرور ڪيو.

۲۴- هر ضرر ضايع ٿيا بخشيو حسن هڪ سودِ دل،
ڪربلا جي قافلي سان گڏ علي اصغر ڪيو.

۲۵- ”در محمد“ موج مان هٿ ۾ جهليو جهنڊه علي،
پارسي سلمان سان پيوند پنهنجو لشڪر ڪيو.

آمين ثم آمين-

کلام نمبر ۱۹۸

مطلع: قائم کیو قلندر واپار عشق ۱۱
 درس حسن ملايو بازار عشق ۱۱

۱- اکین اندر اوطاقي، رکيو موهن ميثاقي،
 ماثيو وصل فراقی، اعتبار عشق ۱۱

۲- دیدار در جهلیا هن، گفتار گهر ملیا هن،
 نروار نر هلیا هن، رفتار عشق ۱۱

۳- بازار حسن ۱۱گاسون، بر بحر ۱۱ ۱۱گاسون،
 مسجد مندر ۱۱گاسون، دربار عشق ۱۱

۴- مقید مرغ قتیاسون، سٹکن مٹان ستیاسون،
 انکار سان مٹیاسون، اقرار عشق ۱۱

۵- سامهون سخن ۱۱داسون، ۱۱ولن اندر ۱۱داسون،
 بن جستجو لداسون، جنسار عشق ۱۱

۶- عرشن مٹی اڈیا سون، فرشن هیٹان کڈیاسون،
 گل قل سان گڈ گڈیاسون، گلزار عشق ۱۱

۷- پیالا پرت پیون پیاء، بیخود بخود ۱۱یون پیاء،
 دم دم مری جیون پیاء، اسرار عشق ۱۱

۸- پاٹا پنهنجو پلیوسون، دامن سان "در" رلیو سون،
 جهنده علی جهلیوسون، اختیار عشق ۱۱

کلام نمبر ۱۹۹

مطلع: قائم ڪيو ڦلندر، اعتبار عشق جو،
بن جسجتو لدوسون، جنسار عشق جو.

۱- عامن ليکي آکاڻيون، سالڪ و تن سڃاڻيون،
دم دم ٿا دل ۾ ماڻيون، ديدار عشق جو.

۲- نروار ٿي ڪليو آ، گفتار ۾ ٿليو آ،
انڪار سان مليو آ، اقرار عشق جو.

۳- جاني جهولي جهليو آ، هر راز دل ڪليو آ،
هر جا حسن هليو آ، هڪار عشق جو.

۴- خود خيال ٿيو خبر سان، نازڪ وڪر نظر سان،
قائم بنيو ڪسر سان، واپار عشق جو.

۵- ڪربل جو حال حامي، نيزي تي سر ڪلامي،
سردار تي سلامي، سردار عشق جو.

۶- ”دردآن“ پڙهو سڻايو، دل ڏاج ۾ ڳڻايو،
بنده علي بڻايو، اختيار عشق جو.

کلام نمبر ۲۰۰

مطلع: قرب و جایو قرار، گهایو غمزه ابرو.

۱- چشمن جي چوکن سان ڇت اندر چپڪار.

۲- اکين واري امر سان، دل جو دار مدار.

۳- حياءُ حسن هضم ڪيا، عشق نيو اختيار.

۴- فرق فراق وصل جو، وچون ويو ويچار.

۵- ”در محمد“ موهيو، نازن ۾ نروار.

کلام نمبر ۲۰۱

مطلع: قطره اندر گم ٿيو بحر، هر موج مُلڪِ دل مليو
بیرنگ موهن موجود ٿي، رنگ عشق ۾ رَمل رليو.

۱- اعجاز سان همراز ٿيو، ممتاز ناز و نیاز ۾،
شهباز پُر پرواز سان، در مرغِ دل پيهي مليو.

۲- دم خيال دل همحال ٿيا، هر حال هر درجات ۾،
خود ذات موجودات سان، همذات ٿي سڀ سُر سوليو.

۳- محبوبيت معراج ۾، محتاج لا احتياج ٿيو،
ديدن اندر درسِ مليو، هٿ ۾ حسن هر جا جهليو.

۴- ناسوت سان ملڪوت ۾، جبروت مان لاهوت ويو،
باهوت وٽ برقعِ ڍڪي، هاهوت ڏي حاڪم هليو.

۵- دیدار در دربار ٿيو، دلدار ”در محمد“ مليو،
خلعت نوراني خيال ڪئي، دلقات جسماني جليو.

مناجات باقاضي الحاجات

کلام نمبر ۲۰۲

مطلع: قلندر لعل سيوهاڻي، شامل ٿئي شوق شاهانه،
محابه پاڪ پنجن جي، نوازيو ماڳ مردانه.

۱- هجن حسنين جن حامي، کلي رهوار رندان،
رهي سڪ آل سيد جي، بجا ٿئي حق مريدانه.

۲- سچاڻا راز روحاني، کلي خود خيال خاصانه،
امر من عرف جو سمجهي، ماڻيان معراج ميرانه.

۳- حڪم پير مغان موجب، ملهائين سير سلطانه،
ملي معشوق عاشق سان، ڪيو آ عشق عريان.

۴- وهاريو ڪول قدمن جي، قرب ڪريو ڪريمانه،
سنيالو سگ پنهنجي در جو، مڃو گفته غريانه.

۵- ڪيو شامل شهيدن ۾ پياريو پاڪ پٺمانه،
حسن محفل ۾ ”در محمد“ ماڻي درجه دليرانه.

آمين ثم آمين-

مناجات با قاضي الحاجات

ڪلام نمبر ۲۰۳

مطلع: قلندر پاڪ پيوند ٿي، خلاصه خاندانه ۾،
عشاقن سان رنگ و بيرنگ، هجو هر آستانه ۾.

۱- حسن شهباز جي صورت، ڏسن اعجاز ۾ اڪيون،
معنيٰ مجنون ليليٰ جان، ملي دم عاشقانه ۾.

۲- پسي پرتون پتنگ پڇليا، رهيا هم جنس جلوه ۾،
سڃاڻي خود بنيا بيخود، حسن شعله شھانه ۾.

۳- عاشق معشوق جي صورت، فقط جسمي جدا آهي،
قلب بلبل ڪونهي گل کان، علحده اشيانه ۾.

۴- محو معشوق دل اندر، عاشق جو عشق ديدن سان،
ملي امداد اڪين کان، خيالاتي خزانه ۾.

۵- محابي پاڪ پنجنن جي، ملي رتبہ رندن وارو،
ڳنڍيو دل ”در محمد“ سان، ناهي دانش ديوانه ۾.

کلام نمبر ۲۰۴

مطلع: کڏهن سکون ٿا، کڏهن لکون ٿا، کڏهن لکيل پيا لکيون

۱۔ ساقی کوثر سُرک پیاریو، نینهن نشی ۾ خیال خماریو،
چاشان حسن عاشق چکیون.

۲۔ غمزہ ابرو غازی گھایا، پیکان مزگان پیوند پایا،
کولیون حُسن اندر اکیون.

۳۔ عشق حسن ٿیا هم اوطاقي، عاشق ڄاتي مام میثاقي،
رمزان روح رهبر رکیون.

۴۔ کیو ”در محمد“ ثابت، ساڳي صورت حیدر ثابت،
ملک معنی جو پیا پرکیون.

کلام نمبر ۲۰۵

مطلع: کري قرب قلندر لعل مليو، درسن حسن علي هر حال مليو

۱- ملنگ محويتي مخمور رهيا، ماڻي موجوديت منصور رهيا،
حسن محفل ۾ منظور رهيا، از فراق وصل قرب کمال مليو.

۲- مليا طلب ۾ بامطلوب طالب، غلبي غير مٿان ٿيا غازي غالب،
آڏيا عرشنون اڳي کيري پنهنجا قالب، جڏهن جلوه حسن جمال مليو.

۳- موتو مرد مري موجود جيا، داخل منجه منزل مقصود ٿيا،
پيوند پاڪ مقام محمود پيا، همدم حسن رهيو محبت مال مليو.

۴- عشق عشاقن ۾ ٿيو اوطاقي. فنا في الله بنيا بقا بالله باقي،
صوفن سير کيا آنفس و آفاقي. روي راز کليا خود خيال مليو.

۵- ساقي سرڪ پياري پُر خمار کيو، نيبه نينهن نصير نروار کيو،
ديدن ”در محمد“ ديدار کيو، دل ۾ ذوق حسن ذوالجلال مليو.

آمين ثم آمين

کلام نمبر ۲۰۶

مطلع: کونھي ڪاٿي سوا تنهنجي محمد مير اهڙو ٻيو،
مگر مولا علي عاشق تنهنجي تصوير جهڙو ٻيو.

۱- تنهنجو رخ لعل لاثاني، نوان نشان نين جا،
منو ٻولڻ لب وارو، کونھي تفسير اهڙو ٻيو.

۲- جگر ۾ جھير پرون جا، نه مت شمشير ڪا اهڙي،
تنهنجي پنشن مثل پيارا، کونھي ڪو تير اهڙو ٻيو.

۳- زلف تنهنجا اڏيل ڦاهيون، ڏسي ڦاٿا عاشق ازخود،
عجب تاثير تن ۾ آ، کونھي زنجير اهڙو ٻيو.

۴- اجازت ڏي پيان پاڻي، چوسي چاهِ ذقن وارو،
ڦٽيل دل لئي مثل دلبر، کونھي اڪسير اهڙو ٻيو.

۵- لکين دردي ويا گذري آجان موجود لک آھن،
مگر هن ”در محمد“ جان، کونھي دلگير اهڙو ٻيو.

ڪلام نمبر ۲۰۷

مطلع:

ڪوئي ليکي يا ناليڪي، آهيون لڪ لعل جي ليکي،
محمد مهدي آخر اول لچپال جي ليکي.

۱-

آهيون موجود ماضيءَ ۾، قبل سان قال جي ليکي،
حاضر هر حال ۾ ناظر، خدائي خيال جي ليکي.

۲-

بنيو آ الف نقطه مان، الف مد دال جي ليکي،
مليو آ ميم ري پاران، چنين زي ذال جي ليکي.

۳-

رهيو محڪوم خود حاڪم، حڪم اعمال جي ليکي،
جواب مختلف صورت معنيٰ هڪ سوال جي ليکي.

۴-

بره بنده علي بنديا، عجب اجلال جي ليکي،
چڻي چشمن ڪٺا قيدي، لڪو خون خال جي ليکي.

۵-

مڙئي مستانه محفل ۾ درد قمال جي ليکي،
لکين ”دردان“ ديوانه، وصل و وصال جي ليکي.

ڪلام نمبر ۲۰۸

مطلع: ڪيون سير پيا پنهنجي پورن سان،
گڏ مولاڻن مخمورن سان.

۱- ڪڏهن ملڪ ساري جا مالڪ ڌڻي،
ڪڏهن پينو ٿي پنون پنج ڪڻي،
اها ڳالهه اسان کي ويئي وڻي،
ڪڏهن سک ۾ رهون ڪڏهن سورن سان.

۲- رهون رمز روحي سان هر رنگ ۾،
ڪڏهن فلڪ مٿان، ڪڏهن جهر جهنگ ۾،
نچون نانگا ٿي ڪڏهن لنگ ۾،
ڪڏهن پوش پهريل گستورن سان.

۳- ڪڏهن مسجد ۾ ڪڏهن بتخانه،
آهيون ڪڏهن مڪان ڪڏهن مٿخانه،
ڪڏهن بازار ۾ ڪڏهن ويرانه،
رهون موهن جي مذڪورن سان.

۴- هر جاءِ حسن شهباز ڏسيون،
اعجاز جو ناز نياز ڏسيون،
”در محمد“ ۾ دمساز ڏسيون،
پيا ٿا گڏجي گهاريون گهورن سان.

ڪلام نمبر ۲۰۹

مطلع: ڪٿي نازڪ نيٺ نهار سڄڻ، تنهنجي درسن جي درڪار سڄڻ.

۱- تنهنجي حسن شريف حيران ڪيو، دمديد سعيد ديوان ڪيو،
من محبت پاڪستان ڪيو، هاڻي ماڻن ساڻن نه مار سڄڻ.

۲- جنهن ڏينهن تو سان دل دوست اڙي، ويو سوز گداز ۾ خون سڙي،
رڻيل رمز روحاني نيٺ پڙي، دل ناز ڪيئي نروار سڄڻ.

۳- تنهنجي نينهن نواب حجاب ڀڳا، تو سان ازلي پيوند پيچ لڳا،
ڪونهي طالب جو توڻ توه ٿڳا، پياري جام وصل جو جيار سڄڻ.

۴- ٿيندائڪ نيت جانڪ اثر، ناهي عام ڪي عشق جي خاص خبر،
ماڻهو ڪيئن به چون تون مٺ نه نظر، ڏئي پيار وري نه ڌڪار سڄڻ.

۵- عاشق عشق مجاز مان چوٽ چڙهيا، حسن حقيقت ۾ انالحق گيت پڙهيا،
رچي لعل ٿيا درقرب ڪڙهيا، ڪيا ساڳي سر ديدار سڄڻ.

۶- ”در محمد“ سان مل يار سدا، سگهڙو ڏيار بره جا بهار سدا،
دل اندر ڏيکار ديدار سدا، سڪ پاڪ ڪري دم پار سڄڻ.

آمين ثم آمين

کلام نمبر ۲۱۰

مطلع: کیوں خیال حسن شہباز، دمن پرواز کیا

۱۔ عرش کان اگتی عاشق اڈریا، مائی ملک دراز الا انداز کیا۔

۲۔ دیدان دلبر اندر آجاریا، نانگا ناز نیاز موہی ممتاز کیا۔

۳۔ روحی رتبہ عشق عنایت، صاحب سوزگداز: حسن ہمراز کیا۔

۴۔ بیرنگ بیپرواہ بہادر، نسینگ نینہن نواز: عرض پرداز کیا۔

۵۔ ”در محمد“ محل منور، عشق علی اعجاز: چٹا چوباز کیا۔

ڪلام نمبر ۲۱۱

مطلع: گلشن حسن ڪليو، گلڦام مليو، درسن دل ڏيڏن ۾ دوام مليو

۱۔ انگ ازل ابد عشق اعجاز رڳو، آغاز سان هر انجام پڳو،
قبل ماضيءَ ڇو پهريو حال وڳو، شغل شاه حسن صبح شام مليو.

۲۔ طالب مولیٰ ترڪ وجود ڪيو، هر وجود ۾ پاڻ موجود ڪيو،
محبت مرشد لا مقصود ڪيو، هٿئون حيدر جاذب جام مليو.

۳۔ ملنگ محله اطمینان آڏيو، گر گهر ۾ گڏيو هر دوجهان ڇڏيو،
سخي سائل کي سلطان سڏيو، مسکن محفل حسن مدام مليو.

۴۔ اڳ عام علم جا اڀاڻپ چئي، صادر عقل نوراً ساڻ سڃاڻپ ٿئي،
پنهنجي صورت پاڻ سڃاڻپ ڪئي، مالڪ معنيٰ عشق امام مليو.

۵۔ گڏ ”در محمد“ در لعل ڪيو، پايو حسن جمال جلال ليو،
نظر ناز خماريو خيال ڪيو، سرڪام اندر اقدام مليو.

کلام نمبر ۲۱۲

مطلع: لشکر علي کي روبرو، فرمان شاه شاهان مليو
حاضر سپاهيءَ ۾ لقب، سلطان پاڪستان مليو.

۱- محبوب عاشق ۾ محو، معراج جسماني ملهيو،
زيرِ قدم شاهِ ام، کرسی عرش آسمان مليو.

۲- عملي امر شاهِ شهيدان، شان شهدا ۾ ٿيو،
گهر ٻار سر ثابت ڪري، خود قرب ۾ قربان مليو.

۳- خود خيال ۾ بيخود رهڻ، اسم و جسم وسري وڃڻ،
در محويت محبوبيت، مثل شمع پروان مليو.

۴- نقطہ ننگ کيو غين کي، خود گم رهيو ٻيئي عين هڪ،
مصدق مورت معنوي، صورت اندر سلطان مليو.

۵- دامن علي ۾ ”در محمد“ لعل مڙهيو موج مان،
هر فوج رادر اوج دل، سڪ سوز جو سامان مليو.

کلام نمبر ۲۱۳

مطلع: لعلن سان پويو لعل خود، ميرو مٿيو پيل مندر ۾،
محبوبيت محبت ڪيو، منظور ناظر نظر ۾.

۱۔ قائم قلندر قول ڪيو، ڪوئي ڪنجڪ ۾ ڪول ڪيو،
گڏ ڪل ڪٽنب ڪچڪول ڪيو، قابو ڪڙيو خود ڪمر ۾.

۲۔ مرشد ملائي مام دل، طالب ملهائي ڪام دل،
حيدر علي انعام دل، بخشيو قرب سان قبر ۾.

۳۔ گنجي گڏي گر سان گڏي، مورت مان ٿي صو وڌي،
معراج سان مڌڪر سڏي، شاه شاهان شبقدر ۾.

۴۔ بيجان مان جاندار جيئن، ماديءَ مان نر نروار تيئن،
هٿ حيدر ڪرار هيئن، لوح و قلم ڪل امر ۾.

۵۔ جيءَ ۾ جهليو جهنڊه علي، از خود آيو حر وٽ هلي،
مقبول پئي دعوت دلي، رهبر رهيو ”در“ اندر ۾.

ڪلام نمبر ۲۱۴

مطلع: لائق مَلهيا اڻ لائق ۾ ذات صفات ڏي قربون ڪاهيو

۱- صورت معنيٰ ملي وحدت ٿي، دل جي دستن دوئي کي ڊاهيو.

۲- هڪ سڃاڻي هڪ ٿيا سي، عشق جا پائر ڪاڻي آهيو.

۳- ڦاڙڪروني اڏڪرڪم سان، يار سڳي کي سک ۾ ساهيو.

۴- خيال شهنشہ تخت قلبگه، رنگ روحاني نه ٻه ناهيو.

۵- بنده علي سان ”در محمد“، برحق نازڪ نينهن ناهيو.

ڪلام نمبر ۲۱۵

نوٽ: هي ڪلام مست فقير (اول) جو آهي.

مطلع: ماڙيچن جي محبت آهي مونکي واه وڻي
ميلج محب مولا پرور پاڪ ڏئي.

۱- ابر جان اڪڙيو وسن، واديون وره وهن،
پلپل پنڀيون ڀرتئون تن جي پھ ۾ پڇن
سوز فراقن ساڙي، ڪيو پڻ مال پڻي

۲- اٿم اميدون آسون اڳڻ آهي مون ايندا.
نذر نهوڙيل نينهن جي ورتيون نال نيندا.
چوري ڇڏيندا ڇاڪڻون سانگي سنيها سڻي

۳- ڪيم شڪرانه شاديون قاصد آيم ڪهي
ڏک ڏمر ميان عمر ويا لحظي منجه لهي
خطرڙو خوشيءَ جو خاطو ڪوليو جڏهن ڪڍي.

۴- دل کان دُور ٿيا درد مڙهي ”در محمد“
حامي هوت ٿيو مرسل مير محمد
دوست ڏني دلداري آڻي گهوت گهڻي.

ڪلام نمبر ۲۱۶

مطلع: مام پُرجھيندا محال، مَن اندر جن ناه محبت

۱- بيرنگ جا رنگ ۾ اشارہ، رند سمجھن ٿا بحال،
موليٰ علي جي عشق سان، ماڻن منجهڻي جلوه جمال،
غرق ٿيا در روي رغبت.

۲- امرو نهي ٻئي ٿيا ترڪ، وسريا صرف نحو و ماه سال،
ماضي قبل جو قال رد ٿيو، حال سان توڪل ڪمال،
شوق جا پين شربت.

۳- قائل ڪشف و ڪرامت، محض آ مخنث مثال،
درد و فراق و دوست ريءَ، چڪندو ڪڏهن ذوقِ وصال،
راز کوليو عشق البت.

۴- محبوب جي ميدان ۾، آهي فقط سر جو سوال،
بازي بره غازي کٽن، راضي مٿن جاذب جلال،
کڻن کلي تن پرت پرت.

۵- روشن رهي دل ”در محمد“، نياز ۾ ره نت نهال،
بنده علي جي عشق سان، پيوند جنهن جو پاڪ خيال،
سمجھ تن جي صاف صحبت.

ڪلام نمبر ۲۱۷

مطلع: مارو مليا منٺار، هر جا هليون وصل وادايون

۱۔ حسن پسائي من موهيائون، ملڪيت دل جي ڊوهيائون،
نيٺ لڳا نروار، جوڙي وينا جيءَ ۾ جايون.

۲۔ ڪاجا ڪن ۾ ڳاله ڪيائون، رمز روحيءَ جو راز ونڊيائون،
عشق ڏنا اعتبار، بيرنگ بازيون رنگ ۾ آيون.

۳۔ سڪ جي سرڪي ساقِيءَ پياري، ناز نياز سان ڏيئي ڏيڪاري،
ماڻيا خيال خمار، بيخوديءَ ۾ خود ٿا پانيون.

۴۔ اسم جسم جي وسري حد وٺي، ”در محمد“ دل پيوند ڪئي،
جهنڊه علي سردار، بنده علي جا ڳڻ پيا ڳايون.

آمين ثم آمين

شعر نمبر ۲۱۸

طرح ڏنل سيد علي شاه سائين

- مطلع: محابه عشق جي ساقي سگهو شراب ملي
خمار خيال بجلوه جذب جناب ملي.
- ۱- ساقي سائل کي سڪ مان ساغر سيراب ملي،
نئون نئون نشو جنهن جو پيو شامل شتاب ملي.
- ۲- شاهي حسن هميشه کولي نقاب ملي،
رتن ۾ دل نه راضي دم ۾ همركاب ملي.
- ۳- صورت سامهون جا مورت لهي حجاب ملي،
سياهيءَ مان سفيدي نقطهءِ نياب ملي.
- ۴- نين جي ناز سان نياز نواب ملي،
چوسڻ ۾ ذقن مان اڃايل کي آب ملي.
- ۵- درد هن مار زلف بدل القاب ملي،
بلبل چهن ۾ جيئن گل گلاب ملي.
- ۶- دل جي مرغ جو دم دم ڪپيل ڪباب ملي،
لقمه عقاب عينان بي حساب ملي.

- ۷- صورت سان جڏهن معنيٰ سندو مهتاب ملي،
مصور وجود با مصداق آفتاب ملي.
- ۸- شاه شهيدان جو سر سر انتخاب ملي،
آواز انا الحق سان روي رباب ملي.
- ۹- اختيار عام اڳيان خاصو خطاب ملي،
پروان پيرسن سان شمع شتاب ملي.
- ۱۰- طالب مولیٰ مذكر ۾ نه انقلاب ملي،
مخمور دم بيخود سان نٿو عذاب ملي.
- ۱۱- مخبر بخیال خضريٰ تعبير خواب ملي،
بنده علي ٿئي هڪ جيئن آب و حباب ملي.
- ۱۲- ”در“ جي مدعا جو دل ۾ جلد جواب ملي،
من عرف جي علم جو قدسي ڪتاب ملي.

ڪلام نمبر ۲۱۹

مطلع: محفل محبوب ۾ يارو، عشاقن کي اچڻ گهرجي،
حسن جي شعاع ۾ هڪدم، پتنگن جان پچڻ گهرجي.

۱- مَچو مَن عرف جو فرمان، سڃاڻو سر پنهنجي سر مان،
فخر فرعون هر هر مان، انهيءَ بڪَ مان بچڻ گهرجي.

۲- بره بيرنگ بيچوني، حيرت ۾ هُج طالب تون ني،
چڏي پيا رنگ گونا گوني، روهي رنگ ۾ رچڻ گهرجي.

۳- زباني ذڪر پيو ڳائين. فڪر سان دل نشو لائين،
چوريون چسڪا کومڻ کائين، مز ۾ چو مچڻ گهرجي.

۴- رڳو ره حال ۾ راضي، نه ڳڻتي ڳڻ قبل ماضي،
مهڻا ڏين مر ملا قاضي، نانگو ٿي نر نچڻ گهرجي.

۵- ماڻهو جن ”در محمد“ ۾، اُهي ٿيا احد احمد ۾،
غازن جو گشت هر حد ۾، نه گپ گچ ۾ گچڻ گهرجي.

کلام نمبر ۲۲۰

مطلع: محفل محبوب ۾، منظور ٿي مجرم مليو،
عشق جو احسان ٿيو، انسانيت جو دم مليو.

۱- اوچتو اونداھ ۾، شاھ حسن جو شرم مليو،
صورتِ لاعلم اندر، معنوي معلم مليو.

۲- برہ بخشش ۾ مخاطب، ساڻ متکلم مليو،
مرتبہ معصوميت ۾، لازمي ملزم مليو.

۳- شوق جو شهباز مرغ، دل اندر محکم مليو،
عشق جو اعجاز ٿيو، قطره ۾ کل قلزم مليو.

۴- هر صورت سان هڪ معنيٰ ۾، حال جو محرم مليو،
يا نصارا يا يهودي يا هندو مسلم مليو.

۵- ”در محمد“ لعل در، دامن علي اعظم مليو،
رشتہء روحانيت ۾ هر مٿيو همدم مليو.

ڪلام نمبر ۲۲۱

مطلع: محبوب ساڻ مس مس، اڪيون اٿئون اڙايون،
صورت وڻي ٿي دل ڪي، هرگز نه منهن مٽايون.

۱- عاشق مليا حسن سان خير جي جنگ ڪٿايون،
ماڻن پيا موج مخفي، ظاهر سائل سڏايون.

۲- گادي نشين ها سون، گوشه نشين ٿياسون،
گم نام ٿي گهمڻ سان، ٿا لوڪ آزمايون.

۳- راز اعجاز پرجهن، عارف بالله عشق،
دانشمندن جي اڳيان، چريو پيا چوايون.

۴- معشوق جڏهن مليو مڙني تي ٿياسي عاشق،
عشق و حسن جي هٿ ۾، بيخود خودي نه پايون.

۵- دل ساڻ ”در محمد“ مهدي مليو مقرر،
جنهن رمز ۾ رهائي، پيا ٿا عجب پرايون.

آمين ثم آمين

کلام نمبر ۲۲۲

مطلع:

محبوب ملیو مُرکي، اچ شوق سان شهر ۾،
نازڪ خيال ناظر، منظور ٿيو نظر ۾.

۱-

موجود حق مدامي، مقصود ٿيو تقامي،
هر وقت هم ڪلامي، دلدار دل اندر ۾.

۲-

وَنديون وروه وحدت، مقبول قرب ڪثرت،
هي ٿوري حسن خدمت، ائي گهڻي اثر ۾.

۳-

ڏٺي پيار سان پرولي، جانب وهاريو جهولي،
لوڏي ڏنائين لولي، پينگهو رکي پڌر ۾.

۴-

من ۾ مليا مٿخانہ، پلپل پيون پٿمانہ،
ديدن سندا ديوانہ، ٿيا بيخبر خبر ۾.

۵-

دامن علي ۾ احمد پرتون ملايو پيوند،
دل ساڻ ”در محمد“ مليو پهرين پهر ۾.

کلام نمبر ۲۲۳

مطلع: محبوب جو دل ۾ مڪان مليو، حسن محفل جو ميدان مليو

۱- شهباز علي پرواز ڪيو، پرواز اندر آواز ڪيو،
اعجاز علي همراز ڪيو، فرمانروا قربان مليو.

۲- خوش خير محمد لعل ڏٺم، ڏم ظفر علي مالا مال ڏٺم،
خود خيال محودر حال ڏٺم، دربان اندر سلطان مليو.

۳- مليو محبت ۾ اعتبار علي، پهلوان ٿيو اختيار علي،
نروار رهيو جنسار علي، حسن شعاع اندر پروان مليو.

۴- گفتار ٻڌي مستان بنيم، ديدار پسي سبحان چيم،
اظهار دلي ديوان ڪيم، رفتار اندر نيشان مليو.

۵- ڪليا بنده علي جا باغ دلي، روشن راز علي ۾ چراغ دلي،
دويا ورق الخيال سان داغ دلي، هر همدل کي مٿان مليو.

۶- بازار حسن ۾ يار مليو، صورت معنيٰ جو سينگار مليو،
هڪ حڪم هٿان مڱڻهار مليو، "دردان" اندر دوکان مليو.

کلام نمبر ۲۲۴

مطلع:

محبوب جو معراج لئي، هڪ پل اندر پرواز ٿيو،
گلشير دستِ شير سان، درشب قدر شهباز ٿيو.

۱- رخ لعل محمد موهيو، اکين ڏٺو انعام دل،
هر عاشق روشن قلب، در محويت ممتاز ٿيو.

۲- طالب مولا غالب رهيا، خير جي جنگ اڪبر کٽي،
معراج ماڻن خير، هڪ خبر هر اغماز ٿيو.

۳- محفل حسن همدم هجي، هر حال ۾ خود خيال سان،
اربع اڳيان هر راز ۾، حصيدار هڪ همراز ٿيو.

۴- محبوبيت مقصد لڌا، دل عشق جي امداد سان،
شوق حسن ۾ روز شب، شامل نياز ناز ٿيو.

۵- ساقي پياري سرڪ هڪ، هڪ محل مان هڪ مهل ۾،
از خود خوديءَ سان بيخودي، خود عشق جو آواز ٿيو.

۶- سودا لکين دم دم لکين، گم فرق ويسر ياد جو،
بازر سکر وحدت وڪر، هڪ هڪ اکر انداز ٿيو.

۷- دل دل هٿين هر هڪ رکي، دل دل هٿين حيدر علي،
بيھڻ هلڻ جاڳڻ سمهڻ، انجام سان آغاز ٿيو.

۸- هر رنگ اندر باطن بره، ظاهر ذم وار ڪيا،
صورت هڪا رتب جدا، چرچو حسن چوباز ٿيو.

۹- ”در محمد“ دلشاد سان، هٿ ۾ جهليو جهنڊه علي،
لشکر فقر فخري مٿان، سايه اندر اعجاز ٿيو.

آمين ثم آمين

کلام نمبر ۲۲۵

مطلع: محبوب عاشق سان ملیو، چئي ڏي پڙهو مُطرب ڀلي،
جوڳي مثل گهر گهر گهمي، احوال ڪر مخفي جلي.

۱- همدم رهيا همدل هڙئي، خود خيال ۾ پائي گلي،
پير مغان پڪ لب سان خود جنس ۾ هر دل ملي.

۲- قلبي روهي جي سير ڏئي، اخفا خفيءَ ۾ تل ٿلي،
مصدق شمس الحق مليو، نفسي سريءَ ۾ ڪل ڪلي.

۳- مضمون محبت جو لکي، مجنون سان ليلي ڊلي،
صادق صبح مڪمل خبر، روح القدس ساري سَلي.

۴- صورت اندر معنيٰ محو، در عين دل مُصور رلي،
محلہ محمد لعل ۾، ٿيو شمع جان پروان جلي.

۵- خود خيال صفي الله ۾، ساڳي صورت دامن علي،
پيوند ”در محمد“ رهي، خوشدل بنيو هر جا هلي.

آمين ثم آمين

ڪلام نمبر ۲۲۶

مطلع: محبوب جي خود مختياري آ، البت عاشقن کي اختياري آ

۱- اختياري سان بي اختيار رهن، عاشق عشق اندر اسرار لهن،
بره بار سخي سردار سهن، تن تار سڪي صبر واري آ.

۲- جذبو عشق رهيو جن ۾ جاذب، بنيو هر هڪ سو سوليءَ جو صاحب،
جن جو روح رهيو حسن سان راغب، ڪسڻ تن لئي قرب قراري آ.

۳- عاشق حسن هميشه حيات رهيا، موتو مرد نه مور ممات رهيا،
سلمان مثل ساڳي ذات رهيا، دل جن جي عشق اجاري آ.

۴- پنچپاڪ رهيا اندر اوطاقي، مليو محبت سان موهن ميثاقي،
فرق فراق تڙيا وصل بره باقي، محفل مرشد ۾ سنگت ساري آ.

۵- ”در محمد“ بنيو بنده علي، مصداق قنبر ڪئي دل تسلي،
جاڳيو نينهن نشو مخفي و جلي، ساقي صفي الله پڪ پياري آ.

- آمين ثم آمين

کلام نمبر ۲۲۷

مطلع: محبت ۾ موجود، یار ملائی پنهنجي مرضي

۱۔ طالب مولا تارک هر رنگ، سچڻ بنا بي سود،
عاليٰ عهدا عرشي عرضي.

۲۔ باغ حسن جا مالهي ٿياسون، لائق لامحدود،
قرب ڪريم جا آهيون قرضي،

۳۔ صورت سڃاتي سجدہ اندر، ساجد ٿيا مسجود،
بيخود بنيو گم خود غرضي.

۴۔ ”در محمد“ بنده علي جو، عاشق لامقصود،
فقر فخري فرمان فرضي.

کلام نمبر ۲۲۸

مطلع: محبت ۾ مشتاق، ڪيو آ يار اسان کي

۱- هڪ صورت جا عاشق لاهند، اکين لاءِ عشاق،
ڪيو آ يار اسان کي.

۲- اول آخر ملڪ حسن ۾، وچ وصال فراق،
ڪيو آ يار اسان کي.

۳- بحر بره ۾ تار ترون پيا، ڪڏهن استغراق،
ڪيو آ يار اسان کي.

۴- عشق اعليٰ اڪسير علي جو، زهر لئي ترياق،
ڪيو آ يار اسان کي.

۵- ”در محمد“ مرشد مليو، محبوبي مصداق،
ڪيو آ يار اسان کي.

کلام نمبر ۲۲۹ تتبع ساڳي

مطلع: محبت ۾ موجود، ڪيو آ يار اسان کي

۱- قصد قائم دل جو دل ۾، قاصد لئي مقصود،
ڪيو آ يار اسان کي.

۲- محفل موهن ڳايون وڄايون، سازن ساڻ سرود،
ڪيو آ يار اسان کي.

۳- اسم جسم سان ٻاهر پهڪئون. اندر عدم وجود،
ڪيو آ يار اسان کي

۴- خير و شر ۾ نيڪ و بد سان، ضرر منجهان سود،
ڪيو آ يار اسان کي.

۵- ”در محمد“ مام ملائي، درد ڏئي خوشنود،
ڪيو آ يار اسان کي.

ڪلام نمبر ۲۳۰ تبه ساڳي

مطلع: محبت ۾ مخمور، ڪيو آ يار اسان کي

۱- حسن همدم حاضر ناظر، نظر ۾ منظور،
ڪيو آ يار اسان کي.

۲- ناز نينان سان نينهن نباهيو، هر دم منجه حضور،
ڪيو آ يار اسان کي.

۳- فڪر فنا گم ذکر بقا ۾، ذاڪر جو مذڪور،
ڪيو آ يار اسان کي.

۴- اندر ٻاهر عرش فرش تي، هر محله مسرور،
ڪيو آ يار اسان کي.

۵- ”در محمد“ مهدي مليو، بره اندر ڀرپور،
ڪيو آ يار اسان کي.

کلام نمبر ۲۳۱ تتبع ساڳي

مطلع: محبت ۾ ممتاز، ڪيو آ يار اسان کي

۱۔ اکين اڏيو محله دل جو، روحاني رنگساز،
ڪيو آ يار اسان کي.

۲۔ مرغ عشق جو جهٽ پٽ جهٽيو، شوق حسن شهباز،
ڪيو آ يار اسان کي.

۳۔ خيال آزاد رهيو دم دل کان، مقيد زلف دراز،
ڪيو آ يار اسان کي.

۴۔ ڪڏهن سلطان ڪڏهن سپاهي، ڪڏهن عرض پرداز،
ڪيو آ يار اسان کي.

۵۔ بنده علي سان ”در محمد“، راز اندر همراز،
ڪيو آ يار اسان کي.

کلام نمبر ۲۳۲

مطلع: مخفیء مان مشہود، آیو اللہ انسان ۾

۱۔ فی انفسکم قول قرآنی، وارث اندر وجود،
فہم رکو فرمان ۾۔

۲۔ معشوق حسن محفل سان، منجہ محل محمود،
عاشق عشق امان ۾۔

۳۔ اڻ گھریا ڳڻ ڳڻ کان ٻاھر، عشق کیو آسود،
احسان ٿیا احسان ۾۔

۴۔ بقا باللہ بنیا تارک طالب، نفیء کیا نابود،
اثباتی عنوان ۾۔

۵۔ بندہ علی سان بلکل ملیل، دانشمند موجود،
”در محمد“ دیوان ۾۔

کلام نمبر ۲۳۳

مطلع: مرشد علي طلب تنهنجي، ملهيو ملڪ مطلوبيت،
خود خيال ۾ همحال ٿيو، دم محويت محبوبيت.

۱- ارشاد سان امداد ٿيو، آباد استعداد ٿيو،
مذڪور وسريل ياد ٿيو، مخمور ڪيو مقبوليت.

۲- قاصد مليو مقصود سان، وحدت وصال وجود سان،
مرهيو حسن موجود سان، در معرفت موجوديت.

۳- دل خاص ڪانهي عام ۾، حظ عشق جو انعام ۾،
آرام بي آرام ۾، رمل ڪيو رنگ روحيت.

۴- دم پاڪ پيغمبر بنيو، هر خبر ۾ مخبر بنيو،
خود خالق اڪبر بنيو، ماڻائي عشق الوهيت.

۵- ”در“ دان حسن جو هل هليو، فوج فقر خوشدل ڪليو،
بنده علي برحق مليو، در محله محموديت.

ڪلام نمبر ۲۳۴

مطلع: مرشد واري مام، لونءَ لونءَ ۾ نئون نئون رنگ لاتو

۱۔ ساقي ڪوثر پياري سُرڪي، صورت معنيٰ مليا مُرڪي،
اڪين جو انعام، اڪين ڏسي دل ساڻ سڃاتو.

۲۔ صحيح نماز نيئن سان سچ ۾، حج اڪبر ٿيو ابرن وچ ۾،
اڏيو عشق امام، هر طرف کان حسن جو حاو.

۳۔ دام زلف ڏي دل خود ڪاهيو، نينهن نيئن نروار ٺاهيو،
نفي ٿيو ننگ نام، اثباتي ڪيو نيٺ ناتو.

۴۔ هر هڪ طالب تاج حسن جو، ماڻي ڪو معراج حسن جو،
ڪونه هڻي پيو هام، حسن ڪيو هٿ هر هڪ کاتو.

۵۔ ”در محمد“ موج مچائي، بحر روهي ۾ فوج رچائي،
محويت جو مدام، لهر لهر سان پيوند پاتو.

کلام نمبر ۲۳۵

مطلع: مطلوب خود مختیار سان، طالب ملیا اختیار ۾،
هر امر مرشد شد ادا، از طالبان اظهار ۾.

۱- من عرف ساڳي سر ٿيا، موتو مري جئري جيا،
تن ٻول اذني ٻوليا، بيخود خودي خمار ۾.

۲- کامل ڪڏي ڪُندا رهيا، رنگ عشق جا رسندا رهيا،
عاشق حسن هسندا رهيا، سوليءَ توڙي سنگسار ۾.

۳- قادر بهر قدر و قضاء، ته به طلب ڪن روهي رضا،
ملها درد درجاتي مزا، هرهڪ بره بیمار ۾.

۴- نين نظر نروار سان، درسن رليا دیدار سان،
دل ڪئي وحدت واپار سان، بيشڪ حسن بازار ۾.

۵- دم گهور "در محمد" مٿون، مليو اسم حق حيدر هٿون،
بنده علي بخشيو اٿئون، دل جو نشو دیدار ۾.

ڪلام نمبر ۲۳۶

مطلع: مطلوب طالب ۾ طلب سان، محو ٿي مليو اچي،
گفتار ۾ رفتار ۾، خمار دل ڪليو اچي.

۱- رب عرب روشن مليو، گويا بلبل و گلشن مليو،
دل سان ائين درس مليو، شمر ۾ پتنگ جليو اچي.

۲- اکين اڳيان احتياج ۾، ڪشته قلب ٿيو ڪاج ۾،
سائل سندو سرتاج ۾، معراج دل ملهيو اچي.

۳- اعجاز ٿيو اغماز سان، همراز ناز و نياز سان،
شاغل مرغ شهباز سان، پرواز ۾ پليو اچي.

۴- احسان شه مردان ٿيو، هر ملڪ پاڪستان ٿيو،
دل خست جو درمان ٿيو، مهدي تخت مليو اچي.

۵- ”در لعل“ در دامن علي، محفل حسن ڪئي منجلي،
لشڪر فقر هڙئين هلي، سڪ جو قصو سليو اچي.

ڪلام نمبر ۲۳۷

مطلع: معراج دل ماڻايو، اکين انعام اندر،
آغاز راز روحي، آيو انجام اندر.

۱- روحڪ روحي جو فرمان، مصداق شمع پروان،
مرشد ملهائون موجان، قلبي قيام اندر.

۲- عاشق رهيو اوطاقي، محبوب ٿيو ملاقي،
سائل نواز ساقي، مستيءَ مدام اندر.

۳- خود خيال ۾ خداوند، پاڪيزگي جا پابند،
خاصن جا خاص خاوند، عزت نه عام اندر.

۴- معنيٰ سان هم ڪلاسي، صورت اندر اداسي،
پلپل پرت پياسي، مهدي امام اندر.

۵- دامن علي ۾ دیدان، مليو ملهائون عيدان،
پرتئون پسايون ”دردان“، مورت جي مام اندر.

کلام نمبر ۲۳۸

مطلع:

معني حسن محو ٿي، احوال عشق ۾،
صورت اندر سمايو، خود خيال عشق ۾.

۱-

مليو حسن جمالي، اجلال ڪئي ڪمالي،
ٿيو باه سان بحالي، لنگ لعل عشق ۾.

۲-

معشوق مهرباني، عاشق اندر عياني،
معراج ٿيو روحاني، اقبال عشق ۾.

۳-

ڪي ناز ۽ پون پيا، ڪي نياز ۾ نون پيا،
ماضي قبل چون پيا، هر حال عشق ۾.

۴-

”در محمد“ سيبايو، جهنده علي جو ساير،
بنده علي اگهايو، هر سوال عشق ۾.

ڪلام نمبر ۲۳۹

مطلع: معشوق عاشق کي گهرايو، عشق جي دربار ۾،
 ناگه نشو نروار ٿيو، درسن مليو ديدار ۾.

۱- نين نظرسان دل لٽي، دم محو ٿيو مهدار ۾،
 عاشق سمايو عشق سان، معشوق خود مختيار ۾.

۲- طاقت زبان ڪانهي ڪري، مخفي قصو اظهار ۾،
 سالڪ سڃاڻن حال دل، جن جو دخل اسرار ۾.

۳- معروف عارف کي آڻايو، معرفت مڱهار ۾،
 قربان قدمن تان رهيو، ڪامل عقل اختيار ۾.

۴- سو دو سرن جو ساب پيو، اعتبار جي بازار ۾،
 بهره بره برپا ٿيو، وحدانيت وهنوار ۾.

۵- بنده علي جي امر سان، دليون مليون ديدار ۾،
 هُج ”در محمد“ دمبدم، حب حيدر ڪرار ۾.

- آمين ثم آمين

ڪلام نمبر ۲۴۰

مطلع: معشوق سان عاشق مليو، اڄ عشق جي اعجاز ۾،
خود خيال جو خاوند رهيو همراز سان هر راز ۾.

۱- هر جا حق موجود آ، ساجد اندر مسجود آ،
هر حد مثل محدود آ، بي مثل بي انداز ۾.

۲- هڪ حال جهڻيو هم بغل، ماضي قبل پڻيو دخل،
خوف ورجا مڻيو محل، انجام گم آغاز ۾.

۳- ڪڏهن ڪربلا ۾ خوش ڪلڻ، ڪڏهن عيد ۾ ماتم روڻ،
بيخود خوديءَ سان خود هڻڻ، مخبر رهڻ ممتاز ۾.

۴- ڪوجهي ڪڪڙ کولي ڪڏي، ڪنجڪ قلندر ۾ ڪڏي،
عرشون لنگهي اڳتي اڏي، شهباز سان پرواز ۾.

۵- جهنڊه علي هٿ ۾ جهليو، پاڇي هيٺان لشڪر پليو،
”دردان“ حڪم هر حد هليو، هڪ عشق جي آواز ۾.

ڪلام نمبر ۲۴۱

مطلع: معشوق عاشق ۾ محو، هڪ عشق ٿيو آهي عيان،
بيخود خوديءَ جي خود خبر، دل مان وٺان دل ۾ ڏيان.

۱- عالي مراتب عرش جا، بخشا بره سڀ فرش تي،
ماضي قبل همحال ٿيو، هر حال ۾ از خود اڳيان.

۲- عاشق آهن منهنجا مڙئي، معشوق آهيان عشق جو،
صورت محمد ظاهري، معنيٰ علي باطن بيان.

۳- پنهنجو سڃاڻي پاڻ ۾، ماڻهن قلب موجودگي،
مرشد مهربانيون ڪيون، قربان قدمن تان ٿيان.

۴- خود خيال پاليو خيال کي، جاليو جسم کان دم جدا،
ري دم گهمان ريءَ دم سُمهان ريءَ دم مران ريءَ دم جيان.

۵- دل ”در محمد“ لعل ڪئي، شامل شهيدان شاه سان،
هر دم هٿان حيدر علي، پيالا طهورا پيو پيان.

کلام نمبر ۲۴۲

مطلع:

معشوق محفل عشق ۾ عاشق حسن آڻائي،
دیدن ۾ درس دل ملیو، علم عقل اکاڻائي.

۱-

انور عینان پر عجب، مخمور کیو موهي قلب،
مجنوب ۾ جاذب جذب، معراج دل ماڻائي.

۲-

شامل شاه مردان ٿيو، جان و جسم قربان ٿيو،
صورت شمع پروان ٿيو، سر معنوي سجاڻائي.

۳-

مرغ عشق اعجاز سان، شاغل حسن شهباز سان،
پیوند سدا پرواز سان، وحدت وصل واڻائي.

۴-

بیرنگ بحر بارنگ رچی، بر سر کیون موجان مچی،
هر لهر ۾ از خود اچی، ڄاڻڻ جو حق ڄاڻائي.

۵-

”دردآن“ علي الله آ، هر دو جهان همراه آ،
موجود موتو ماه آ، الحد عکس اُماڻائي.

ڪلام نمبر ۲۴۳

مطلع:

مليو عشق و حسن من ۾، انا الحق گيت دل ڳايو،
دوئيءَ معشوق عاشق کي، احديت پوش پهرايو.

۱-

طلب مطلوب طالب کي، محويت ملڪ ماڻايو،
مخاطب متڪلم منجهڻي، غائب حاضر هلي آيو.

۲-

محو دم حسن صورت ۾، سُڪر معنيٰ جو سامايو،
عاشق ابرؤ اشاري سان، عينن جي گهور ۾ گهايو.

۳-

بمنزل مطمئن پل ۾، اسب اعتبار پهچايو،
محلو محموديت ملهيو، پيوند مغلوبيت پايو.

۴-

پسي هر دوجهان پرکي، سجاتو دل روهي رايو،
جيئڻ ۾ هار جيئڻ کان، مرڻ مبدل ڪيو ڪايو.

۵-

عشاقن کي اندر محفل، دليون ”در لعل“ آڻايو،
بلي بنده علي آهيون، فائق فرمان فرمايو.

کلام نمبر ۲۴۴

مطلع: ملیو هادي حيدر شاه میان، گهر ويني گهر خُر حاکم جان

۱۔ نظر عليء سان نينهن نوازش، ننگ ٿيو نيباه میان.

۲۔ ساجن ساريو اکين اندر، حسن رهيو همراه میان.

۳۔ عهد الستى عشق ادا کیا، عاشق ٿيو آگاه میان.

۴۔ دوئي ملايو دم ۾ دل سان، وحدت جو ويساه میان.

۵۔ ”در محمد“ دامن لڳڙو، مرشد صفي الله میان.

ڪلام نمبر ۲۴۵

مطلع: مِلِو صورت جو سردار ميان، نظر نينن جي ملڪ دل مِلِو

- ۱- بلبل گل جان داخل دل ۾ دل دل جو هسوار ميان.
- ۲- شير شڪاري شوق شغل ۾، ڪيڙو شاه شڪار ميان.
- ۳- ڏسي نظارو نينن وارو، ماڻهو خيال خمار ميان.
- ۴- بيرنگ جو رنگ ملنگ ملهائڻ، اندر ۾ اظهار ميان.
- ۵- محفل موهن لعل محمد، ماڻهو ”ڏر“ ديدار ميان.

ڪلام نمبر ۲۴۶

مطلع: مليو حسن حضور، ناز نيشن نروار نچايو.

۱- هٿئون حيدر لعل جي، پيٽم جام طهور،
خيال روحاني رنگ رچايو.

۲- محو معنيٰ صورت ۾، مورت مجمع مور،
خيال خزانہ دم خرچايو.

۳- محويت ميوه مليا، باغ بره ڀرپور،
پير مغان جي پڪ پچايو.

۴- آمر علي اعجاز ڪيو، امر اندر مامور،
ڪيئن ڪپاه ڪي باه بچايو.

۵- ”در محمد“ مُرڪي موهن ڪيو منظور،
محبت من ۾ مچ مچايو.

ڪلام نمبر ۲۴۷

مطلع: مليو محرم يار، جهليو سر تي ڇٽ سلطاني

۱- حسن حقيقت واري هادي، پوش مجازي ڪيو بربادي،
نينهن اندر نروار، خيال پهري پوشاڪ نوراني.

۲- هر دو صورت معنيٰ هڪڙي، دوئي ڪئي صادر وحدت سڪڙي،
عبدت اقرار، احديت اڳيان ثابت ثاني.

۳- ناز اعجاز جي راز رچايو، پاڪ محبت جوش جڳايو،
دلدار اندر دلدار، رمل ڪيڙي رمز روحاني.

۴- شان حسن جو شائق ڄاڻن، نينهن نظاره صحيح سڃاڻن،
عشق ڏنو اعتبار، عاشق ساڳي سر سبحاني.

۵- ”در محمد“ مهدي دل ۾، ذوق ظهورو هر محفل ۾،
دلدار جي هسوار، مڙئي مشڪل ڪئي آساني.

- آمين ثم آمين

ڪلام نمبر ۲۴۸

مطلع: ملي معنيٰ صورت ٿي وحدت، ڏسيو احد احمد سردار بنان

۱- بيخود دم خود خيال ۾، وجود مثل لاوجود صورت،
بي اختياريءَ اختيار ڏنان.

۲- سياه محل ۾ مرشد، لعل پهرائي خود خلعت،
دلجاءِ جڙي پرت بار پنان.

۳- فاڌڪروني فرمان، ڪيو قادر جي قدرت،
لاخوف هرڙي هڪوار ڏنان.

۴- بيرنگ بيحد رنگ ۾، عشق حسن ماڻن الفت،
ڪيا بره بقا اطوار فنان.

۵- باغ اعجاز جو برسيل، رس پيڻ سان ماڻي عبرت،
بره بوندن ۾ ”دردان“ پنان.

کلام نمبر ۲۴۹

مطلع: ملنگ مگٹھار، میلیو موهن لعل لعبی
نین ملیا نروار، نشو کلیو ناب نایابی.

- ۱- نظر ۾ منظور ملیا سی، درسن حسن حضور ملیو سی،
محویت مہدار بیخود کیو خود خیال خطابی.
- ۲- متفق معنی عین نوازش، صورت مورت ساگی سازش،
روحانی رفتار، توڑ رسیا شائق شتابی.
- ۳- خاوند جا خود خاوند آہن، لوح قلمر ٲا ٲاھن ٲاھن،
عشق اندر اختیار، ماٹن عاشق ابو ترابی.
- ۴- طلب مرشد طالب ماٹن، خیال خلاصہ طرف نہ تاٹن،
عشق سندی اعتبار، رلیا رمل ہمرکابی.
- ۵- رہبر روشن کئی دل ریبی، نینھن نباھیو نازک نیھی،
مرشد خود مختیار، میلیو مشہدہ نور نقابی.
- ۶- اٲ گھریا احسان ملیا سی، وسری ویل سامان ملیاسی،
یاد ٲیاریا یار، کھن سالیء ۾ شغل شتابی.
- ۷- ملک حسن ماٹن مردانہ، مصداق شمع پروانہ،
بلبل باغ بہار، گل سان گٲ بیحد بیتابی.
- ۸- ”در محمد“ لعل محمد، ٲاتو دامن علیء ۾ پیوند،
بندہ علی ہر بار، ہمدہ ہک جیئن اب حبابی.

ڪلام نمبر ۲۵۰

مطلع:

ملڪ اُنو مارن جو، ويا پنهنجي وطن وري،
ويا پنهنجي وطن وري، سانگي سانگ چري.

-۱-

اُڪنڊ اباڻي اُٿڻ جيءَ اندر منجه جڙي،
محبت تن جي سرتيون موروڻ نه جا وسري،
ياد ڪري ڳڻ ڳالهيون، پون لحم ڳچ ڳري.

-۲-

درد منديءَ جي دل تي، دردن لاتي ڌڙي،
عيش ارم کائڻ خوشيون برسر پايان پري،
ملنديس ماڳ مارن، کوٽي توڙي ڪري.

-۳-

شهد شڪر ڪير ڪندون مڪڻ ماڪي يا مصري،
کائڻ پيئڻ خوش نه اچي پايان زهر ڌري،
ڏور رهڻ ڏوٿن کان، ٿيڙي ڳاله ڳري.

-۴-

”در محمد“ درد مارن جي کولي دل جي ڌري،
سوز هجر کان هاڻي هيٺڙو پيم ڌري،
پهچ پنهورين پل ۾، موتو قبل مري.

نوٽ: هي ڪلام مست فقير در محمد اول، جو چيل آهي.

ڪلام نمبر ۲۵۱

مطلع: منڙو مانيءَ لئي مشتاق، ٿئي ٿو چڱڻ پڱڻ سان چاق

۱- رات اوڀر تي ڪائي ڪانو، صبح سوڀرو نيٺ نيرانو،
نيٺ نهارن دستر خانو، خاص هجي خوراڪ.

۲- پيٽ پرين آ جيتر خالي، ڪين وڻي ٿي ڦيل مقالي،
ذڪر فڪر جي ويسر حالي، ياد ناهي رب پاڪ.

۳- سوا کاڌي جي ڪين سڀاڻا، رقص راڳن جا مرڪڻ ماڻا،
سيج سنڀايا طول وهاڻا، اچي توڙي اوطاق.

۴- راتيان ڏينهان آهي لوري، کائڻ پيئڻ جي جيءَ ۾ جهوري،
ڳڻتي ڳاري هيءَ پڻ ڳوري پهريان پٽ پوشاڪ.

۵- ”در محمد“ دؤر انهيءَ ۾، ڪين ڪيئي ڪي غور انهيءَ ۾،
شاغل ٿيو ان شور انهيءَ ۾، وسري ويئي ميثاق.

ڪلام نمبر ۲۵۲

مطلع: منهن مسجود تي سجده آهن، ساجد ساريا ناز نگاهن

۱۔ پڙهن نماز نياز جي نانگا، حج حسن ڪن برهين بانگا،
سر گهر گهورن ستيون سانگا، مرن جين دم چاڙهن لاهن.

۲۔ ياد خدا ۾ خود ويا وسري، بيخود بيٺا نازڪ نسري،
منه ڪنعان موهيا مصري، اکين اڳيان دليون دانهن.

۳۔ ڪشش ڪريمي ابر عنایت، جنگ صلح سان امر هدايت،
شوق حسن در شهر شهادت، پتنگن جي مٽ پوپٽ ناهن.

۴۔ حسن ڪيا حقدار حڪم تي، صابر شاڪر شادي غم تي،
جابر قادر لوح قلم تي، مندرج درج ڊاهن ناهن.

۵۔ دل وارا همدم درسن ۾، رنگيا رنگ اسم احسن ۾،
”در محمد“ بزم حسن ۾، نينهن نصير ننگ نياهن.

کلام نمبر ۲۵۳

مطلع: منظور نظر ناظر، امداد عشق سان،
شیرین سخی سجاتو، فرهاد عشق سان.

۱- نیٹن دلی نہاریو، اعتبار دم بیهاریو،
بنیاد یاد ڈیاریو، استاد عشق سان.

۲- هر نقش تا اکیرو، دل تان نہ خیال کیرو،
ناظر حسن نبیرو، فریاد عشق سان.

۳- صورت مورت هکائی، سینی اندر سمائی،
ماٹن عشاق جائی، اتحاد عشق سان.

۴- بندہ علی سجاتو، پیوند خیال پاتو،
مرشد نباهیو ناتو، ”در“ شاد عشق سان.

ڪلام نمبر ۲۵۴

مطلع: موليٰ علي مرشد مليو، هينئڙي اندر هر حال ۾،
سر پاڪدامن سان مليو، سائل نوازيو سوال ۾.

۱- اکين اڳيان اظهر مليو، دل ۾ دلي دلبر مليو،
راضي رهي رهبر مليو، عاشق جي استقلال ۾.

۲- ماڻي عاشق مٽو مدعا، دم جسم کان جاليو جدا،
حظ وصل و غم فرقت فدا، ٿيو عشق جي احوال ۾.

۳- نيبه حسن نروار ڪيو، بيخود خوديءَ خمار ڪيو،
من عرف سان اظهار ڪيو، اعتبار دم خود خيال ۾.

۴- مضطر مرغ ممتاز ٿيو، پرواز باشهباز ٿيو،
اعجاز دل همراز ٿيو، هر فعل حال و قال ۾.

۵- ”دردآن“ حسن سرتاج ٿيو، گڏ عشق جو اخراج ٿيو،
محبوبيت معراج ٿيو، محلهءِ محمد لعل ۾.

کلام نمبر ۲۵۵

مناجات با قاضي الحاجات

مطلع: مولا علي آباد رک، دل عشق سان اظهار تون،
نر نينهن پنهنجي ۾ نبي، نبياہ کر نروار تون.

۱- هر دل دوئيء کان دور ٿئي، مقصد وحدت منظور ٿئي،
محفل فقر مخمور ٿئي، پيالا طهورا پيار تون.

۲- چوگان ۾ چاهي چلي، موٽو قبل منصب ملي،
بسمل بزم تنهنجي بلي، جذرن کي جلد جيار تون.

۳- من عرف جو مصداق کر، گم فرق وصل فراق کر،
مقبول هر مشتاق کر، معراج ۾ مهدار تون.

۴- مرکب خفي منزل رسن، درسن ملي دليون وسن،
هر حال هر عاشق حسن، ثابت قدم بيهار تون.

۵- دامن علي اعجاز ۾، رل "در محمد" راز ۾،
بنده علي آغاز ۾، تنهنجو يقيناً يار تون.

مناجات با قاضي الحاجات

ڪلام نمبر ۲۵۶

مطلع: موليٰ علي هر دمبدم، موجود سائل ساڻ تون
احوال دل توکي عيان، ڄاڻين سيئي ٿو ڄاڻ تون.

۱- دل صورتِي سينگار ۾، ڦاٿي مڇي جان چار ۾،
دم معنوي ديدار ۾ پنهنجي امر سان آڻ تون.

۲- جيئن حق حسن جو پيو پلي، تيئن قرب ۾ قبضو ملي،
موجودگيءَ سان دم هلي، وحدت اندر دل واڻ تون.

۳- جو بيش ڪم برسر بڻيو، سو سمجهندم توکي وڻيو،
تن طلب تنهنجيءَ ۾ ٿيو، من اندر موجان ماڻ تون.

۴- پيهي آئين اکين پسيو، ويران گهر برحق وسيو،
پر رنج هي دل کي رسيو، چپجي رهين چاڪاڻ تون.

۵- صدقي شهيد ڪربلا، چن سيگه ۾ پيا سر سلا،
ڪُل مان جزو هڪ ڪر پلا، پر پيار محبت ماڻ تون.

۶- ”در“ ميل در دامن علي، دل عامر کان پلجي پلي،
امداد ڏي مخفي جلي، ڪر وس پنهنجي ۾ پاڻ تون.

ڪلام نمبر ۲۵۷

مطلع: مولا علي مدامي، حاضر ناظر نگهبان
تختِ قلب تي ساکن، هر دم آهي حکمران.

۱- فَاَنَّمَانِ تُولُو فَشَمَ وَجْهُ اللّٰهِ يَكْسَانِ،
حُبَّ اللّٰوَرِيدِ پَختِ، پيوند پيا دل وجان.

۲- موجودگي محبت، گم ڪيا بخوشي و ارمان،
شوقِ حسن و ساريا، هر سوءِ سود و تاوان.

۳- ڪيو اوج بحر بيرنگ، اظهر ٿيون مخفي موجدان،
لڙهي نازِ نياز جي حد، ٿيا غرق دين و ايمان.

۴- بنده علي بهادر، محبوب شاه شاهان،
ماڻن معراج ”دردان“، الفقر فخري فرمان.

ڪلام نمبر ۲۵۸

مطلع: مولاي علي موجود آن، موجود رک هن حال کي
ثابت ڪري سگه ساڻ دل، هڪ عشق جي اقبال کي.

۱- انگ عشق جا نازڪ نوان، ڪهڙيءَ طرح پورو پوان،
سمجھاءِ تيئن توکي چوان، مقبول ڪر تنهن سوال کي.

۲- ڏي فهم حق فرمان روا، ڪر دور هر حرص و هوا،
گهرجي نه ڪجهه توکان سوا، جلدي جلاءِ جنجال کي.

۳- الفقر فخري فائدو، قدرت قوي جو قاعدو،
پاڙيو نه مون ڪو واعدو، ڪر عدم هن احوال کي.

۴- لاَتَقْنَطُو وحدت وسان، من عرف جي رتبہ پسان،
موتو قبل مصداق سان، پورو ڪيان ڀرتال کي.

۵- شيشي اندر شم جو ڀري، پروان جي دل لئي ڀري،
دم محو ٿئي درس ڪري، رخ تان هٽاءِ رومال کي.

۶- دل سان اڪيون هم رنگ رهن، دم ۾ دوئي جا دنگ ڊهن،
جيئن يار هن جا انگ نهين، تيئن ڪول ڪر ڪنگال کي.

۷- ڪپيا قلب خاصن ڪلي، عرش و فرش مَرڪيا ملي،
رت روح جي دعوت دلي، خلعت ملي خود خيال کي.

۸- طالب مولاي تارڪ مردم، ماڻن خوشي اندر درد،
حِظ معنوي مورت زرد، حاصل ڀرت پڻمال کي.

۹- روشن علي اعجاز ڪر، ”دردآن“ کي ممتاز ڪر،
شهباز سان پرواز ڪر، مرغ محمد لعل کي.

مناجات با قاضي الحاجات

کلام نمبر ۲۵۹

مطلع: مولیٰ علی موجود آن، ماثاءِ خود موجود گی،
معدوم سیر صفات کر، تئی ذوق ذاتی زود گی.

۱- شاهد شهادت ۾ ملهائن مرتبه مشهود گی،
پاهر اندر اثبات هک، تئی دوئی نفی نابود گی.

۲- مائی محویت احدیت، در عبدیت آلود گی،
معراج جا محتاجمند، عاشق لهن آسود گی.

۳- خیبر ۾ کر مظفر ملنگ، تئی غرق غیر غنود گی،
بخشش بره بر هر فقر، بیخود خودی خوشنود گی.

۴- گم کر شکایت از شکم، بلکه بندش بیهود گی،
فانی فی الله جسمات تئی، باقی بالله بهبود گی.

۵- دامن علی ۾ ”در“ نیل، مقرر ملی معبود گی،
محبت ایازی من اندر، مکمل میجین محمود گی.

مناجات باقاضي الحاجات

ڪلام نمبر ۲۶۰

مطلع: موليٰ علي مشڪلڪشا، واهر ڪيو وارث اچي،
ماڻن مجازي موهيو، جوشن سبب جند پئي پڇي.

۱- دم خيال سان پيوست ڪيو، دلي تخت پنهنجي دست ڪيو،
پر جام پياري مست ڪيو، راضي رهو رنگ پئي رڇي.

۲- نفسي مصيبت ٿاريو، روهي لقا ڏيڪاريو،
قلبي ڏئي ڪي ٻاريو، باهيون بره پڙڪن مڇي.

۳- آهون اوهان وٽ ٿو ڪيان، هڪ عشق ڏيو پنهنجو عيان،
منظور ٿئي منهنجو بيان، ڪٿان نينهن جي بازار نڇي.

۴- دل ”در محمد“ شاد ٿئي، اعجاز سان آباد ٿئي،
مرشد سگهو ارشاد ٿئي، ثابت رهي سڪڙي سڇي.

- آمين ثم آمين

کلام نمبر ۲۶۱

مطلع: مولیٰ علی مدد کریو، ملی رنگ راز رهبر جو،
دیوانہ دم ماڻي منصب، طالب مولیٰ مذکر جو.

۱- طلب مطلوب ۾ طالب، ملهائي معرفت درجو،
امر من عرف سان عارف، ٿئي معروف مخبر جو.

۲- ملی صورت مورت معنی، ملهي معراج مندر جو،
ڏسن جمشید جون اکیون، آئینہ دل سکندر جو.

۳- محمد پاک جي صدقي، ملايو قرب قبر جو،
پیوند سلمان پارس جان، کیو خواهان خیبر جو.

۴- دائر دم ”در محمد“ سان، هجي حیدار حیدر جو،
ملی دیدن اندر درس، قائم قادر قلندر جو.

۵- آمین ثم آمین

ڪلام نمبر ۲۶۲

مطلع: مولِي علي جي سڪ جنهين تن تي سلام آ،
گواه هن سخن سندو سيد انام آ.

۱- حب علي مولِي نه جن، رڪيو نبيء سان بغض تن،
رنج خدا ڪڙڪيو مٿن، محڪم مدام آ.

۲- روزہ نماز نيڪ ڪم، حق ڏي رجوع قلب اتم،
أَحْسَنُ أَرْبُ حَيَا شَرْمُ، حَسَدُ حَرَامُ آ.

۳- لَا تَقْنَطُوا فِرْمَانِ رَبِّي، صَاحِبِ رَحْمَتِ أَحْمَدِ نَبِيِّ،
تي ويا ردي مشرڪ غبي، ربي انجام آ.

۴- سيد سوا ڪانهي ڳلي، پڙھ ”در محمد“ يا علي،
حامي تو سان خفي جلي، علي امام آ.

- آمين ثم آمين

مناجات با قاضي الحاجات

کلام نمبر ۲۶۳

مطلع: مولا علي مشتاق کل، محبت اندر مائل کيو،
هر حال ۾ همخيال هڪ باقرب، حق قائل کيو.

۱- شامل اسم شب روز ٿئي، سازش جسم ۾ سوز ٿئي،
راجا رونق افروز ٿئي شوقِ شغل شاغل کيو.

۲- صادر صلح در جنگ جتي روشن حسن بيرنگ ٿئي،
ننگي نباهي ننگ هتي، ديدن ۾ خود داخل کيو.

۳- دريائي دل تارو ترن، لهرن کان لرزي ناورن،
لڏا لعل ماڻڪ مڏڪرن، تن سير هر ساحل کيو.

۴- بلبل بگلشن سڪ سڌا، پروان شمع تي سر فدا،
گهمي محويت ۾ پيو گدا، حسن علي حاصل کيو.

۵- مرغ دل حسن شهباز سان، اڏري امر اعجاز سان،
”در“ ناز روي راز سان، سنگت سودو سائل کيو.

- آمين ثم آمين

ڪلام نمبر ۲۶۴

مطلع: موليٰ عليٰ مرشد مليو، ارشاد حق اظهار ٿيو،
مطلوب طالب ۾ محو، سڪ طلب جو تقرار ٿيو.

۱- لشڪر اندر حيدر هضم، بخشش بره برسر بزم،
نظريو نهان نوري نظم، نيبه نشو نروار ٿيو.

۲- خود خيال و دم همحال ٿيو، فرق فراق وصال ٿيو،
من مست محمد لعل ڪيو، مختيار بي اختيار ٿيو.

۳- معدوم ٿيو موجود آ، موجود اندر وجود آ،
دُڪيو حُسن جو دود آ، جليا پتنگ جهلڪار ٿيو.

۴- من عرف جي اهڃاڻ ۾، پنهنجي سڃاڻپ پاڻ ۾،
موتو قبل مهراڻ ۾، هر لهر سان هڪ يار ٿيو.

۵- بنده عليٰ بڻيو جڻي، ”در“ لعل رنگ وڻيو ٿئي،
انگ ساڻ انگ ڳڻيو ڪڻي، حصيدار جت حقدار ٿيو.

مناجات باقاضي الحاجات

ڪلام نمبر ۲۶۵

مطلع: مولا علي مشڪلڪشا، مشڪل مڙئي آسان ٿئي
خطرات وهي دور ٿين، هڪ ياد رب رحمان ٿئي.

۱- دائم رهي روشن قلب، ٿئي روح کي ذاتي طلب،
رهجي اچن دم با ادب، ثابت قدم گذران ٿئي.

۲- چٽان نفس جي پٽ ڪوه کان، شيطان جي فند ڊوه کان،
ظالم سندي اندوه کان، هر وقت امن و امان ٿئي.

۳- محبوب جلوه گر ٿئي، غم غير کان ويسر ٿئي،
هر دو جهان بهتر ٿئي، پر فيض جسم و جان ٿئي.

۴- دڪ ”در محمد“ تان ٽرن، دم وصل جا جلدي ورن،
پسي يار کي اڪيون ٽرن، دلڙيءَ سندو در مان ٿئي.

- آمين ثم آمين.

ڪلام نمبر ۲۶۶

مطلع: موليٰ مهدي موالن سان، روهي رنگ راز سڀ سلجي،
مجازي موه مبدل ٿئي، حقيقي حڪم سان هلجي.

۱- ڪلي رنگ راز رندانو، ملي اعجاز ميرانو،
جهتي شهباز شاهانو، مرغ دل جهام ۾ جهلجي.

۲- نظر جي قسم نوراني، ضايع ٿئي جسم ظلماني،
ملو موجود دلجاني، محل محمود جو ملهجي.

۳- دلي ميلاپ دمدم ٿئي، خمر خيالات همدم ٿئي،
حسن شعلات هڪدم ٿئي، پسي پروان جان جلجي.

۴- حسن محفل ۾ هيڪاندا، ڪوئي ڪاهل عشق آندا،
درد کان دم ناهن واندا، عشاقن سان ڪيئن الجي.

۵- ملي ”در“ لعل محمد ۾، مليل جيئن احد احمد ۾،
فقر حيدر سان هر حد ۾ روحاني راضيو رلجي.

- آمين ثم آمين

کلام نمبر ۲۶۷

مطلع: موج جمال جلال جو مالک، دم قلندر صوفي سالم

۱۔ دل ۾ ڌڪ خود خيال هڻي ٿو، فوج فقر سان فائق عالم.

۲۔ بيرنگ بره جي بازي بنيل، بعضي راحم بعضي ظالم.

۳۔ عشق حسن جي مخفي معنيٰ، صورت سمجھي لدني عالم.

۴۔ باطن ذات صفات ظاهر کڻي، وحدت وارث کثرت عالم.

۵۔ بنده علي سان بره سفينہ، ”در محمد“ برحق عالم.

ڪلام نمبر ۲۶۸

فرمان برمومنان

مطلع: مومن جو ڪم آ دمبدم ۾ شاه مرتضيٰ کي سڏ ڪجي،
يدالله تي عين الله کي، مشڪلڪشا کي سڏ ڪجي.

۱- بعد از علي المرتضيٰ حسن رضا کي سڏ ڪجي،
ڏوهڻي نبيءَ جي نور منور، مجتبيٰ کي سڏ ڪجي.

۲- هر وقت مشڪل جي شهيد ڪرب بلا کي سڏ ڪجي،
هل ٿي مشڪل ڪٿي، صاحب سخا کي سڏ ڪجي.

۳- بعد از حسين ابن علي، زين العبا کي سڏ ڪجي،
باقر تي جعفر و کاظم و موسيٰ رضا کي سڏ ڪجي.

۴- سيد تقى حق جو ولي، ماهِ لقا کي سڏ ڪجي،
سيد نقى تي عسڪري. مهدي هدا کي سڏ ڪجي.

۵- وري پاڪدامن تي محمد مصطفيٰ کي سڏ ڪجي،
”در محمد“ هر گهڙي، شير خدا کي سڏ ڪجي.

کلام نمبر ۲۶۹

مطلع: موقع میل محبت مچی ویو مچی،
کوڑیا عشق خیم امالک اچی

۱- جلیو جذهن العشق ناراً نیارو،
کلیو تذهن العقل نوراً نظارو،
روشن رمز ٿي کل پکي یا کچی.

۲- وجودی ترک ساڻ موجود طالب،
اڏامن عرشن تي کري عدم قالب،
جسم کان جدا پیو روهي رنگ رچی.

۳- ذکر ۾ فکر سان فنا مان بقا ٿئي،
حاصل پنهنجي هينڙي لاهوتن لقا ٿئي،
نوبت نينهن نيهي نباهن نچی.

۴- حسن عشق همدم عشاقن اوطاقي،
گلن ساڻ جيئن گڏ وصالی فراقی،
سوزش کان سگهن کين بلبل بچی.

۵- داخل ٿيو بدامن علي ”در محمد“،
پیوند پرت محکم مثل خیر محمد،
ماڻیو عين مقصد ثابت سک سچی.

ڪلام ۲۷۰

مطلع: موهيو سهڻي صورت سبحاني، ڏني عشق حسن ۾ حيراني.

۱- محبوب مجازي ماڻن سان، ڪئي دل حقيقت ديواني،
بيتاب حسن جي تاب ڪيو، شل ساب پوي رت روحاني.

۲- آيم چاه ذقن مان آب پيئ، ڪيو حسن زلف جو زنداني،
چڪچور اکين جي گهور اندر، مخمور رهي دل مستاني.

۳- جاکون نيٺ لڳا اچي نيٺن سان، تاڪون پل پل آهي پریشاني،
سڪ پاڪ سيني ۾ سوز ڪيو، شب روز جلي رت جسماني.

۴- ”در محمد“ مهدي مام ڏني، آهي تو ۾ صورت سلطاني،
من عرف جي معنيٰ اندر ملي، رک شوق شغل شه مرداني.

کلام نمبر ۲۷۱

مطلع: موهيو نينهن نواز، نظر نيئن مڙ خيال خماريو

۱- هٿان حيدر پيتم پيالو، ڏک ڏک مڙ نشو نينهن نرالو،
کليا روحي راز، نازن سان ننگيال نهاريو.

۲- ذوالفقار ابرو سر ڪپيو، ڌڙ دونالين ديدن ڌڪيو،
ماري حسن مجاز، جوانيءَ مڙ ڪهن سال گذاريو.

۳- فرش مٿان معراج ماڻيوسون، عرش ڪرسيءَ تي ڪاج ماڻيو سون،
شينهن مثل شهباز، موج محمد لعل اڏاريو.

۴- سُرَت تَرَت وٺي پرت پلي پئي، ڪرت قدم گم نرت هلي پئي،
سڪ مڙ سوز گداز، فرق فراق وصال وساريو.

۵- ڪيئي ڌر ڌر پائن ڦيريون، ڪيئي گهر گهر کائن سياريون،
رنگ رنگ مڙ رنگساز، پنهنجو حسن جمال ڏيکاريو.

۶- صاحب صورت مالڪ ماڻن، طالب معنيٰ پاڻ سڃاڻن،
”در محمد“ اعجاز، سڪ وارن جو حال سينگارو.

کلام نمبر ۲۷۲

مطلع: موهيو محبوب ماڻن سان، حاصل ٿيو ذوق همداني،
عاشق عارف اندر از خود، لايو رنگ عشق روحاني.

۱- ملنگ خبير جو مخبر ٿيو، ساڳي سر ساه سلماڻي،
اندر عاشق صادق سيد ٻاهر درجات درباري.

۲- حسن شهباز مرغ دل، ڪئي پيوند ياراني،
مثالِ بلبل و گل آيا، شمع سان شوق پرواني.

۳- ماڻين محبوبيت عاشق ملهيو معراج جسماني،
ڪيو بيخود خودي يارو، جهليو سر تاج سلطاني.

۴- رسالت سان امامت ۾، وارد رتبات وحداني،
ملي دل ”در محمد“ ۾ شامل ٿيا شغل شاهاني.

- آمين ثم آمين

ڪلام نمبر ۲۷۳

مطلع: موهن جو مڪمل نسل ٿيو نياپو،
صورت سان معنيٰ ڪيو مقرر ميلاپو

۱- حسن معنوي ٿيو محو محل من ۾،
آداسي اڪيون ٿيون صورت جي صحن ۾،
وصل سان فراق ڏئي ڪيئن ڏوراپو.

۲- روشن دل ڪئي آه انوار عين،
نباھيو نازڪ نينھن نروار نين،
حسن عشق ٿيو هڪ لٿو ٻيو لاڳاپو.

۳- ترڪ دنيا عقب ڪيو ترڪ طالب،
لائي لا جي ڪئنچي ڪيو پنهنجا قالب،
امر من عرف سان صحيح ٿي سڃاپو.

۴- درد مند دل ساڻ پيوند پساري،
ميثاقي موهن ڪئي نوازش نياري،
اچي اوچتو پيو اندر مان اولاپو.

۵- ماڻھن محويت ”دردآن“ دامن عليءَ ۾،
خودي ڪيڙو بيخود عاشق اردليءَ ۾،
اسم ۾ جذب ٿيو جسم جو جياپو.

کلام نمبر ۲۷۴

مطلع:

موهن بیا موه کئین موهیا، موهن جي موه میثاقي،
الستي حسن جا عاشق، ازل کان عشق اوطاقي.

۱-

فعل المختیار مردانه، جیارن جسم بیجانہ،
خمارن خیال خاصانہ، سڌي پیارن سرک ساقی.

۲-

طلب مطلوب ۾ طالب، کتن جنگ اکبری غالب،
اڏیا عرشین کیری قالب، صاحب النفسي و آفاقي.

۳-

حکم شہ حسن جا ہرجا، گھوري گھر سر کُن برجہ،
ماڻیا دردن دلي درجا، عدم اُتي علم اخلاقي.

۴-

گاہي مفقود معدومي، گاہي موجود مخدومي،
گاہي محبوب معصومي، گاہي مغموم مشتاقي.

۵-

دليون ”در“ لعل در آندا، فراقی مُلڪ مان ماندا،
وصل ويڙهي ۾ هيڪاندا، ويڙهي ورتا بره باقي.

کلام نمبر ۲۷۵

مطلع: موهن ٻڌ مذڪور، درد فراقِيءَ ڦٽيو.

۱- حسن پسائي پهريون، موتي ڪيئي مستور.

۲- گهايو غمزه ابرو، چشمن ڪيو چڪ چور.

۳- نينهن نباه نظر ۾، ناظر ٿئي منظور.

۴- پياري جام طهورا، محفل ڪر مخمور.

۵- عشق اعجاز علي سان، محلہ ”دُر“ معمور.

شعر نمبر ۲۷۶
طرح مليل ظفر علي سائين

مطلع: ميدان معرفت مِ الله آ قلندر،
مصدق شه شهيدان شهنشاه آ قلندر.

۱- صورت علي قلندر، هر هڪ اوصاف اندر،
معني مهديءَ جو، سر ساه آ قلندر.

۲- نين جا تير مارن، هر وار سان جيارن،
نئون نئون خطاب ڏيارن، خود گواه آ قلندر.

۳- ڪنهن ڪنو ڪنهن ڪهايو، ڪنهن سَنو ڪنهن سهايو،
رنگ رنگ اندر ٺهايو، هر ٺاه آ قلندر.

۴- محبوب منهن پساو، ويران قلب وساو،
رنگ روح جو رساو، وه واه آ قلندر.

۵- اعجاز سان اڏاڻو، دل جو مرغ نماڻو،
شهباز ٿي سڀاڻو، دلخواه آ قلندر.

۶- رِيءَ گهير گهٽ گهريا سون، لهران لنگهي تراسون،
در لعل لڪ لڌاسون، درياه آ قلندر.

۷- علم اليقين پاڻم، عين اليقين ڄاڻم،
حق اليقين سڃاڻم، آ گاه آ قلندر.

۸- لشکر دمن جو مالک، خود خیال جو بہ خالق،
دم دم خزینہ دل سان، ہمراہ آ قلندر.

۹- عشق و حسن سدائی، گدّجي گھمن گدائی،
ناز و نیاز هک کیو، ناگاہ آ قلندر.

۱۰- نروار نور ذاتی، رتبہ سوین صفاتی،
برحق دّنو وحدت جو ویسآہ آ قلندر.

۱۱- بندہ علی بٹیو هک، وارث "در" وٹیو هک،
صوفي نصیر لٹی، صفي الله آ قلندر.

ڪلام نمبر ۲۷۷

مطلع: ميدان دل ۾ آيو، مرکب خيال ڪاهي،
معراج ٿيو معنيٰ سان، صورت جو ميل آهي.

۱- صادر صورت صفيءَ ۾، معنيٰ مورت خفيءَ ۾،
اثبات نر نفيءَ ۾ لا جو لباس لاهي.

۲- رنگ مختلف مليا پئي، بيرنگ مورت رنگ سان ٿئي،
دم جي دوئي دم ۾ ويئي، وحدت ويساه ٺاهي.

۳- دلڙي دکاڀا دونهان، نينن نپايا نوحان،
جت روح جون وروهان، تت تاب نفس ٺاهي.

۴- کٽي جوان جنگ اکبر، غازي غلام صفدر،
موجود مهدي مخبر، معدوم ملڪ چاهي.

۵- ”دردان“ پيتو دستون، مليل ميثاقي مستون،
اقرار ٿيل الستون، نصير پيو نباهي.

مناجات

کلام نمبر ۲۷۸

مطلع:

میر محمد مولی سائین . نور حضور پسایو ،
مُردہ دل کی زندہ کریو ، دم ویران وسایو .

۱۔

قلبی قوت قوی بنایو ، روحی رستی ساڻ ھلایو ،
حرص ھوا کان جلدی چڙایو ، نفسی فند قسایو .

۲۔

وقت گھٹو غفلت ۾ تریو ، نظر نوازش ھکدم دریو ،
حال رندانہ قائم کریو ، خیال برہ برسایو .

۳۔

ناہ رفیق نہ ثمر سفر ۾ ، واٽ وچائی بیٹم بر ۾ ،
ھر آفت کان رکو نظر ۾ ، منزل توڙ رسایو .

۴۔

عشق پنھنجی سان جان جیاریو ، ظاہر باطن فیض دیاریو ،
پیالو کوثر سندو پیاریو ، آھی ساه تسایو .

۵۔

”در محمد“ تان دک لاهیو ، دل تان باطل خطرا ڊاهیو ،
شوق وارن سان شامل آھیو ، چو پیا ڏور ڏسایو .

ڪلام نمبر ۲۷۹

مطلع:

نمازي نينهن جا نانگا، پنهنجي اظهار کان اليا،
چمن ڪعبه قدم مرشد، حسن جا حج ڪري هليا،

۱-

ماڻيائون معنوي مورت، سڃاڻائون پنهنجي صورت،
پيوند قلبي ڪئي پورت، روحاني راز ۾ رکيا.

۲-

ملي وئي مام مهتابي، ڏني خوش خواب بيخوابي،
شمع جو تاب بيتابي، پسي پروان جلد جليا.

۳-

موهن اڳيان مهل هڪ ۾، ڪليا مخفي محل لڪ ۾،
نينان نروار ٿيون سڪ ۾، دلي جذب جاذب جهليا.

۴-

مليون منجه قيد آزاديون، عدم موجود غم شاديون،
ڏنيون بيخوديءَ امداديون، خودي لشڪر پنهنجا پليا.

۵-

سدا موجود صفي الله، بهر صورت بقا بالله،
بنيو بنده علي الله، دلي ”در لعل“ سر سليا.

کلام نمبر ۲۸۰

مطلع: نیباه نازک نینهن ٿیو، حق الیقینی یار جو،
معراج دل مقرر ملهیو، دیدن سان دم دیدار جو.

۱- محفل حسن مستان کیو، عاشق اندر آستان کیو،
بیابان ۾ بستان کیو، غنچہ کلیو گلزار جو.

۲- شاغل حسن مشغول ٿیو، ماڻن موھیو مقبول ٿیو،
برحق بجا بهلول ٿیو، عالم علم اسرار جو.

۳- مطلوب در طالب رھیو، مغلوب ۾ غالب رھیو،
کامل کیری قالب رھیو، راغب روهی رفتار جو.

۴- روشن رھیو دل جو ڏیئو، نظریو نه هڪ ٻاجهون پیو،
هڪ هڪ سان دم همدم ٿیو، هر هڪ پرین جي پار جو.

۵- ”در لعل“ در دامن علی، قنبر مثل هر حد ملی،
سائل بنیو سکندر یلی در حیدر کرار جو.

ڪلام نمبر ۲۸۱

مطلع: نينهن جو ناياب نقطہ، نينهن جو کولي نظم،
ريءَ آئينہ رخ پنهنجو پاڻا پسڻ عاشق اتم.

۱- امر سمجھي تن سڃاتو، جن ڏٺو اولو الامر،
سي سڃاڻائين ٿا، فرمانبرداري فهم.

۲- جن سڃاتو خود خوديءَ ۾ بيخوديءَ جو هر بيان،
وصل پنهنجي ۾ فراقي پاڻ ماڻن خرم و غم.

۳- خاص مختياريءَ اندر، پيا عام اختياري ڏين،
نفيءَ مان اثبات ٿي، فاني في الله باقي بزم.

۴- هڪ شهر گهڻيون گهڻيون، هر گهڻيءَ سان جنسار جدا
جنس جا جنهن کي وڻي، تنهن ۾ ڪيائين هر هضم.

۵- قلب مومن عرش الله، گڏ رهيو گادي ڏئي،
”در لعل“ سيوهڻ ۾ مليو، مالڪِ مُلڪِ عرب و عجم.

ڪلام نمبر ۲۸۲

مطلع: واپار دٻين جو وڌيو، نيٺن نظرداري ڪئي،
ابرو اشارو امر سان، خاصن خريداري ڪئي.

۱- پيڪان مزگان پڙ مليو، شه حسن هساري ڪئي،
ڪيڙا قتل طالب طلب، مطلوب مختياري ڪئي.

۲- قالوبلا جي قول سان، سرعين اظهاري ڪئي،
معشوق عاشق عشق ۾، همدم دخلڪاري ڪئي.

۳- جف القلم جنسار ۾، گل آب گلزاري ڪئي،
اعتبار دل اختيار سان، سک ۾ سزا واري ڪئي.

۴- مرشد سڏي محفل اندر، مڪمل قربداري ڪئي،
مجنون جان منصور ٿي، حر پاڪ حقداري ڪئي.

۵- اعجاز محبت شاه سان، واه گرم گفتاري ڪئي،
شهباز جي پرواز ۾، ”در“ ناز نرواري ڪئي.

ڪلام نمبر ۲۸۳

مطلع: وجهين دیدان چو در در ۾، تون اکیون کول اندر ۾

۱- جڏهن سڃاڻي صورت پنهنجي، مليئي معنيٰ هر مظهر ۾.

۲- ماڻ سفیدی منجهان سیاهی. ریءُ گهر گهر پوءِ گهر گهر ۾.

۳- پوش ۾ لک لک پوش پنهنجا ٿي، پيو پهر تون پهر پهر ۾.

۴- مير بحر تون مطیع مڙهي، لڙهين ڇا لئي لهر لهر ۾.

۵- ”در محمد“ جو بڻيو جيڪو، سر تاج رهيو هر سر ۾.

ڪلام نمبر ۲۸۴

مطلع: وڃان ملڪ پنهنجي عمر ڏي اجازت
ڏکن ڪئي ڏکيءَ جي هتي هيئي حالت.

۱- تنهنجون ٻن پٽيون پلنگ محل ماڙيون،
سانگيٽرن جا سهڻا پڌر پٽ ۾ واڙيون،
چوئرن ۽ پکن جي چڱيري اڏاوت.

۲- پلڪ ۾ پري ڪر پنهنجا سون ڳهڻا،
سانگيٽرن جا سهندس مڙون ڪونه مهڻا،
رڳو رهڻ هٿي مون لئي آ ملامت.

۳- مارن کان مون کي جيئن ٿي جثري جدائي،
اهڙو ظلم ڪنهن سان ڪونهي منجه خدائي،
پنهنجي هنيانو تي هٿ رکي ڪر عدالت.

۴- آهي درد دل ۾ اهو ”در محمد“،
ٿئي دم دوئي جو ٿئي پورو مقصد،
وحدت جي وطن ۾ وري ٿئي وصالت.

ڪلام نمبر ۲۸۵

مطلع: ويا آهيون وڃڻي اسين هڪ شهر جا،
آدم ذات جيڪا آهيون هڪ پدر جا.

۱- منجها ذات هڪڙي بنيا لک فريقم،
صلح سانت ويئي جدا ٿيا طريققم،
ڪي مسلم نمازي ڪي مالڪ مندر جا.

۲- بحر جا نه تارو وڃي تار پياسِي،
غوطن منجه غوطا لک اونهي آر وياسِي،
پهچون پار شالا لڙهيل هر لهر جا.

۳- پرن ريءَ پڪيٽڙا چڱڻ لئي چلياسِي،
اچي اوچتو منهن ماريءَ جي ملياسِي،
مرئي مار ٿياسِي، نازڪ هڪ نظر جا.

۴- درد ”در محمد“ شائق ساڻ شامل،
نيو حب وطن جي سارو هوش ڪامل،
ويا ورق وسري نظم ۽ نشر جا.

ڪلام نمبر ۲۸۶

مطلع:

هر فوج تي در سلطنت، فرمان سر سلطان ٿيو،
حاضر سپاهيءَ جو لقب، پگدار پاڪستان ٿيو.

۱-

شادي شهادت شوق ۾، ماڻيو مزو شاه شهيد،
جنهن حسن سان لاوان لڏيون، عاشق شاه شاهان ٿيو.

۲-

طالب مولا مذكر رهيو، مؤنث مخنث پيا مڙئي،
جو رنگ وڻيو سو رنگ بڻيو، هر ڪيل هڪ ميدان ٿيو.

۳-

صورت هڪي ٻئي ضد ڪيا، پنهنجي سڃاڻڻ سبب،
العقل نوراً في القلب، پر ڪي اول انسان ٿيو.

۴-

بيرنگ بره ڳالهيون ڳجهيون، ظاهر ڪيون دل ۾ سجهيون،
پنهنجو پاڻهيءَ پيا کائون، نه هڪ همخان ٿيو.

۵-

بنده علي بر بحر دل، هٿ ۾ جهليا جهنده ٿئي،
حيدر هٿان ”دردان“ مٿان، سائل سندو احسان ٿيو.

کلام نمبر ۲۸۷

مطلع: هر صورت ۾ هڪ يار مليو، دل عاشقن ۾ ديدار مليو

۱۔ اعجاز عينان اغماز اندر، رکيو راز نياز و ناز اندر،
حظ حيرت سوز و گداز اندر، حسن محفل ۾ هر بار مليو.

۲۔ نيئن نازڪ نينهن نروار ڪيو، پاڻي پاڪ زبان پُر خمار ڪيو،
بقا بالله بره باغ بهار ڪيو، گويا بلبل با گلزار مليو.

۳۔ روشن شعاع شمع گمنام پتنگ، حسن محويت ۾ مدام ملنگ،
نظر خاص نوازا عام نسلنگ، اعتبار روي اظهار مليو.

۴۔ فَقَرٌ فَخْرِيءَ جو فرمان ڪليو، همذات حسن سلمان مليو،
جنگ اڪبر جو ميدان ملهيو، دل ۾ دل دل جو هسوار مليو.

۵۔ ”دُر لعل“ محمد اندر ٿيو، اسم عشق غلام قلندر ٿيو،
قطره صورت ساڳي سمندر ٿيو، مورت معنيٰ جو مهدار مليو.

ڪلام نمبر ۲۸۸

مطلع: هر دم هاديءَ ۾ هڪ آهيون، ڪنهن جو پڇايون ڪاڏي ڪاهيون

۱- خيال پياريا لعل پيالا، خمر گليا نروار نرالا،
حسن شهباز جي شفقت شالا، عشق اعجاز ۾ نينهن ناهيون.

۲- هو الاول هو الآخر، هو الباطن هو الظاهر،
مرشد مولا حاضر ناظر، اسان علحده هرگز ناهيون.

۳- اسم جسم کان ڌار رهياسون، بحر خوديءَ ۾ بيخود پياسون،
مرڻ جيئڻ ۾ پوڙي ترياسون، چڙهي چڪياسون چاڙهيون لاهيون.

۴- دين ڪفر کان آهيون آجا، خيال ملايو احمد خواجا،
راڻيءَ سان مس ريتو راجا، ويهيو وحدت وند ورهايون،

۵- دامن علي ۾ ”در“ ٿيو پيوند، لائق لاحد لعل محمد،
دل ۾ مليو عربي احمد، چاه منجهان آيو چستو چاهيون.

کلام نمبر ۲۸۹

مطلع: هر رنگ ۾ هڪ يار ڏسون ٿا، ڊمر نه دلبر ڌار ڏسون ٿا.

۱۔ ڪڏهن پنهنجو منهن نه وڻي ٿو، ڪڏهن هر قدم سان پيار ڏسون ٿا.

۲۔ ڪڏهن بيخود بي اختياري، ڪڏهن خوديءَ ۾ خمار ڏسون ٿا.

۳۔ ڪڏهن ڏيهن کي ڏاڻ ڏيون ٿا، ڪڏهن پاڻ کي خوار ڏسون ٿا.

۴۔ وڻ وحدت جو تخم نوراني، ثمر رضا ڏک ڌار ڏسون ٿا.

۵۔ ڪڏهن بهاريدار ٻانهپ ۾، ڪڏهن ”در محمد“ سردار ڏسون ٿا.

کلام نمبر ۲۹۰

مطلع: هڪڙي صورت جو هڪڙوئي دم، ڪڏهن الله ڪڏهن آدم

۱۔ ڪڏهن موج محبوبِي ماڻي، ڪڏهن عاشق در بحرِ غم.

۲۔ ڪڏهن مالڪ ملڪِ دِلين جو، ڪڏهن خاص عام جو خادم.

۳۔ ڪڏهن فريادي دُزد و مفتي، ڪڏهن گواه و ڪيل مقدم.

۴۔ ڪڏهن پنهنجو حسن لڪائي، ڪڏهن حاضر ناظر ناظم.

۵۔ ڪڏهن مقيد ”در“ زلفن ۾، ڪڏهن بنده علي حاکم اعظم.

کلام ۲۹۱

مطلع: هُلیو حکم علي اصغر جو، کلیو راز رُوحی رهبر جو.

۱- جسم دم ریء اسم قدم سان، وِگو ناد ظفر خیبر جو.

۲- شاه شهیدان شامل کیژو، دل کشتهء ناز نظر جو.

۳- حال حُلا جی هر دم ماڻھی، حُبدار علي حیدر جو.

۴- غمیل اندر رُم رُم روشن، گم شعاع شکم پرور جو.

۵- اندر دامن "دُر" آڻایو، هر همسر سَر اطر جو.

ڪلام نمبر ۲۹۲

مطلع: همرار راز روحي، رلجي به نٿو پيو،
سورن جو حال سڀ سان سلجي به نٿو پيو.

۱- مصداق پاڪ موهن، ڪاڻي نظرن آيو،
اکين جو دم اداسي، پلجي به نٿو پيو.

۲- ڏاهن ڏسي امالڪ، مجنون ڪيو مقرر،
ساجن جو آه سودا، الجي به نٿو پيو.

۳- شعاع شمع ۾ پروان، جهت پٽ جيئن جلن ٿا،
افسوس جوش هن ۾ جلجي به نٿو پيو.

۴- بنيو مثال بلبل، دل لاءِ ”در محمد“،
اوپر اندر جو هرگز جهلجي به نٿو پيو.

کلام نمبر ۲۹۳

مطلع:

همصورت حیدر علی، قادر قلندر لعل ۾
در قلندر لعل تان، سائل نوازا سوال ۾.

۱۔ در قلندر سر ستي، اڙيا نه استدلال ۾،
عين اثباتي عاشقن، ڪئي نفي نيكال ۾.

۲۔ جذب سان مجنوب ڪيو، جاذب جلال جمال ۾،
طلب سان مطلوب ٿيو، طالب ڪريم ڪمال ۾.

۳۔ اختيار عاشقان، معشوق واري مال ۾،
محويت محبوبيت، سان عشق استقبال ۾.

۴۔ شائقن ماڻي شهادت، خال مان خود خيال ۾،
لعل از سر تا قدم، همدم حسيني حال ۾.

۵۔ ”در محمد“ لعل ڪيا، لک لعل ٿيا لچال ۾،
دخل ڪن دوله دلاور، احديث احوال ۾.

کلام نمبر ۲۹۴

مطلع: ہن مہل ہن محل جا، در لعل محمد لاهیا،
انعام اکین دل ملیا، سوریء تی سر سنباہیا.

۱- صورت ۾ محو معنی، کلیا خفی خزانہ،
آباد تیا ویرانہ، ہج قرب علی گاہیا.

۲- ابرو دنا اشارہ، نیٹن دنا نظارا،
دم دم نوان نیارا، رنگ عشق حسن ناہیا.

۳- عامن لیکی ایاثا ساجن اگیان سیباٹا،
کُہنہ عاشق اگھاٹا، چاہون جوان چاہیا.

۴- ماٹی مجاز کاتا، حسن حقیقی چاتا،
اعجاز نینہن ناتا، دلیون "در محمد" نباہیا.

- آمین ثم آمین

مناجات باقاضي الحاجات

ڪلام نمبر ۲۹۵

مطلع: يا علي مشڪلڪشا، هر دم مهرباني ڪيو،
مشڪلاتون معاف ٿين، هر حال آساني ڪيو.

۱- قلبُ مومن عرش الله هر حڪمراني ڪيو،
اوڻ ظلماتي عدم ٿئي نظر نوراني ڪيو.

۲- در پنهنجي تان خير ڏيو، پئي در نه سيلاني ڪيو،
حاضر و ناظر سدا، همدم نگهباني ڪيو.

۳- بخشيو پنهنجي محبت رند رنداني ڪيو،
خوش هجي اولاد عاشق شاد دلجاني ڪيو.

۴- ”در محمد“ جي وسي دل بره باراني ڪيو،
لعل موهن جي محابي، باغ سلیماني ڪيو.

- آمين ثم آمين

ڪلام نمبر ۲۹۶

مطلع: يا الاهي پاڪ پنجن، جيءُ جڏو منهنجو جيار،
لچال ٿي ننگيال ٿي، يا سيدا سگهڙو سنڀار.

۱- ذات تنهنجي پاڪ آهي اندر منهنجي کي اُجار،
غير غم سڀ غرق ٿئي، ڪو فيض جو بهرو ڏيار.

۲- نفسِ نجس نابود ٿئي، آءُ هڻ تنهن کي تون ترار،
قلبي ڪعبه ٿئي صفا، پيالو ڀرت وارو پيار.

۳- ڇا ظاهري ڇا باطني، مدعي منهنجا دم اندر مار،
قلب منهنجو ٿئي قوي، آءُ ذوق ذاتي کي اٿار.

۴- بنده علي بردو ڪري، دربار پنهنجيءَ تي بيهار،
سات سڀ ڀرتل اٿئي، درس "در محمد" کي ڏيکار.

- آمين ثم آمين

ماناجات باقاضي الحاجات

ڪلام نمبر ۲۹۷

مطلع: يا الاهي بره پنهنجو بخشيو، پاڪ پنجن جي سدا سڪ ڏيو

- ۱- چو مجازي محل ۾ ڇپندا وتو، ٿئي حقيقي روشني پايو ليو.
- ۲- ظاهر و باطن ڪيو مهر و وفا، رمزنديءَ سا رهان راضي ٿيو.
- ۳- سوز عاشق لئي سٺو معشوق جو، حال محرم عشق سان همدم ڪيو.
- ۴- باز بچيو بره جو بنده علي، ”در محمد“ مرغ دل جهپجي ويو.

مناجات باقاضي الحاجات

ڪلام نمبر ۲۹۸

مطلع: يا خدا پنڄپاڪ جو بخشيو پيار،
غم مجازي ۾ ٿيو دم بيقرار

۱- راه سڪ ۾ ٿئي نه شل دل منتظر،
جوش جاڳيو بره جو چڙهيو بخار.

۲- پاڪ نيٺن جي نظاري مست ڪيو،
شوق سان شاه حسن دل ڪئي شڪار.

۳- ويو ذڪر وسري فڪر سينو وڍيو،
دم جدائيءَ ۾ جيئڻ ٿيو ناگوار.

۴- بره جو بار ڪنيو بنده علي،
”در محمد“ جو نه هليو اختيار.

ڪلام نمبر ۲۹۹

مطلع: يا خدا جاني جدا هرگز نه ڪر،
راه سڪ ۾ ٿئي نه شل ڪو منتظر

۱- درد دلبر جي ڪيو دلخسته جو،
آه عاشق آه پرتون پر اثر.

۲- بره ڪيڙو برطرف هر ڪار کان،
هوش نيڙو ناز وارن جي نظر.

۳- غور سان جاچي ڏنم ثابت ٿيو،
ڪونه خوش دنيا اندر ديوان مگر.

۴- ”در محمد“ ماڻ موجودات دم،
قول رندانه اٿئي ڄاڻين اگر.

مناجات باقاضي الحاجات

ڪلام نمبر ۳۰۰

مطلع: يا قلندر لعل سيوهاڻي بخاري بادشاه،
فيض برکت بره سان ڀرپور تنهنجي بارگاه.

۱- هر طرف محفل حسن ۾ نوان ناز و غماز،
سال گذريو جن جي سڪ ۾ سي ملايو شهنشاه.

۲- نينهن جي نوبت وڃي، نروار صبح شام جو،
ملنگ مست و مست ٻولن، اثر سان ٿئي تن جي آه.

۳- فوج سيوهڻ ۾ فقر جي، موج مستي سان رهي،
ملڪ جا مالڪ اوهين، شاه شاهان ٻيا سڀ سپاه.

۴- شوق شادي لئي عجب، موقع مليل شعبان ۾،
ارڙهين اڻوهين ويهين ايڪهين واه واه.

۵- سوال دل سان جو گهري، درٻار ۾ ٿئي مستجاب،
عشق طلبي ٿو اوهانجو، ”در محمد“ دلخواه.

- آمين ثم آمين

مناجات با قاضي الحاجات

کلام نمبر ۳۰۱

مطلع:

يا محمد مصطفى دل عشق سان معمور ٿئي،
ذوق ذاتيءَ سان جسم بهر اسم ڀرپور ٿئي.

۱-

پنهنجي صورت سان ملايو، معنوي مورت سگهو،
سياه نقطه مان سفيدي نظر سان ڀرپور ٿئي.

۲-

وصل وحدت ۾ ملن فوجان فراقي ڪثر تي،
اشرف مخلوق وارو، امر دم مامور ٿئي.

۳-

پارسي سلمان سان، پيوند ڪيو صدقہ حسين،
شهشه شفقت اندر، ناظر نظر منظور ٿئي.

۴-

”در محمد“ مهدي آخر، عشق سان دل ۾ ملي،
محفل معشوق ۾، عاشق موهن مخمور ٿئي.

- آمين ثم آمين

مناجات باقاضي الحاجات

کلام نمبر ۳۰۲

مطلع:

يا محمد مصطفى فرياد هن جو داد ٿئي،
حق بنا خطرات خامن ۾ نه دل برباد ٿئي.

۱-

مرتضيٰ مولا علي يا پاڪدامن پاڪ تن،
دل سندو ويران ڪعبه عشق سان آباد ٿئي.

۲-

شاه حسن المجتبيٰ، شاه شهيدان يا حسين،
ميتجي قلبي ڪثافت، دم نه هڪ افراد ٿئي.

۳-

شاه زين العابدين، يا شاه باقر با وفا،
هر مصيبت معاف ڪريو، دائما دل شاد ٿئي.

۴-

شاه جعفر شاه ڪاظم، شهنشه موسيٰ رضا،
در رضا روحي رلايو، عشق جو امداد ٿئي.

۵-

مل سگهو سيد تقی، سيد نقی شه عسکري،
”در محمد“ کي دلي مهدار مهدي ياد ٿئي.

- آمين ثم آمين

کلام نمبر ۳۰۳

مطلع: یار عاشق کان مٹ منهن ڳاله ناشائستگی،
تو سوا دل مونجه ۾ موڳي رهي سربستگی.

۱- پيار سان تون يار پهريون ٻول ڪهڙا ٻوليا،
ناه واجب چو چنين ازلي پيل پيوستگي.

۲- ناه ڪنهن دم خيال خوش غلبه ڪيو نفس پليد،
دشمن ناڪام ڪي دلبر رساءِ شڪستگی.

۳- ساه سختي ناسني ويو ڄاڻ بت بيمار کان،
جلد پاندي ميل پيارل ڏي ڇڏي آهستگی.

۴- ”در محمد“ دوست بن فرياد دل ڪنهن ڪي ڏئي،
روز شب رت ٿو روئي. شل دور ٿئي دلخستگی.

- آمين ثم آمين

کلام نمبر ۳۰۴

مطلع: یار جو دل سان ڏسي، قلبي کثافت کي ڇڏي

۱- شهنشاه حسن سان عاشق ملائن ٿا اڪيون،
سر ڏئي بنيا سپاهي، بادشاهت کي ڇڏي.

۲- ناز غمزہ يار جو، جيڪو ڳڌل مشتاق آ،
سور سختيون پيو سهي پر نا صداقت کي ڇڏي.

۳- دوست جي ديدن دونالين سان ڦٽيل کي اي طبيب،
ڇا ڪنديون تنهنجون دوائون ڏي طبابت کي ڇڏي.

۴- دوست جو درس ملهايو مرد جنهن دل جي اندر،
سو فراق ٿيو وصال ۾ هر ملامت کي ڇڏي.

۵- ”در محمد“ در علي موسيٰ رضا ره در رضا،
ڪر قدم بوسي قلب سان ڏي رياست کي ڇڏي.

اڀيات

(۱)

ٿيو ذات جو صفات سان آه سير منجهان سڪ
وحدت ڪيا ڪثرت ۾ ڪهڙا ڪهڙا لڪ
درمحمد ڏس دل سان ۽ دل جي ڪنين ٻڌ
هر شيءِ تي چوي هيئن ته مان هڪ آهيان هڪ.

(۲)

پسي ٿيم حيران حسن حبيب شريف جو
نينن سندي ناز ڪيو هڪدم من مستان
درمحمد دل ۾ دلبر ڪوليو دڪان
مليو سوز سامان وصل خواهه فراق ۾.

(۳)

پرينءَ جا پيغام اڃا ملين اوجتو
سمجھي سگهيم ڪين ڪي محبوبن جي مام
عشق نيا آرام درمحمد دل جا

(۴)

جانب آجت ڪٿر رمز تنهنجيءَ جو رنگرو
درمحمد جي ديدن اڳيان وجهه نه دم هڪ وٽ
رت اها ڪارٽ جو توسان نينهن نيباه ٿئي.

(۵)

دلبر جي دستور عاشق اداسي ڪيو
دوست سمايو دل ۾ اکين پرايو پور
محبوب جي ماڻن جا ڪنهن سان ڪيان مذڪور
ساڻي ٿيڙا سور درمحمد دم سان.

(۶)

دامن علي سان دل ڳنڍي تون گولو ٿي گذار
هر حد ۾ جي رنگ ڏسين اٿئي اعجاز علي اظهار
درمحمد دلبر سهڻو مرشد خود مختيار
خير محمد خلوت ۾ ٿيو خيالي خريدار
الله مرشد هڪا هڪ حد عشق ڏنو اعتبار
هن عاصي جي عين جو سريوش آستار
ڪرا ڪوٽا ڪارا ڪوجها سڀ ڪول ڪيا سردار
مقصد هر گز ناهه پيو هڪ برهه رهي برقرار
آه مرشد ذميوار هر طالب جو توڙ کان.
آمين ثم آمين.

(۷)

روئن اڪيون روز پسڻ ڪارڻ پرينءَ جي
سڪ ۾ وڌيو سوز درمحمد دل جو.

(۸)

سڪ ۽ سور ٻئي سڄڻ مڪا سوغات ڪري
عمداً اوکي جاءِ ۾ لائيم ناتو نيئي
درمحمد دوست سان پڙن سخن سيئي
خيال دم دل ٿيئي چوٽ چشمن چڪ چور ڪيا.

(۹)

سڪ ته مڙئي سڪ پر سڪ سڄڻ جي سهڻي
 درمحمد دل سان پيتي پرينءَ جي پڪ
 مليو محرم من جو ڪري لوڪون لڪ
 هتسي گم ٿي هڪ ته ماڻي خيال محو تان.

(۱۰)

سڪ جو پيالو پيءُ هٿان حبيب شريف جي
 درمحمد دلبر اڳيان جال ادب سان جيءُ
 نين ملائي نين سان قربان حسن تان ٿيءُ
 هٿ نفي ڪر هيءُ ته هو اچي اثبات ٿئي.

(۱۱)

سڪ جو سبق پڙهيو درمحمد دل ۾
 من محبوب شريف سان محبت منجهه مڙهيو
 چارئي چشمان هڪ ٿيون چوڏول تي خيال چڙهيو
 روح قلب ڪڙهيو شاه حسن جي حاويءَ ۾.

(۱۲)

سندي سڪ سزا سهڻ سوز صبر سان
 باه منجهان ٿي باغ بره جو ملندي جلد جزا
 ماڻج پوءِ مزا درمحمد دوست سان.

(۱۳)

سونهن لويون سانگن کي پهرن مورن پٽ
 بهتر بستر مرڪ نه مارن سمهن مٿاهين پٽ
 پلپل آهي پٽ درمحمد دل ۾ .

(۱۴)

صدم سنيم هزار هر گز مٽي نه حالت
 جيئن جيئن عمر وڌي ويئي تيئن تيئن وڌي ضلالت
 نفسي سڌن ڪيو آ تاراج دل جو تخت
 يا رب درمحمد کي بخش پاڪ طاقت

(۱۵)

ضياءُ ڪيو ظلمات مان بجلي بره برق
 بنده علي خود بنيو جليا فڪر فرق
 حق مليو حقدارن ۾ ٿيڙو غير غرق
 درمحمد وحدت ورق خيال امالڪ ڪوليا .

(۱۶)

عشاق ٿيا ساجد سوين سردار جي دربار ۾
 هر طرف کان فوجان حسن جون هر ڳليءَ بازار ۾
 سو سڪايل پيا ملن هن ميل جي موقع اندر
 درمحمد جي نظر دم دم دلي ديدار ۾ .

(۱۷)

عشق جون لاوان لهن باقابه بردار میان
 بحر بیرنگ جا رنگیلا پار پیا پینار میان
 بلبلا وقت خزان مائی رهیا گلزار میان
 درمحمد لعل چشمان لعل رنگ رخسار میان.

(۱۸)

کڏهن لات لکي کيون کڏهن هوکا سَر بازار
 کڏهن ساجد سڀ جا کڏهن پاڻ کان پاڻ بيزار
 کڏهن کيل بزم جو ميل نه دم سان کڏهن برتر گهر گلزار
 کڏهن بهار دل درمحمد کڏهن روئي دل زارو زار

(۱۹)

لوک پڇيو توک طرح ڏس يار اٿئي پرتو
 هڪ پير امير ڪرو فرساڻ بنايو گدا اٿئي پرتو
 درد پريل درمحمد دم دم پيرين اٿئي پرتو
 پسي تنهنجو پرتو ٿيو پاڪ قلب ڪشيئي.

(۲۰)

محرم حال ٿيا غمزه جن جي گهائيو
 ويٺي مليا ويڇ مون مرض مجاز ويا
 پيوند حقيقت پيا درمحمد دل ۾.

(۲۱)

ملڪ ساري ۾ قلندر مست جو مٿ ناه پيو.
 ميل جنهن وٽ مام ۾ شادي غميءَ جو هڪ ٿيو.
 من موهيندڙ موقع تي عجب عاشقن ڪيو
 راز دل اعجاز وارو درمحمد ڏس پيو.

(۲۲)

مستيءَ جي موج سان ڪيو پورو قصد قلندر
 ڪري دست ملڪ دل جو بنجي ويٺو تونگر
 نوبت وڃي ٿي نينهن جي نروار صبح شام
 دل ساڻ درمحمد هر سير صحن اندر.

(۲۳)

نوراً اعليٰ نور شان شهنشاه جو،
 آيو اڳڻ عاشق جي دعوت ٿي منظور،
 ڪيم سجدا سيد کي ٿيڙو حج حضور،
 محبت ۾ مخمور دم دم درمحمد ٿيو.

(۲۴)

ناز نينن جي خماريو خوديءَ ۾ بيخود خيال
 تخت دل اعجاز سان هٿ ڪيو قلندر پاڪ لعل
 ملي موهن کان ملڪيت ملڪ محبت لازوال
 در مليو دامن علي سان قرب ٿيو قبر مثال.

(۲۵)

هڪ سڪ سڄڻ جي سوز ڏنو پيو خلق ملامت مٿان مڙهي
خود خيال عاشق بيهوش ٿيو جان جوش سان آيت عشق پڙهي
ذڪر ڪيان يا معنيٰ سمجھان قلب فڪر ۾ پيو ڪڙهي
درمحمد ماڻن موهيو چوٽ حسن اڻموت چڙهي.

(۲۶)

هن مثل جي وسيلي بي مثل ٻوليندڙ
هر وقت گونا گون آهي حڪم کوليندڙ
درمحمد مهدي آ دل ۾ مقرر
سلطان ولي سرسان تون طرف ڳوليندڙ.

(۲۷)

هڪ جوڙيندڙ پر آساز رنگا رنگ
هڪ ٻوليندڙ پر آواز رنگا رنگ
هڪ موهيندڙ پر آ ناز رنگا رنگ
هڪ کوليندڙ در پر آ راز رنگا رنگ.

(۲۸)

يار جا ساجد ٿيا سڀ انس و جن حورو ملڪ
منهن جبين روشن ڪيا زمن و زمين عرش فلڪ
ناز بي انداز درمحمد ڏسي ديوان ٿيو.
يار جا سينگار سو هر رنگ نوان هن هر پلڪ.

پلنامہ مکنونِ در لعل (حصہ اول)

نمبر	غلط لفظ	صحیح لفظ	صفحہ نمبر	ست نمبر
۱	خوش محمد	خوش خیر محمد	۱۵	۲
۲	مان	سان	۱۶۷	۱۰
۳	بند علی	بندہ علی	۹	۱۲
۴	مست فقیر	مست در محمد فقیر	۲۵۴	نوٹ
۵	ملو	میلیو	۹۹	۸
۶	مشتاق	منثار	۹۸	۷
۷	نبیہ	نیبہ	۴۶	۶
۸	کتا	کیا	۳۸	۱
۹	اختیار	اختیار	۱۲۸	۵
۱۰	حقدا	حقدار	۱۶۴	۱۱
۱۱	پاریو	پیاریو	۲۵۴	۲
۱۲	صو	صورت	۲۵۲	۷
۱۳	ء	م	۲۷۸	۷



فقير احسان علي هيسبائي، خوش خير محمد هيسبائي، فقير جو پوٽو فقير خير محمد (اسور) جو پيو نير فرزند آهي. درگاه سان لاڳاپيل بزرگن جي ڪلام سان ننڍي هوندي کان ئي نينهن جو ناتو لڳائيندو پيو اچي.

درگاه جي موسس خوش خير محمد هيسبائي فقير جو ڪلام ڊاڪٽر تنوير عباسي مرتب ڪري ڇپايو هو، جنهن کي سنڌ ۾ بيحد مقبوليت حاصل ٿي. هي ڪلام درگاه جي چوٿين سجاده نشين فقير در محمد ”ڏر لعل“ هيسبائي جو مرتب ڪرڻ جي سعادت فقير احسان علي هيسبائيءَ کي نصيب ٿي رهي آهي. فقير احسان علي گريجوئيشن شاھ عبداللطيف يونيورسٽي خيرپور مان ڪري هينئر پورٽ قاسم اٿارٽي ڪراچي ۾ سرڪاري خدمتون سرانجام ڏئي رهيو آهي. فقير احسان علي هن ڪتاب کان پوءِ فقير در محمد ”ڏر لعل“ هيسبائي جو سرائيڪي ڪلام مڪنوز ”ڏر لعل“ (حصو پيو) جي صورت ۾ پڻ مرتب ڪري رهيو آهي، جيڪو انشاءِ الله هن کان پوءِ ستت ئي شايع ٿيندو.

طارق حسن هيسبائي